



ملائی د لوړو زده کړو مؤسسه

Malalay Institute of Higher Education

ملائی

علمي او څېړنيزه مجله

لومړی کال، لومړی گڼه، کب، ۱۴۰۰ ل.

کتنبلاوی:

- پوهنوال دوکتور محمد مزمل اسلامي
- پوهنوال دوکتور مصباح الله عبدالباقي
- پوهنوال دوکتور بلال احمد رحيمي
- پوهندوی دوکتور نجيب الله صالح
- پوهنيار عبدالملك نيازی
- پوهنيار حبيب الرحمن رحماني
- پوهنيار حکمت الله مُلکي
- عبدالرحمن سعيد

مالی

علمی او خبرنیزه مجله



ملايې لورپو زده کړو مؤسسه
علمي چارو معاونیت
څېړنيز مرکز آمریت

مجلې نوم: ملايې علمي او څېړنيزه مجله

د امتياز څېستن: ملايې د لورپو زده کړو مؤسسه

مسئول مدير: پوهنيار حبيب الرحمن رحاني

ډيزاين: محمد فهم وقار

کال: کب، ۱۴۰۰ ل.

گڼه: لومړی

کچه: 10.4 x 7.6

د مخونو شمېر: ۱۳۴

پته: دوهمه عینو مېنه، ختيځ لور ته، ۲۸ فرعي سرک. کندهار، افغانستان.

برېښنالیک: Info@malalay.edu.af

د اړیکې شمېره: 0703300634

د چاپ ځای: رحيمي مطبعه کندهار

د چاپ حقوق ئې محفوظ دي.

د دې گڼې خپرونکي

برېښنالیک	موبایل شمېره	موقف	خپرونکی	نوم
Esamat.salimi2004@gmail.com	0700325093	د حقوقو او سیاسي علومو پوهنځي استاد	عصمت الله سلیمي	۱
Malalay.hei@gmail.com	0703300632	د مؤسسې عمومي رئیس	پوهنیار عبدالملک نیازی	۲
samiullah.ezam@gmail.com	0703951702	د حقوقو او سیاسي علومو پوهنځي استادان	سمیع الله عزام	۳
afghananwari52@gmail.com	0705290052	د حقوقو او سیاسي علومو پوهنځي استاد	محمدانور انوري	۴
nawidurrahmansarwary@gmail.com	0780606220	د حقوقو او سیاسي علومو پوهنځي استاد	نویدالرحمن سروري	۵
samasroor73@gmail.com	0707885653	د کیفیت تضمین او لوراوي امر	صبغت الله مسرور	۶
Khalilahmad01.ka@gmail.com	0703140094	د طب پوهنځي استاد	ډاکټر خلیل احمد کاکړ	۷
Mg.hashami2010@gmail.com	0707210465	د طب پوهنځي استاد	نوماند پوهنیار محمد هاشمي	۸
achakzaiabdulrahman@gmail.com	0704782018	د حقوقو او سیاسي علومو پوهنځي استاد	عبدالرحمن اخکزی	۹
shujaaryen@gmail.com	0798527829	د حقوقو او سیاسي علومو پوهنځي استاد	شجاع آرین	۱۰
abidrahmanhabibi@gmail.com	0731007677	د حقوقو او سیاسي علومو پوهنځي استاد	عابدالرحمن حبیبی	۱۱
dr.ahmadshah31@gmail.com	0700302681	د طب پوهنځي رئیس	ډاکټر احمد شاه عمر	۱۲

پيليزه

د لوړو زده کړو مؤسسې او پوهنتونونه درې مهمې وظيفې لري، د تعليم په وسيله د معلوماتو انتقال، د علمي بحثونو او څېړنو په واسطه د معلوماتو توليد او د ټولني پرمختگ. ذکر سوې درې وظيفې يوه له بلې سره د نوم له مخې جلا دي خو د اثر او اغيز له مخې يوه له بلې سره نه بيليدونکي قوي تړاو لري. تعليمي عمليه له يوې خوا مسلکي کادرونه روزي چې د ټولني په مختلفو برخو کې خدمت کوي او له بلې خوا د علمي څېړنو لپاره د معلوماتو غنې ميدان برابر وي او څېړنې هم په خپل نوبت سره د تعليمي عمليې کيفيت لوړوي، د ټولني ستونزې په ډاکه کوي او د حل لپاره يې مناسبې تگ لارې وړاندې کوي؛ نو ويلی سو چې دغه درې گونې وظيفي هغه مثلث دی چې هره ضلع يې د بلې د وجود ضمانت کوي او ضعف يې د بلې د کمزوري لامل گرځي.

علمي څېړنې د پرمختگ له مهمو او اساسي عواملو څخه شميرل کېږي، چې د ټولني په مختلفو اقتصادي، اجتماعي او کلتوري برخو کې ستونزې تشخيصوي او د حل لپاره يې داسې مناسبې لارې چارې وړاندې کوي، چې د انتاج او توليد په کميت او کيفيت باندې مثبت اغيز کوي. علمي څېړنې په هغه وخت کې د ټولني په پرمختگ کې ملموس بدلون راوستلی سي چې نتايج يې په صحيح توگه وکارول سي او له ښځه بنسټونو سره شريک سي.

د علمي څېړنو اهميت ته په کتو سره پوهنتونونه او د لوړو زده کړو مؤسسات دې برخې ته ډيره توجه کوي؛ علمي څېړنو ته ځانگړې مرکز، بودجه او هغه وسایل چې څېړونکي ورته د څېړنو پرمهال ضرورت لري آماده کوي ځکه چې پوهنتونونه او مؤسسات د علمي څېړنو پرته يواځې تعليمي مراکز گرځي چې د نورو له خوا لاسته راوړل سوي علوم تدریسوي په خپله د معلوماتو د توليد نوبت او ابتکار نه لري چې د پوهنتونونو له مهمو موخو او اهدافو څخه گڼل کېږي، چې د هغو په رڼا کې په ملي او بين المللي کچه اعتبار ترلاسه کوي.

ملالی، د لوړو زده کړو مؤسسه علمي څېړنوته د اهميت په نظر گوري او د تحصيلي مثلث هغه ضلع بولي چې د مؤسسې د پرمختگ ضمانت کوي، له همدې کبله يې د علمي څېړنو لپاره جلا مرکز، د ماسټري سند لرونکی آمر، کافي بودجه او د څېړنو د نشر-لپاره ئې (ملالی، علمي څېړنيزه مجله) تا سيس کړې ده، چې دغه يې لومړۍ گڼه ده چې په مختلفو حقوقي، قضايي، اقتصادي، تحصيلي او طبي برخو کې يې اته څېړنې او يوه سروې احتوا کړي دي، په دې هيله چې د ټولني ښځه له مخه مراجع به يې له نتايجو څخه د توليد د کيفيت او کميت په برخه کې لازمه استفاده کړې وي او په دې سره به ملالی، د لوړو زده کړو مؤسسې خپل ماموريت منعکس کړي وي او په ټولنيزي، اقتصادي او کلتوري وده کې به يې د هيواد په پرمختگ کې ونډه اخيستې وي.

په پای کې لوستونکو ته د ملالی، علمي څېړنيزي مجلې مبارکي وایم او ترڅنگ يې له ټولو استادانو او اداري کارمندانو څخه د زړه له کومي مننه کوم - په ځانگړي ډول د څېړنيز مرکز له محترم آمر حبيب الرحمن رحمانی صاحب څخه چې د يادې مجلې په تهيه او ترتيب کې يې شپه او ورځ زيار گاللی دی.

پوهنيار عبدالملک نيازی

د ملالی، لوړو زده کړو مؤسسې رئيس

د مطالبو فهرست

- 1 د کندهار پر اقتصاد د سود اغېزې.....
عصمت الله «سليمي»
- 24 په اسلام کي معلولينو ته پاملرنه.....
پوهنيار عبدالملک نيازی
- 35..... په کندهار کي د جنایي عدالت په تأمين کي د مدافع وکیل رول
عبدالرحمن «اخکزی» او سمیع الله «عزام»
- 47..... د کندهار په تعليمي او تحصيلي خصوصي سکتور کي د کارمندانو د عدم رضایت عوامل.....
محمدانور «انوري»، عصمت الله «سليمي» او شجاع «آرين»
- 65 په کندهار کي اساسي حقوقو ته د بنخو د لاسرسي کچه او څرنگوالي.....
نويدالرحمن «سروري» او عابدالرحمن «حبيبي»
- 85..... په کندهار ولايت کې د (USAID) د مرستو اغېز
صبغت الله مسرور
- 99 سټرس مدیریت د روغتيايي کارکوونکو تر منځ: د کرونا په جريان کي د ځان او نورو ساتنه
ډاکټر خليل احمد کاکړ
- 114 په کاربو هايډریتونو کي د مونو سکرايدونو ساختماني جوړښتونه.....
نوماند پوهنيار محمد هاشمي
- 126 کندهار ولايت کي د میکروب ضد درملو د استعمال سروې
ډاکټر احمد شاه عمر

د کندهار پر اقتصاد د سود اغېزې

عصمت الله سلیمي

د سیاسي علوم او نړۍ والي اړیکې څانګې استاد

0700325093

Esamat.salimi2004@gmail.com

لنډيز

دا چې انسانان الله (جَلَّالاً) پیدا کړي دي نو د ژوندانه له پاره ئې هم ورته ټاکلي معیارونه، اصول او قواعد ورکړي دي. د انسان په ژوند کې صحت او اقتصاد هغه فکتورونه دي چې انسان ئې له تنظیم بغیر له ژوند څخه ناهیلې کېږي، نو مې لازمه وګڼله تر څو د مسلمان امت په منځ کې پر هغه برخه څېړنه وکړم، چې نن زموږ ټولنه ورڅخه ستونزې ګالې، چې اوسني اقتصادي معاملات دي. دا چې د معاملاتو له پاره اسلامي شریعت ځانګړي اصول او قواعد لري، غواړم پر هغه اړخ ئې څېړنه وکړم چې داسلامي شریعت له طرفه ور باندي بندیز لګېدلی دی، تر څو د ټولني نظم ګډوډ نه کړي، چې هغه برخه سود (ربا) (interest) دی. دا چې سود الله تعالی حرام بللی دی، نو په همدې څېړنیزه مقاله کې اوسني روان معاملات او هغه اړخونه څېړل سوي دي کوم چې له همدغه حرام عمل سره تړلي دي، لکه د جاهلیت ربا(سود)، تجارتي ربا(سود)، اضافي ربا(رباالفضل)، د بانکي ربا(سود) چې په اوسني ټولنو کې همدا ټول جریان لري او د همدغه ستونزې د حل په موخه مې همدا څېړنه چمتو کړې ده، تر څو مې خپله ایماني وجیبه ادا کړې وي او هم مې د اوسنۍ مسلمانې ټولني له پاره یو داسې څه بدیل کې وړاندي کړي وي چې د همدغه ناجائز عمل پر ځای ورڅخه ژوند کې کار واخلي او د اسلامي شریعت په پلي کولو سره هم خپل ځان اوهم نوره مسلمانان ټولنه له کړاونو څخه وژغوري. تیرو څېړنو ته د کتنې پر اساس دا ثابته سوه چې سود د تجارتي معاملاتو او ټولني له پاره یو ضرر رسوونکی فکتور دی. دا چې په کندهار ښار کې په زیاتره معاملاتو کې د سود موجودیت تر سترگو کېدی او تر اوسه کومه څېړنه د سود او د هغه اغېزې پر اقتصاد باندي په کندهار ښار کې نه وه تر سره سوې نو مې د همدې خلا د ډکولو په موخه نوموړې څېړنه تر سره کړه. دغه څېړنه تر یوې اندازې کتابتوني او تر ډېره پکښې د لمرنۍ ډاټا څخه استفاده سوې ده چې د پوښتنلیکونو او مرکو له لارې را ټوله سوې او بیا وروسته د SPSS په واسطه تحلیل سوې ده. په دې څېړنه کې مشخص سوالونه جواب سوي لکه: په کندهار ښار کې له سودي قرضي فرصت څخه تر کومه حده خلک استفاده کوي؟ په کندهار ښار کې د سود قرضي فرصت په مقابل کې کوم اسلامي بدیلونه وجود لري او کارول کېږي؟ په کندهار ښار کې تر کومه حده مالي مؤسسات له سودي سیستمونو څخه استفاده کوي؟ په کندهار ښار کې په کومو تجارتي معاملاتو کې سودي مداخله وجود لري؟ څېړونکي داسې توقع کوي چې په کندهار ښار کې په ډېره کمه اندازه سره اسلامي قرضي فرصتونه موجود دي. همدا مشکل اساسي لامل وو، چې همدا څېړنه ورباندي تر سره سوه.

کلیدي کلمات: اقتصاد، سود، پانګوال، کندهار، مالي مؤسسات

پېژندنه

دا چې افغانستان یو اسلامي هیواد دی او ټول خلک او مالي مرکزونه یې باید د اسلامي قواعدو په نظر کې نیولو سره تجارتي معاملات تر سره کړي او حلاله روزي تر لاسه کړي، باید ټول هغه معاملات چې غیر اسلامي دي؛ لکه سود، احتکار او همدې ته ورته نورو غیري اسلامي معاملاتو اړوند پوره پوهاوی ولري. خو بد بختانه د کندهار ولایت په زیاتره بانکونو او تجارتي معاملاتو کې د سود کړنه یا ربا ته سترگو کېږي، نو په هکله یې باید حقیقي څېړنه وکړي او ټول خلک د سود د مخنیوي په خاطر د اسلامي تجارتي معاملاتو څخه استفاده نه کوي؟ باید څرګنده شي چې هغه اسلامي بانکونه چې په کندهار ولایت کې په فعالیت بوخت دي، تر کومه حده د سودي بانکونو او سودي سیستمونو په له منځه وړلو کې مهم تمام سوي دي؟ په مختلفو هیوادونو کې د څېړونو پر اساس دا جوتنه سوې ده چې د فقر او نشه یي توکو د استعمال اساسي عامل سود دی او هغه بانکونه چې په ټاکلي سود سره سرمایه گذارانو ته پیسې په قرض ورکوي، قرض اخیستونکی نه سي کولای چې د سود د مقدار د زیاتوالي په وجه قرض سوی مقدار تادیه کړي، نو بالاخره بانکونه د پانګې له کمښت سره مخ سوي دي. څرنگه چې د سود نرخ او سرمایه گذاري په خپل منځ کې مسقیمه اړیکه لري، د سود په تیت نرخ سره ټول سرمایه گذاران زړه ښه کوي، تر څو د مالي مرکزونو څخه په زیات مقدار سره پیسې په قرض واخلي او په خپله سرمایه گذاري کې زیاتوالی را ولي او برعکس.

د دې له پاره چې په ټولنه کې هر هغه کس چې د سرمایه گذارۍ بشپړ مهارتونه لري، په پوره اطمینان سره قرض ترلاسه کړي او د خپلو مهارتونو څخه په استفاده سره سرمایه گذارۍ ته زړه ښه کړي، باید د سود مخه ونیول سي، ځکه په اسلامي ټولنو کې زیاتره د سود د موجودیت په خاطر دې ته زړه نه ښه کوي چې د بانکونو څخه قرض واخلي او په قرض باندي د ربحي د تادیه د وهم (بیري) په خاطر له سرمایه گذارۍ څخه مخ اړوي، کوم چې د هیواد په سطحه د پرمختګ او ملي ناخالص تولید د کموالي سبب کېږي.

په کندهار ښار کې د پانګې اچونې د زیاتوالي په موخه تجاران، مالي مؤسسات او دولت باید هڅه وکړي، تر څو د سودي سیستمونو د مخنیوي په خاطر اسلامي بدیلونه په وجود راوړي. دا چې په کندهار ښار کې تر کومه حده خلک په سودي بانکونو کې خپله سببا په ټاکلي سود سره د امانت په شکل ږدي او تر کومه حده د ټاکلي سود په مقابل کې له بانکونو څخه قرض اخلي، یوې علمي څېړنې ته یې ضرورت درلود او همدارنګه دا چې په بانکونو او معاملاتو کې د سودي سیستمونو څخه استفادې پر سرمایه گذارۍ او په مجموع کې پر اقتصاد تر کومه حده اغېزې پرې ایستلي، په دې څېړنه کې به په واضح شکل سره څرګنده سي. د دې څېړنې اساسي موخه همدا ده چې په کندهار ښار کې د سودي سیستمونو تاثیرات پر سرمایه گذارۍ او په مجموع کې پر اقتصاد باندي د اسلام له نظره برسي کړو.

په کندهار ښار کې تر زیاته حده د خلکو پوهاوی د سود د منفي اغېزو او همدارنګه د اخروي تاوانو په هکله کم دی، دا چې هر سیستم که اسلامي وي او که سودي خو متخصصي کاري قوې ته ضرورت لري، خو بد بختانه دا چې په کندهار ښار کې د اسلامي اقتصاد اړوند په زیاته اندازه سره علمي لیکنې او څېړنې نه لیدل کېږي نو ور سره د اسلامي بانکدارۍ اړوند تخصص او د پوهاوي کچه ډېره کمه تر سترگو کېږي.

الحمدلله اوس مهال په کندهار ښار کې تر زیاته حده په خلکو کې د پانګوالۍ مهارتونه لیدل کېږي، خو دا له یو طرفه د غربت له وجهه په کافي اندازه سره پانګې ته لاس رسی نه لري او له بل طرفه په مالي مؤسساتو کې د سود شتون سرمایه گذاران د پانګونې

څخه مخ په ښه کړي دي. د دې له پاره چې په کندهار ښار کې پانگونه زیاته سي او سرمایه گذاران او بزگران زړه ښه کړي، چې د مالي مؤسساتو څخه د موثري پانګونې په موخه قرضونه ترلاسه کړي، باید د ربحي یا سود مخه ونیول سي.

د څېړني ستونزه

دا چې په کندهار ښار کې تر زیاته حده خلک خپل اسلامي قیوداتو ته په کلکه پاملرنه سره خپل د عاید لاس ته راوړلو په هڅه کې دي، خو بد بختانه د سرمایه گذاری، د مهارتونو په لرلو سره بیا هم د سرمایه گذاری له پاره په کافي اندازه پانګې ته لاس رسې نه لري او هغه مالي مؤسسات چې اوس مهال په کندهار ښار کې په فعالیت بوخت دي، تر ډېره حده په سودي سیستم باندې ولاړ دي، نو د کندهار ښار زیاتره ماهر پانګوال د اسلامي ارزښتونو د ساتلو په خاطر زړه نه ښه کوي تر څو د پانګوالي له پاره له مالي مؤسساتو څخه په سود سره قرض واخلي، چې پایله به یې د کندهار ښار په سطحه د سرمایه گذاری کمښت وي او د وخت په تېرېدو د کندهار اقتصادي وده کموالی مومي.

د څېړني اهمیت

په هره ټولنه کې د مختلفو ستونزو د حل په خاطر تر مختلفو عنوانو لاندې څېړني تر سره کېږي. دا چې په کندهار ښار کې په مالي سکتورونو کې سود او سودي معاملات تر سترگو کېدل او په دې خاطر تر څو پوه سو چې ولي مالي مؤسسات په اسلامي هیواد افغانستان کې دا شان معاملاتو ته اړ سوې دي او تر کومه حده په دا شان معاملاتو کې ښکېل دي نو یوې علمي څېړني ته ضرورت لیدل کېږي. له بله اړخه دا چې د افغانستان د تجارت قانون ټول پر اسلامي شریعت باندې اتکا لري او د افغانستان اوسېدونکي یې په عملي کولو سره مکلف دي نو که دوی له مالي مرکزونو څخه قرض اخلي، هغه باید له اسلامي قانون سره په ټکر کې نه وي، یعنی په سودي ډول سره نه وي. دا چې د کندهار ښار د اوسېدونکو له پاره د قرض اخیستنې اسلامي فرصتونه په نسبت سودي قرضي فرصتونو ته ډېر کم دي، باید دلایل یې د یوې علمي څېړني په مرسته سره وڅېړل سي.

د څېړني موخه

د دې څېړني موخه دا ده؛ تر څو په کندهار ښار کې سودي معاملات او د هغو اقتصادي اغېزې وڅېړل سي، تر څو د کندهار ښار په سطحه د منفي اقتصادي اغېزو د مخنیوي او سرمایه گذاری د لایاقتوالي په موخه د ښه تگلارې او سودي سیستم بدیل وموندل سي او عملي سي.

د څېړني سوالونه

- په کندهار ښار کې له سودي قرضي فرصت څخه تر کومه حده خلک استفاده کوي؟
- په کندهار ښار کې تر کومه حده مالي مؤسسات له سودي سیستمونو څخه استفاده کوي؟
- په کندهار ښار کې په کومو تجارتي معاملاتو کې سود وجود لري؟

تېرو څېړونو ته ګټه

لکه څنګه چې سود په اسلام کې یو ناجائز عمل بلل سوی دی نو موږ د خپلې عقیدې له مخې دا وایو چې هر هغه عمل چې په اسلام کې ناروا وبلل سو، خامخا د دنیا او آخرت زیانونه ورسره تړلي دي، یعنی په دنیا کې هم د زیان او نقصان سبب ګرځي او خیرت کې هم. دلته مو د هغو علماوو او لیکوالانو څېړني او لیکنې را اخیستي دي چې ددې څېړنې ده چې سود څومره مضره او تاوانی معامله

ده؛ د ټولني، فرد او هیواد له پاره څومره خطرناک زهر دي، چې نن زموږ ټولنه ورباندې اخته ده. الله (جَلَّ جَلَالُهُ) دي ور څخه زموږ مسلمان امت ته نجات ورکړي.

د اقتصاد او تمویل په یو نړۍ وال علمي ژورنال کې د (Derbel and Dammak 2010) څېړونکو له خوا یوه څېړنه تر سره سوې ده. د دې څېړنې په پایله کې دا په ډاګه سوې ده، هغه هیوادونه چې د غیري اسلامي تمویل مېتودونو څخه استفاده کوي په نسبت د هغو هیوادو چې د اسلامي تمویل د مېتودو څخه استفاده کوي، د قوي اقتصاد لرونکي دي او متاثره سوې نه دي. د دې څېړنې اساسي هدف دا وو؛ چې ویني ایا اسلامي تمویل د اقتصادي بهرانو له پاره حل کېدای سي او که نه؟ نو بالاخره د وار (VAR) موډل څخه په استفادې سره پورته ذکر سوې څېړنکو د فرانسې، امریکا، اندونیزیا او سعودي عربستان هیوادونو شاخصونه تحلیل کړل، چې پایله ئې دا سوه؛ چې په امریکا متحده ایالاتو کې د بحران پر وخت مارکېټ منفي اغېز اخیستی وو.

مشتاق صدیقي (2016م.) وایي؛ څرنگه چې سپا او سرمایه گذاري د اقتصادي ودې له پاره له ډېرو مهمو فکتورونو څخه دي، د سود نرخ د همدې دواړو فکتورونو ټاکونکي فکتور بلل سوی دی، خو له بله طرفه د اسلامي علماوو له نظره ربا او یا په سپا او سرمایه گذارۍ باندې ربا په اسلام کې منع ده، لهادا د زیاترو مسلمانانو هڅه دا وي چې د ربا له لارې عاید کم کړي. د دې څېړنې هدف دا وو چې د مسلمانانو د همدغه مالي تصمیم تاثیر پر سپا او سرمایه گذارۍ باندې معلوم کړي. د څېړنې په پایله کې دا ښودل سوې ده چې مسلمانان په اسلامي هیوادونو کې په سپا باندې عاید ته ارزښت نه ورکوي او ربا یا د سود نرخ پر سرمایه گذارۍ باندې منفي تاثیر لري، یعنی د سود د نرخ او سرمایه گذارۍ تر منځ اړیکه منفي ده.

له پورته څېړنې څخه دا په ډاګه سوه چې په اسلامي هیوادونو کې د دې له پاره چې سرمایه گذاري زیاته سي او ور سره کاري فرصت رامنځ ته سي نو باید بانکونه او تجاران په خپلو معاملاتو کې د ربا څخه په کلکه مخنیوی وکړي، ځکه څېړنې دا ښوولې ده چې په اسلامي هیوادونو کې د ربا او سرمایه گذارۍ تر منځ منفي اړیکه وجود لري.

یوه بله څېړنه چې په (2005م) کال کې د شمیم احمد له خوا د ربا او د هغه له منځه وړلو په ارتباط تر سره سوې ده. دوی د خپلې څېړنې په پایله کې دا ښوولې دي چې د ربا د لمنځه وړلو له پاره یوازې او یوازې ګټه او تاوان د شریکو بانکونو موجودیت له منځه وړلای سي، یعنی اوس مهال چې کوم بانکونه خلکو ته قرضونه ورکوي، هغه یوازې او یوازې د یوې معلومې ګټې په مقابل کې چې سود دی، ورکول کېږي، بلکې د مشتري او بانک په منځ کې تاوان او ګټه شریک نه وي.

بله څېړنه د امریکا هیواد په کلفورنیا ایالت کې چې سود د سګرېټ څکولو او نورو نشه یي توکو کارولو له پاره لاره هواره وي، ترسره سوې ده. دغې څېړنې د (1984 او 1987) کلونو له احصایې څخه په استفاده چې کوم ارقام لاسته راوړي دي، معلومه کړې ده چې د سود اخیستونکې ګټه چې بېله کوم تکلیف او زحمته لاس ته راوړل کېږي، زمینه سازي کوي تر څو همدا معامله ګر د زیات راحت او عیاشۍ له وجې نشه یي توکو کارولو ته مخه کړي. دوهم هغه ډله خلک دي چې سود اخلي او بیا ئې د ادا کولو له پاره زیات زحمت ګالي، چې د همدې تشویش او نه جبران په موخه مجبور کېږي چې مختلفو نشه یي توکو ته مخه کړي، تر څو خپلې ستونزې او تشویشونه په رفعه کړي (Donoldphilip 2016_2018).

هغه څېړنه چې دانسانانو د جسماني قوت د کمزورۍ د عواملو تر عنوان لاندې په ارجنټاین او ډینارک هیوادونو کې تر سره سوې ده؛ ښيي چې سود له هغو عواملو څخه دی چې د همدغو معامله‌ګرو صحت ته زیان رسوي. دوه عمده عوامل چې په ګوته کړي دي؛ چې یو یې د زیاتو عوایدو لاسته راوړلو په وجه د الکولو او نورو مشروباتو زیات استعمال دی، دوهم د هغې ګټې نه لاسته راوړل چې د سودي بانکونو له خوا ورڅخه پر ټاکلې موده غوښتل کېږي. همدغه عوامل د دې سبب ګرځیدلي چې روحي تشویشونه ایجاد کړي او د ټولني ځوانان له ناوړه پایلې سره مخ کړي. حل لاره چې دا ښوولې چې د سود نرخونه دي په نړۍ کې ټیټ سي، تر څو ګټه چې هم محدوده سي او جبران یا د سود د ګټې اداینه هم امکان پذیره وګرځي (Bang 2012).

د څېړنې کړنلاره

دا څېړنه کمې ده او له تشریحي مېتود څخه په کښې استفاده سوې ده چې په کندهار ښار کې د سودي معاملاتو د څرنګوالي او د هغو د تاثیر په اړه شننه ده. د کار کوونکو نظرونه او معلومات د فوق الذکر موضوع په اړه د پوښتنلیک له لارې را ټول سوي دي. دا څېړنه د لومړني او دوهمي ډاټا لرونکې ده، چې د لومړني ډاټا را ټولولو له پاره له پوښتنلیک او انټروۍ څخه استفاده سوې ده او دوهمي ډاټا له معتبرو کتابو او ژورنالو څخه راټوله سوې ده. د څېړنې پوښتنلیک له درو برخو څخه مشتمل سوی دی، چې یوه برخه چې د جواب ورکوونکو په اړه معلومات دي، دوهمه برخه چې د سودي معاملاتو په اړه معلومات دي او درېیمه برخه چې هغه پوښتنې دي چې له پانګوالو څخه سوي دي.

څرنګه چې نوموړې څېړنه پر لومړني او دوهمي ډاټا ولاړه ده، نو د همدې موخې په پار د کندهار ښار د بېلابېلو سیمو څخه د (random sampling) مېتود دی او بل چې (judgmental sampling) مېتودونو په کارولو سره (۱۷۰) کسان د نمونې په توګه ټاکل سوي دي، چې په دې نمونه کې سوداګران، صرافان او عام تجاران شامل دي. د ټاکل سوو کسانو لخوا (۱۵۰) پوښتنیاني ډکي سوي دي. لومړنۍ ډاټا د پوښتنلیکو او د دیني علماؤ سره د مرکو له لارې تر لاسه سوې او بیا د SPSS په واسطه تحلیل سوېده ده او دوهمي معلومات د قران کریم، احادیثو او دیني کتابونو څخه راغونډ سوي دي. پاته دي نه وي چې د همدې څېړنې له پاره د داسې طریقو څخه استفاده سوې ده چې دتجارانو رازونه او حقوق پایمال نه سي او همداسې د ټولني هغه ارزښتونو ته زیان و نه رسېږي چې د ټولني د عقیدې او کلتور اړوند وي او یا هم داسې څه وړاندې نه سي چې زموږ داسلامي شریعت اړوند معاملاتو له پاره خنډ واقع سي.

د سود (رباء) معنی او مفهوم

سود په لغت کې زیاتوالي، نمو، ترقي او پورته والي ته وايي او د شریعت په اصطلاح کې سود (رباء) هغه زیاتوالي ته وايي چې پرته د مالي عوض څخه لاسته راوړل کېږي. همدارنګه د سود په اړه زیاتو علماؤ مختلف تعریفونه کړي دي، چې موږ یې یو څو په مختصر ډول ذکر کوو: ابوبکر حصاص سود داسې تعریفوي: «چې سود داسې قرض دی چې د ټاکلي مودې له پاره به دې شرط ورکول کېږي چې قرض اخیستونکی به یې د بیرته سپارلو پر وخت له اصلي قرض سره سره ټاکلی زیاتوالی هم ورکوي.»

له دې تعریف څخه لاندې څو خبرې څرګندېږي:

الف: سود زیاتوالی دی، پر اصلي مبلغ باندې.

ب: دا پر اصلي قرض باندي داسي يو تفاضل دئ چې بيرته ورکول ئې يوه معاهده وي يا په خپله خوښه منل سوې وجيبه ده.

ج: دا يو معين تفاضل دئ، چې تر معين وخت وروسته تاديه کيږي يعني د ټاکلي مودې په مقابل کي اخيستل کيږي. ابن قدامه حنبلي د سود تعريف داسي کوي: «په ځانګړو شيانو کي زياتوالي ته سود وايي، چې په کتاب الله (ﷺ)، نبوي سنتو او د امت په اجماع (اتفاق) سره حرام سوې وي.» او د قران کریم په آيت کي داسي تعريف سوې دئ: چې سود عبارت له هغه زياتوالي څخه دئ چې پرته له عوض څخه وي. [هر زياتوالي چې پرته له عوض څخه وي، هغه سود دئ]. د جامع صغیر تعريف داسي دئ: هر هغه قرض چې څه ګټه وکړي، رباء (سود) دئ.

د سود شرعي حکم:

په اسلام کي سود ورکول او سود اخيستل حرام دئ، په قطعی حرمت سره. او حرمت یی د الله (ﷻ) په جامع او تلپاتي کلام سره ثابت دئ، چې فرمايي: (وَأَحَلَّ اللَّهُ التُّبْعَ وَحَرَّمَ الرِّبَا) (سورة القره: ۲۷۵)

ژباړه: حال دا چې حلال کړی دئ الله (ﷻ) تجارت او حرام کړی ئې دئ سود.

د حرمت علت

د سود د حرمت د علت حکمت او فلسفې په اړه اړوند مفسرينو ويلي دي؛ چې الله (ﷻ) سود ځکه حرام کړی دئ؛ چې په دغه ناوړه کاروبار کي د ټولني له پاره ډېر V زيات تاوانونه دي، چې له هغو څخه يو هم اخلاقي زيانونه دي.

په قران کریم کي د سود په اړه زيات شمېر آيتونه راغلي دي، چې په هغو سره سود حرام سوې دئ او د هغه په هکله ئې سخت او شديد موقف نيولی دئ، حتی تر دې چې سود خوړونکي ته ئې داسي اعلان کړی دئ؛ چې سود پرېږده او که ئې نه پرېږدې نو د الله (ﷻ) او د هغه د رسول (ﷺ) سره جنگ ته تيار سه. نو له دې څخه دا معلوميږي، چې سود د الله (ﷻ) په نزد ډېر لوي جرم دئ، ځکه چې الله (ﷻ) ورته بد ويلي دئ او الله (ﷻ) په قهر او غوسه کوي، يعني پر الله (ﷻ) باندي خپل بې وزله بنده گان دومره گران دي چې د دوی د مظلوميت په خاطر سود خوړونکو ته د جنگ اعلان کوي.

د سود د گناه په اړه په يو حديث شريف کي راغلي دي چې د سود گناه دوه اوياء (۷۲) حصې ده، کمه حصه گناه ئې داسي ده لکه يوکس چې له خپلي مور سره زنا وکړي. په قران کریم کي الله (ﷻ) د سود خوړونکي په هکله داسي فرمائي:

(الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ الشَّيْطَانُ مِنَ الْمَسِّ ذَلِكَ بِأَنَّهُمْ قَالُوا إِنَّمَا التُّبْعُ مِثْلَ الرِّبَا وَأَحَلَّ اللَّهُ التُّبْعَ وَحَرَّمَ الرِّبَا فَمَنْ جَاءَهُ مَوْعِظَةٌ مِنْ رَبِّهِ فَانْتَهَى فَلَهُ مَا سَلَفَ وَأَمْرُهُ إِلَى اللَّهِ وَمَنْ عَادَ فَأُولَئِكَ أَصْحَابُ النَّارِ هُمْ فِيهَا خَالِدُونَ) (سورة البقره: ۲۷۵).

ژباړه: هغه کسان چې سود خوري، نه پاڅيږي، مگر د هغه چا د پاڅېدو په څېر چې شيطان په لس (لاس راښکلو) سره د ده حواس خراب کړي وي، دا په دې خاطر چې وايي بيع خو هم د سود په څېر ده، حال دا چې الله (ﷻ) بيع حلاله کړې ده او سود ئې حرام کړی دئ، نو چا ته چې د خپل رب له لوري موعظه راغله نو ډډه ئې وکړه، ده ته هم هغه پخوا تېر سوي دي او کار ئې الله (ﷻ) ته (محول) دئ او څوک چې بيا بيرته ور وگرځيږي، نو دوی دوږخيان دي، په هغه (دوږخ) کي تل پاتي دي.

همدا رنگه په قران کریم کې د سود د تباهی او صدقې د تائید په اړه داسې راغلي دي.

(يَمْحَقُ اللَّهُ الرِّبَا وَيُرْبِي الصَّدَقَاتِ وَاللَّهُ لَا يُحِبُّ كُلَّ كَفَّارٍ أَثِيمٍ) (سورة البقره: ۲۷۶).

ژباړه: الله (ﷻ) سود تباه کوي او صدقې ته وده ورکوي او الله (ﷻ) هېڅ ګناه ګار کافر نه خوښوي.

يعني سود د تباهی وسيله ده او صدقه د ودې او پراخوالي باعث ده او په سود سره ګټه او پانګه دواړه تباه کيږي او په صدقې سره به الله (ﷻ) ستا په شتمنيو کې برکت اچوي او هم به الله (ﷻ) د صدقې په بدل کې تا ته اجر او ثواب درکوي او سود د سخت زړو کافرانو او ګناه ګارانو کار دی، خان ور څخه وساتئ! ځکه چې الله (ﷻ) سود نه خوښوي او هغه څوک چې ايمان ئې راوړی وي، نېک عملونه کوي، لکه: لمونځ، روژه، زکات، جهاد او داسې نور چې په دې سره الله (ﷻ) د دوی اجر تضمین کړي، نه ويره پر سته او نه به غمجن سي او همدا رنگه په بل ځای کې الله (ﷻ) فرمائي:

(يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنْتُمْ مُؤْمِنِينَ) (سورة البقره: ۲۷۸)

ژباړه: ای مؤمنانو له الله (ﷻ) څخه و وېرېږئ او پاتې سود پرېږدئ، که ايمان لرئ.

(فَإِن لَّمْ تَفْعَلُوا فَأْذَنُوا بِحَرْبٍ مِنَ اللَّهِ وَرَسُولِهِ وَإِن تُبْتُمْ فَلَكُمْ رُءُوسُ أَمْوَالِكُمْ لَا تَظْلُمُونَ وَلَا تُظْلَمُونَ) (البقره: ۲۷۹)

(وَإِن كَانَ ذُو عُسْرَةٍ فَنَظِرَةٌ إِلَىٰ مَيْسَرَةٍ وَأَن تَصَدَّقُوا خَيْرٌ لَّكُمْ إِن كُنْتُمْ تَعْلَمُونَ) (سورة البقره: ۲۸۰)

ژباړه: که پورې له تنګسې سره مخ وو نو بيا تر پراخې انتظار کول دي او که ئې وبخښئ ډېر درته غوره ده که پوهېږئ.

(وَاتَّقُوا يَوْمًا تُرْجَعُونَ فِيهِ إِلَى اللَّهِ ثُمَّ تُوَفَّىٰ كُلُّ نَفْسٍ مَّا كَسَبَتْ وَهُمْ لَا يُظْلَمُونَ).

ژباړه: له هغې ورځې څخه وېرېږئ چې الله (ﷻ) ته په کښې ورګرځئ، چې بيا به هر چا ته خپلې لاسته راوړنې پوره ورکړل سي او ظلم به پرې نه کيږي.

يعني که ايمان لرئ نو له سود څخه ډډه وکړئ. سود خوړل د ايمان خلاف کار دی او له الله (ﷻ) او د هغه د رسول (ﷺ) سره د جګړې مترادف دی (سود خوړونکی دي له الله (ﷻ) او د هغه د رسول (ﷺ) سره جګړې ته تيار سي) کوم نظام چې پر سود ولاړ وي، له الله (ﷻ) څخه باغي نظام دی.

له دې مبارکو آيتونو څخه دا معلومېږي چې الله (ﷻ) به پر سود متکي نظامونه هرو مرو له جګړو سره مخامخ کوي. پر سود ولاړه ټولنه به ورو ورو هغې مرحلې ته ورسېږي چې ثروت د څو محدود شمېر شتمنو په لاس کې پرېوځي او د ټولني اکثريت به له مسکنت او لوړې سره مخامخ سي، شتمن ورځ په ورځ مزید شتمن او نادار نور هم نادار کيږي. دغه حالت په دې دواړو طبقو کې کرکه او نفرت راپيدا کوي، چې دا کرکه او نفرت اخر تر دې حده پوري رسېږي چې محرومه طبقه د شتمنو پر ضد پاڅون کوي، چې حتی په دې پاڅون کې له سلاح څخه هم کار اخيستل کيږي، يعني محرومه طبقه د خپلې آزادۍ په خاطر له شتمنو سره هر قسم مقابله ته ځان آماده کوي، ځکه چې دوی بله لاره نه لري، چې د دې په نتيجه کې به اخر د جګړې اور خامخا بليږي. دا د علیم او حکيم ذات (ﷻ) د دغې وينا مصداق دی چې وايي سود خور که سود نه پرېږدي نو له الله (ﷻ) او د هغه له رسول (ﷺ) سره دي جګړې

ته تیارسي. له دې مبارک آیت څخه داڅرګندېږي چې که سود خور د سود څخه لاس وا نه خلي نو اسلامي حکومت په دې مکلف دی چې د دوی پر ضد د جګړې اعلان وکړي.

د رباء يا سود ډولونه

رباء (سود) پر څلورو عمده برخو وېشل سوی دی:

(1). د جاهليت رباء (سود).

(2). تجارتي رباء (سود)

(3). اضافي رباء (ربا الفضل)

(4). بانکي رباء (سود)

ربو الجاهليت (د جاهليت سود)

د جاهليت سود عبارت له هغه سود څخه دی چې د اسلام څخه مخکي په عربو کې ئې رواج درلود. لکه څرنګه چې دا سود بالکل څرګند او واضح وو نو ځکه قران کریم زیات نه دي تشریح کړي او صرف د هغه د حرمت په هکله ئې خبرداری ورکړی دی. کله چې آیت کریمه نازل سو، ټولو مسلمانانو سود پرېښود، پرته له دې چې دوی ته څه شک او شبهه پیدا سي او نه ئې د دې موضوع په هکله زیاته تشریح وغوښتله.

دې سود ته په کتابو کې رباالقران هم ویل سوی دی، ځکه چې د دې سود حرمت د قران کریم په مبارکو آیتونو باندې سوی دی. همدا رنگه د دې سود بیان د حضرت محمد (ﷺ) په مقدسو احادیثو کې هم سوی دی. امام ابن قیم ئې څرګند سود بولي او ځیني نور پوهان ئې خفي سود بولي.

د جاهليت د سود ځیني نکات په لاندې ډول دي.

۱. د جاهليت سود داسي وو، چې یو کس به پر بل کس باندي یو شی په قرض خرڅ کړ، خو چې کله به د قرض وخت پوره سو او قیمت به ئې اداء نه کړ نو تر هغه وروسته به نور وخت ور کول کېدی خو په دې شرط چې قیمت ئې ور باندي زیاتولو.

۲. ځینو خلکو به قرض اخیستی نو د پیسو یا مال څښتن ته به ئې ویل چې ما ته دومره مهلت راکړه (وخت به ئې ورته معین کړ) زه به تاته دومره ګټه درکړم (د ګټې مقدار به هم څرګند وو).

۳. کله به داسي هم کېدل چې د قرض اخیستلو په وخت کې به وخت او د ګټې اندازه معلومېدل، چې د اصل مال څخه به دومره زیات ورکول کېږي او ورکول به ئې لازمي وي.

۴. داسي هم کېدل چې د قرض په مقابل کې به ئې میاشت په میاشت ورڅخه ګټه اخیستله او چې کله به وخت پوره سو نو بیا به ئې اصل مال او ګټه دواړه ور څخه اخیستل او که د اصل مال ورکول به وځنډېدل نو بیا به ئې د سود فیصدي پر زیاتوله. دا د سود هغه څلورډولونه ول چې په عربو کې رواج ول.

او د همدې سود په هکله قران کریم په صراحت سره د حراموالي حکم کړی دی او هیچا د تفصیل غوښتنه و نه کړه، ځکه چې ټولو خلکو ته لکه لمر داسې څر ګنده وه چې ربا (سود) کوم کار او معاملي ته ویل کېږي.

اضافي ربا (ربو الفضل)

دا له هغه زیاتوالي څخه عبارت دی چې په دوو هم جنسو شیانو کې رامنځ ته کېږي، د مثال په توګه: سره زر د سرو زرو او سپین زر د سپینو زرو په مقابل کې اگر که د بڼه والي او د جنس په لحاظ یو له بل سره بېلتون ولري. په دې هکله ستر دلیل د حضرت عباده بن ثامت (ع) روایت دی چې رسول الله (ﷺ) فرمایلي دي: «الذهب بالذهب والفضة بالفضة والبر بالبرو الشعير بالشعير والتمر بالتمر والملح بالملح مثلاً سواید اید اید فاذا اختلفت هذها لاصناف فبیعوا کیف شتم اذا کان یداً بید»

یعني سره زر په سرو زرو، سپین زر په سپینو زرو، غنم په غنمو، وربشي په وربشو، خرما په خرما، مالګه په مالګه، مثل په مثل، برابر په برابر، لاس په لاس.

وروسته هر کله چې صنفونه دا جناسو بدل سي، بیا څرنگه مو چې خونبه وي لاس په لاس به ئې خرڅوئ. دا سود په هم جنسو شیانو کې او لاس په لاس وي، مګر هغه سود چې د هم جنسو او یا غیر هم جنسو شیانو د تبدیل په صورت کې چې نېټه په کېښې وي (لاس په لاس نه وي) منځ ته راځي، دې ته ربا النسبة (د وروسته والي سود) وايي، مثلاً: که یو نفر بل نفر ته اوس درې کیلو غنم ورکړي، په دې شرط چې یو کال وروسته به څلور کیلو غنم ورکوي، دې ته ربا النسبة ویل کېږي، ځکه په دې کې چې کوم زیاتوالی راځي، هغه د وخت په مقابل کې دی.

تجارتی ربا (تجارتی سود)

تجارتی سود هغه سود ته ویل کېږي چې کله خلک د تجارتی معاملو له پاره قرض اخلي او بیا په هغه باندي قرض ور کونکي ته زیاته ګټه او برخه ورکوي. په اوسني وخت کې دا معامله ډېر زیات رواج لري، چې خلک له مالدارو څخه په سود قرض اخلي او په هغه باندي تجارت کوي.

بانکي سود

په اوس وخت کې بانکونه له خلکو څخه پیسې اخلي او د هغه په مقابل کې د یو معین وخت له تېرېدو وروسته څو فیصده سود ورکوي او هم خلکو ته قرض ورکوي او د معین وخت له تېرېدو وروسته څو فیصده سود ورڅخه اخلي. د بانک زیاته برخه معاملې په همدې سود ور کولو او سود اخیستلو باندي ولاړې دي، ځکه چې په کم سود باندي قرض اخلي او په زیاته فیصدي سود سره قرض ورکوي، مثال: د خلکو څخه په لس فیصده سود قرض اخلي او په پنځلس فیصده سود هغه خلکو ته چې قرض ته ضرورت لري، قرض ورکوي.


د راتولي سوي ډاټا تحليل

سود په غیر مسلم هیوادونو کې د اقتصادي رفا له پاره له اړینو فکتورونو څخه شمېرل کېږي. د دوی په اند په تجارتي راکړو ورکړو کې خورا اړین رول لوبوي مگر اسلامي تجارتي معاملات له ډېره وخته په اسلامي نړۍ کې رواج موندلی دی، چې اوس مهال د کاروبارونو له پاره خورا اړین ثابت سوی دی. د دې له پاره چې په کندهار ښار کې د سود په اقتصادي اغېزو خبر سو، نو دا څېړنه په کار اچول سوې ده. د څېړنې په پایله کې دا څرگنده سوه چې پانگوالو د سودي قرضونو څخه ناخوښې ښودلې او دا ئې ویلي چې په بانکي او ورته نورو مالي مؤسساتو کې د سود کچه په زیاته اندازه ده. سربېره پر دې، په زراعتي برخه کې د دوی څخه پوښتنه سوې، چې ایا په ورته برخه کې د سود استعمال سته او که نه؟ نو په جواب کې اکثریتو پانگوالو ویلي چې دوی ئې په اړه بشپړ معلومات نه لري او پرې خبر نه دي. همدارنگه، د پانگوالو څخه د سپېا په لگولو کې پوښتنه سوې، چې دوی ئې په کومه برخه کې لگوي؟

په پایله کې دا جوته سوه؛ چې پانگوال سپېا د ثابتې شتمنۍ په توگه ساتي. د یادوني وړ ده، چې د پانگوالو څخه د سود د هغو اغېزو په هکله هم پوښتنه سوې وه چې پر هیواد ئې لري. په پایله کې (58) کسانو ویلي ول، چې ډېره منفي اغېزه اچوي او فقط (18) کسانو ویلي ول، چې ډېره مثبتې اغېزه اچوي او (8) کسانو ویلي ول، چې دوی ئې په اړه خبر نه دي.

پوښتنه	د ځواب ورکونکو تعداد	جواب ډول
د سود د اغیزې پر هیواد، په دې اړه هم پوښتنه سوې وه	58	منفي اغیزې
د سودي قرضونو څخه نه رضایت	80	ناراضه
په مالي مؤسساتو کې د سود کچه	80	زیاته اندازه
په زراعتي برخه کې د سود اړوند پوښتنه سوې ده	70	نه دی خبر
د سپېا لگولو (ساتلو) اړوند پوښتنه سوې ده	70	ثابت ډول
د سود د اغیزې پر هیواد په دې اړه هم پوښتنه سوې وه	18	مثبتي اغیزې

جدول (۱)



چارت (۱)

د لاندې دوهم جدول پوښتنو لپاره د (Likert scale) د میتود څخه په استفادې د (1) څخه بیا تر (5) پورې کود نمبر کارول سوی، چې (1) ئې د لږ او (5) ئې د زیات په معنی دی.

شمبره	پوښتنې	1	2	3	4	5
1	په کندهار ولایت کې زیاتره مالی موسیسات قرضونه په سود سره ورکوی	0.6	17.3	20.7	26.7	29.3
2	په کندهار ښار د سودي بانکونو په مقابل کې د اسلامی بانکونو موجودیت ډېر کم دی	7.3	11.3	10	51.3	20
3	په کندهار ښار کې د صرافی اړونده معاملاتو کې سود ډېر کم تر سترگو کېږی.	0	4.7	7.3	28.7	59.3
4	په کندهار ښار کې مضاربت او مرابحه د سودي قرض بدیل دي	5.3	11.3	18	40.7	11.3
5	په کندهار ښار کې د سود زیاته کچه په مالی یا بانکي سکتور کې وجود لری	6	2	9.3	26	56.7
6	په عامو تجارتی معاملاتو کې سود په ډېره کمه اندازه سره تر سترگو کېږی.	59.3	20	6.7	8	6
7	د زراعتی سکتور په برخه کې زیاتره قرضونه په سودی شکل سره دي.	6	9.3	10.7	54	20
8	د کورونو او ودانیو اړونده معاملاتو کې سود په ډېره کمه اندازه سره وجود لری.	6	9.3	10.7	54	20
10	د سودی بانکي سیستمونو په رامنځ ته کېدو سره سرمایه گذاری په کندهار ښار کې زیاتوالی کړی	0	48.7	23.3	20.7	7.3
11	په کندهار ښار کې مزارعت د زراعتي پورونو په رامنځ ته کولو کې د سودي قرض بدیل کېدای سی.	38.7	5.3	13.3	12	4
12	تاسو د اسلامی تمویل په هکله څومره پوهاوی لری؟	0	48.7	23.3	20.7	7.3
13	تاسو په کوم شکل سره خپل سپیا ساتی؟	14	1.3	1.3	69.3	14

جدول (۲)


تفصیلی تحلیل

په لومړي جدول کې د ځواب ورکونکو څخه په کندهار ولایت کې د مالی مؤسساتو له لوري د قرضونو په سود ورکولو په اړه پوښتنه سوې، چې په کندهار ښار کې د مختلفو مالی مؤسساتو له لوري ئې صورت نیولی وي. په جدول کې ښوول کېږي چې په کندهار ښار کې اکثره مالی مؤسسات قرضونه په سود و مشتریانو او تجارانو ته ورکوي او هغوی چې دا برخه ئې جواب کړې، شاوخوا (44) کسان دي، چې (29.3%) برخه د ټوله نمونې تشکیلوي. سربېره پر دې، (40) کسانو هم ویلي چې هو ډېری بانکونو همدغه تگلاره مخته وړې ده.

جدول 1 په کندهار ولایت کې زیاتره مالي موسیسات قرضونه په سود سره ورکوي


	Frequency	Percent	Valid Percent	Cumulative Percent
ډېر کم	9	6.0	6.0	6.0
کم	26	17.3	17.3	23.3
مناسب	31	20.7	20.7	44.0
زیات	40	26.7	26.7	70.7
ډېر زیات	44	29.3	29.3	100.0
Total	150	100.0	100.0	

په شکل (1) کې ښوول سوي، چې په کندهار ولایت کې سودي قرض په مالي مؤسساتو کې ډېر دی. سربېره پر دې چې یوازي 20.67% (٪) سلنه جواب ورکونکو د مناسب جواب ورکوي.



شکل (1) په کندهار ولایت کې زیاتره مالي موسیسات قرضونه په سود سره ورکوي.

په دوهم جدول کې د جواب ورکونکو څخه د سودي بانکونو په مقابل کې د اسلامي بانکونو د شتون په اړه پوښتنه سوې. په جواب



کې څرګنده سوه، چې جواب ورکونکي تقریباً اکثره دا په ګوته کړې چې اسلامي بانکونه په کندهار ښار کې ډېر کم دي. دا سلنه شاوخوا د ټوله ډاټا (51.3%) تشکیلوي چې له (150) څخه (77) کسانو ویلي.

شکل (2) په کندهار ښار کې د سودي بانکونو په مقابل کې د اسلامي بانکونو موجودیت ډېر کم

دی.


جدول (2) په کندهار ښار کې د سودي بانکونو په مقابل کې د اسلامي بانکونو موجودیت ډېر کم دی.

Valid	Frequency	Percent	Valid Percent	Cumulative Percent
ډېر کم	11	7.3	7.3	7.3
کم	17	11.3	11.3	18.7
مناسب	15	10.0	10.0	28.7
زیات	77	51.3	51.3	80.0
ډېر زیات	30	20.0	20.0	100.0
Total	150	100.0	100.0	

په جدول (3) کې دا وښوول سوه چې پانګوال په مضاربتې راکړه ورکړه باندې نظر و مشارکتې راکړه ورکړې ته لږ پوهاوی لري. یعنې د ټولو جواب ورکونکو څخه (52) کسانو په مضاربتې راکړې ورکړې باندې پوهاوی نه درلودی. همدارنګه، په دریم شکل کې هم ښودل کېږي چې اکثریتو همدا نظر ورکړی چې د کندهار ښار د صرافۍ اړونده راکړه ورکړه کې سودي معاملات صورت نیسي.


جدول (3) په کندهار ښار کې د صرافۍ اړونده معاملاتو کې سود ډېر کم تر سترگو کېږي.

	Frequency	Percent	Valid Percent	Cumulative Percent
کم	7	4.7	4.7	4.7
مناسب	11	7.3	7.3	12.0
زیات	43	28.7	28.7	40.7
ډېر زیات	89	59.3	59.3	100.0
Total	150	100.0	100.0	



هغو کسانو چې دا ښوولي چې د صرافۍ په کاروبار کې سودي معاملات صورت نیسي شاوخوا (59%) سلنه برخه تشکیلوي او فقط (5%) شاوخوا کسانو ویلي چې د صرافۍ په راکړه ورکړو کې سودي معاملات خاص صورت نه نیسي.

شکل (3) په کندهار ښار کې د صرافۍ اړونده معاملاتو کې سود ډېر کم تر سترگو کېږي.



شکل 4 په کندهار ښار کې مضاربت او مراهجه د سودي قرض بدیل دي

				Frequency	Percent	Valid Percent	Cumulative Percent
Valid	نه یم پرې خبر	20	13.3	13.3			13.3
	ډېر کم	8	5.3	5.3			18.7
	کم	17	11.3	11.3			30.0
	مناسب	27	18.0	18.0			48.0
	زیات	61	40.7	40.7			88.7
	ډېر زیات	17	11.3	11.3			100.0
	Total	150	100.0	100.0			


جدول (4)

جدول (5) په کندهار ښار کې د سود زیاته کچه په مالي یا بانکي سکتور کې وجود لري.

	Frequency	Percent	Valid Percent	Cumulative Percent
Valid نه یم پرې خبر	7	4.7	4.7	4.7
ډېر کم	2	1.3	1.3	6.0
کم	3	2.0	2.0	8.0
مناسب	14	9.3	9.3	17.3
زیات	39	26.0	26.0	43.3
ډېر زیات	85	56.7	56.7	100.0
Total	150	100.0	100.0	

په جدول (4) کې د پانګوالو څخه دا پوښتل سوي چې آیا مضاربت او مریحه د سودي قرض بدیل دی او کنه؟ د همدې پوښتنې د حل په موخه د دوی څخه د پوښتنې پانې له طریقه پوښتل سوي او بلاخره په جواب کې دا لاسته راغلي چې (61) کسانو ویلي چې مضاربت او مریحه د سودي قرض ښه بدیل دی، کوم نوع معلومات او پوهاوی نه لري. همدارنگه، په شکل (4) کې هم ښوول سوي چې (40.67%) سلنه جواب ورکونکي دا ویلي چې دوی مریحه او مضاربت د سودي قرض خورا ښه بدیل بولي.

په جدول (5) کې د پانګوالو څخه دا پوښتل سوي چې ګواکي په بانکونو او یا نورو مالي سکتورونو کې د سود کچه شتون لري او کنه. یعنی پانګوال که د پانګې لګونې له پاره زړه ښه کړي، نو آیا هماغلته به خپلې شتمنۍ په کاروبار ولګوي؟ د دې پوښتنې د حل په موخه د دوی څخه پوښتل سوي چې په جواب کې تقریباً اکثریت جواب ورکونکو دا ویلي چې په بانکونو کې د سود زیاته کچه وجود لري، چې دا برخه د ټوله جواب ورکونکو د لیست اکثریت برخه تشکیلوي چې (85) کسان کېږي.




شکل 5 په کندهار ښار کې د سود زیاته کچه په مالي یا بانکي سکتور کې وجود لري

جدول (5) څخه په څرګنده توګه دا جوتیري چي په بانکونو او ورته نورو مالي مؤسساتو کي د سود کچه ډېره ده، نظر نورو ادارو او کاروباري مراکزو ته.

جدول (6) په عامو تجارتي معاملاتو کي سود په ډېره کمه اندازه سره تر سترگو کيږي.

Valid	Frequency	Percent	Valid Percent	Cumulative Percent
نه يم په خبر	51	34.0	34.0	34.0
ډېر کم	38	25.3	25.3	59.3
کم	30	20.0	20.0	79.3
مناسب	10	6.7	6.7	86.0
زیات	12	8.0	8.0	94.0
ډېر زیات	9	6.0	6.0	100.0
Total	150	100.0	100.0	




په جدول (6) کي د جواب ورکونکو څخه دا پوښتل سوي چي په زراعتي سکتور کي د سود استعمال تر کومه حده پوري دي؟ په دې سلسله کي (51) کسانو چي اکثریت برخه تشکیلوي، دا ويلي چي دوی هېڅ په دې اړه بشپړه معلومات نه لري او (38) کسانو بيا ويلي چي ډېره په ټيټه کچه په زراعتي سکتور کي د سود راکړي ورکړي صورت نيسي. شکل (6) چي د ډاټ پلاټ په ډيزاين کي جوړ سوی نوموړی جواب په خورا واضح بڼه ښکاره کوي.

شکل (6) په عامو تجارتي معاملاتو کي سود په ډېره کمه اندازه سره تر سترگو کيږي.

جدول (7) د کورونو او ودانیو اړونده معاملاتو کې سود په ډېره کمه اندازه سره وجود لري.

Valid	Frequency	Percent	Valid Percent	Cumulative Percent
ډېر کم	9	6.0	6.0	6.0
کم	14	9.3	9.3	15.3
مناسب	16	10.7	10.7	26.0
زیات	81	54.0	54.0	80.0
ډېر زیات	30	20.0	20.0	100.0
Total	150	100.0	100.0	




شکل (7) د کورونو او ودانیو اړونده معاملاتو کې سود په ډېره کمه اندازه سره وجود لري.

په جدول (7) کې د پانګوالو څخه دا پوښتل سوي چې د کورونو او ودانیو په سوداګریزو راکړو ورکړو کې د سود استعمال څرنگه دی؟ چې (81) کسانو د دې جواب ورکړی چې په اړوند معاملاتو کې د سود استعمال کم دی او پانګوال او یا کاروباریان لږ پر لګیا دي. همدارنگه په شکل (7) کې هم ښوول سوي چې اکثریت برخه چې (54%) تشکیلي هغوی د زیات موافق جواب ورکړی او دا ئې څرګند کړي دي چې د کورونو او ودانیو په معاملاتو کې د سود د کچې استعمال تیب دی او پانګوال ډېر لږ په دې اړونده برخه کې سودي معاملات په کار اچوي.

جدول (8) تاسو په کوم شکل سره خپل سپها ساتئ؟

Valid	Frequency	Percent	Valid Percent	Cumulative Percent
په شرعي شکل سره په اسلامي بانکداري کې	21	14.0	14.0	14.0
په غیري اسلامي شکل سره په سود بانکداري کې د یو ټاکلی سود په مقابل کې	2	1.3	1.3	15.3
په کورونو کې ئې په نغد شکل سره ساتو	2	1.3	1.3	16.7
د ثابتې دارايي په شکل سره ئې ساتو	104	69.3	69.3	86.0
نور	21	14.0	14.0	100.0
Total	150	100.0	100.0	




شکل 8 تاسو په کوم شکل سره خپل سپها ساتی؟

په جدول (8) کې د پانګوالو څخه د هغوی د سپها د ساتلو په اړه پوښتنه سوې. په جدول (8) کې دا ښوول کېږي چې اکثره پانګوال ئې د ثابتې دارايې په شکل سره خپله سپها ساتي، چې (104) کسانو د ټوله نمونې څخه دا ډول جواب ورکړی چې دا سلنه تقریباً د ټوله نمونې (69.33%) برخه تشکیلوي. همدارنگه (21) کسانو بیا ویلي چې دوی ئې په شرعي شکل سره په اسلامي بانکداري کې په کار اچوي چې دا یوه ټیټه برخه تشکیلوي.

جدول (9) تاسو د اسلامي تمویل په هکله څومره پوهاوی لری؟

Valid	Frequency	Percent	Valid Percent	Cumulative Percent
نه یم پرې خبر	73	48.7	48.7	48.7
ډېر کم	35	23.3	23.3	72.0
کم	31	20.7	20.7	92.7
مناسب	11	7.3	7.3	100.0
Total	150	100.0	100.0	


په جدول (9) کې د جواب ورکوونکو څخه د هغوی د اسلامي تمویل په اړه پوښتنه سوې چې آیا دوی په دې اړه معلومات لري او کنه؟ په جدول (9) کې دا ښودل کېږي چې اکثریت کسان په دې اړه هیڅ معلومات نه لري، چې تقریباً (48.7%) سلنه برخه د ټوله نمونې تشکیلوي او (73) کسان دي. سربېره پر دې (35) کسانو ویلي چې دوی د اسلامي تمویل ډېر کم معلومات لري.



شکل (9) تاسو د اسلامي تمویل په هکله څومره پوهاوی لری؟

جدول (10) د سودي قرضي فرصت په رامنځ ته کېدو سره سپيا زياتوالی کړی دی.

		Frequency	Percent	Valid Percent	Cumulative Percent
Valid	نه یم پرې خبر	73	48.7	48.7	48.7
	ډېر کم	35	23.3	23.3	72.0
	کم	31	20.7	20.7	92.7
	مناسب	11	7.3	7.3	100.0
Total		150	100.0	100.0	



شکل (10) د سودي قرضي فرصت په رامنځ ته کېدو سره سپيا زياتوالی کړی دی


په جدول (10) کې د جواب ورکونکو څخه دا پوښتل سوي چې آیا د سودي قرضي د فرصت په رامنځته کېدلو سره سپيا زياتوالی کړی او کنه؟ په پایله کې دا څرګنده سوه چې اکثریت کسانو چې (73) سلنه کيږي دا ويلي چې دوی په دې اړه معلومات نه لري. مګر (31) کسانو بيا ويلي چې سوي قرضي فرصتونه په ټيټه کچه د سپيا په زياتوب کې اغېزه ښکاره کړې او فقط (11) کسانو بيا ويلي چې په مناسبه اندازه کې زياتوب راوستلی دی.

جدول (11) ستاسو له نظره سود د يو هيواد پر اقتصاد څه ډول اغېزه اچوي؟

Valid	Frequency	Percent	Valid Percent	Cumulative Percent
ډېره زیاته مثبتې اغېزه اچوي	40	26.7	26.7	26.7
مناسبې مثبتې اغېزه اچوي	58	38.7	38.7	65.3
غیر متنفر	8	5.3	5.3	70.7
منفي اغېزه اچوي	20	13.3	13.3	84.0
ډېره زیاته منفي اغېزه اچوي	18	12.0	12.0	96.0
نه یم پرې خبر	6	4.0	4.0	100.0
Total	150	100.0	100.0	

شکل (11) ستاسو له نظره سود د یو هیواد پر اقتصاد څه ډول اغیزه اچوي؟ په جدول (11) کې د پانګوالو څخه په دې اړه

پوښتنه سوې ده چې سود د هیواد پر اقتصاد څه اغیز درلودای سي؟ په پایله کې دا وښوول سوه چې اکثریت پانګوالو ویلي چې سود د یو هیواد پر اقتصاد غیر مثبت اغیزه اچوي، چې دا تعداد د ټوله نمونې څخه (58) کسان کېږي. سربېره پر دې، (40) کسانو بیا ویلي چې سود د یو هیواد پر اقتصاد خورا ډېره مثبت اغیزه اچوي. چې دا ټوله راتوله سوې ډاټا (38.7%) سلنه برخه تشکیلوي او هغوی چې ویلي چې ډېره مثبت اغیزه اچوي، هغوی (12%) سلنه برخه تشکیل کړې ده.



مباحثه

طبیعی خبره ده، چې کله کومه څېړنه ترسره کېږي د یو لړ مشکلاتو او خنډونو سره به ضرور مخامخ کېږي، دا چې همدا څېړنه د کندهار په ولایت کې لومړۍ څېړنه وه او د همدې سیمې د عاداتو او کلتورونو سره ئې پوښتنې په ټکر کې وې، تر ډېره خلګو نه غوښتل چې پوښتنو ته صحیح او درست جواب ووايي، د همدې خنډونو سره سره مو د امکان تر حده کونښن وکړ، تر څو دقیق او کره ډاټا راجمع کړو او د همدې سیمې په اقتصادي جریان کې د سود کچه معلومه او وڅېړو.

د تیرو څېړنو سره مو پرتله دا ده چې مخکنۍ څېړنې به پرمختللو او د پرمختګ په حال کې هیوادونو کې ترسره سوي مګر زموږ څېړنه په یوه غریب او وروسته پاته هیواد کې ترسره سوې، د سود اړوند څېړنې عادتاً په هغه ټولنو کې ترسره سوي وې چې هلته ټولنه او کاروباري خلګ د سود سره عادت او یا هم ورباندې پوره معلومات لري، مګر زموږ په ټولنه کې یو خو د سود سره کاروباري کسان نابنده ول او هم د عقیدوي اړخه ورسره کلک په ټکر کې ول، د همدې پرتلې څخه دا معلومه سوه چې د همدې سیمې د تجارانو له پاره یوه اسلامي تجارتي تګلاره برابره سي، تر څو بانکونه ورته د همغه تګلارې او اصولو په نظر کې نیولو سره د تجارت او پانګوالۍ زمینه مساعده کړې وي.

د همدې څېړنې څخه موږ ته مثبت لاس ته راوړونه دا ده چې د کفرې نړۍ د دومره زیاتو کونښنونو او هڅو سره سره هم الحمدلله د کندهار ولایت په اقتصادي راکړه ورکړه او معاملاتو کې د سود کچه بیخي ټیټه او پر نشت حساب ده، حال دا چې په موجوده بانکونو کې تر ډېره حده سود او سودي معاملات شتون لري، د همدې مثبت والي راز په دې کې دی چې په کندهار ولایت کې د تعلیم الاسلام راډیو د ممبر اواز او نورو شرعي خپرونو د لارې د کندهارې اولس له پاره مسلسلې خپروني نشرېږي، د همدې نشراتو تاتر دی، چې زموږ په ټولنه کې غیرمشرع (سودي) کاروبار د نشت سره برابر دی.

دا یو اصل دی چې کله یوه څېړنه مثبتې پایلې لري، د هغه ترڅنګ به ضرور منفي پایلې هم لري، د همدې څېړنې څخه به ضرور هغه مالي مؤسسات متضرر کېږي چې غواړي په کندهار ولایت کې سودي کاروبار ته وده ورکړي او هم به د هغه بانکونو او بانګوالو له پاره ستونزه وي چې دلته ورته د ثابتې ګټې (سود) زمينه نه وي مساعده او د هیواد څخه بهر هم نه سي کولای چې خپلې پیسې انتقال کړي.

د دې له پاره تر څو مو خپله ټولنه د همدې سودي او غیر جائز کاروبار څخه همداسې سالمه ساتلې وي، باید چې نوري څېړنې د سودي معاملاتو بدیل ته خاصي سي، تر څو په ټولنه کې هغه اړتیاوي رفعه سي چې په تجارتي او سودګریزو راکړو ورکړو کې وجود لري.

وړاندیزونه مو دا دي چې دیني علما باید د اسلامي تجارت، سود او د هغه د ناوړه اغېزو اړوند لیکنې وکړي او عامه تبلیغات وکړي. بل ځل که چا غوښتل په دې هکله څېړنه وکړي نو وړاندیز مي دا دی، چې د هیواد په کچه ئې وکړي. دولت باید د اسلامي بانکي سیستمونو په شتون کې زیاتوالی رامنځ ته کړي. دولت باید د معاملاتو په بڼه ډول سره نظارت تر سره کړي، تر څو پر سودي معاملاتو لوړه جریمه وضع کړي. راتلونکي څېړونکي باید د سودي معاملاتو د مخنیوي پر برخه ډېر تاکید وکړي.

دولت باید هغه مالي مرکزونه مجازات کړي چې سود ته زمينه برابروي. هغه تجاران چه په غیر اسلامي شکل سره معاملات تر سره کوي باید لوړ مالیات ورڅخه واخیستل سي او یا هغه تجاران چې د اسلامي تجارتي معاملاتو اړوند پوهاوی و نه لری، بالکل اجازه ورنه کړل سي تر څو تجارت وکړي.

ماخذونه

قرانکریم سورة البقره، آیت ۲۷۵، ۲۷۶، ۲۷۷، ۲۸۱

سید مودودی ابوالاعلی، (۱۳۹۶). سود از نظر اسلام واقتصاد

پوهنمل زاهدي احمدزی، (۱۳۸۲). د تجارت اسلامی قانون، ص ۷۴-۷۵ - ۸۴ - ۸۷-۹۲

محمد تقی عثمان، (۱۳۸۳). اسلام او نوی اقتصاد

آیت الله شهید بهشتی حسینی دکتور سید محمد، (۱۳۸۷). بانکداری، ربا وقوانین مالی اسلام

Shamim Ahmad, (2005). Understanding and Eliminating Riba,

Derbel, "et al.", (2010). Can Islamic Finance Constitute a solution to Crisis?

Mushtagu, (2016). Effect of interest rate on economic performance: evidence from Islamic and non-Islamic economies,

Impacts of Interest on Economy of Kandahar

Esmatullah Salimi

Lecturer

Abstract

Humans are social beings. They have guiding principles. Health and economy are the factors that must be organized, otherwise human will not have a very good life. In respect to this, I have tried to start a research about one of the above mentioned factors: current transactions. Islam has spectacular guiding lines for transactions, despite this I wanted to research about interest, which is forbidden, to keep society organized. I wanted to discuss here interest-related aspects: past time interest, transactional interest, surplus interest, banking interest. I have done this research about this problem. This will make me do what I must do as a Muslim, and also I will give people another option instead of doing business with interest. It will result in a safe life. Literature review proved that interest is a dangerous factor for both transactions and society. It seemed that some people were doing business here with interest but we could not find any research conducted about this, so I tried to conduct one. In this research, questionnaire and interview are used for data collection and the SPSS is used for the analysis of the data. During the research, we have asked some questions: how much people seize this opportunity of interest in Kandahar city? Are there any other options that people can make them their choices instead of taking or giving loans with interest? Which organizations run interest related systems in Kandahar city? In which transactions does interest exist? Researcher hoped that he would find very less Islamic loaning opportunities. This was the problem that made him do this research.

Keywords: economy, Investor, Kandahar, Banking organizations

په اسلام کې معلولینو ته پاملرنه

پوهنیار عبدالملک نیازی

د ملالی لور وده کړو مؤسسې عمومي رئیس

۰۷۰۳۳۰۰۶۳۲

Malalay.hei@gmail.com

لنډیز

معلول انسانان لکه ړانده، گودان، کاڼه او داسې نور هغه چې عضوي ستونزې لري په هروخت کې د ټولني يوه برخه جوړوي. د تاریخ په اوږدو کې له دغو انسانانو سره د غیر اسلامي تمدنونو د پلویانو له لارې غیر انساني او د عاطفې څخه لیرې چلند سوی او د دوي د تبعید څخه نیولې تر وژلو پورې حکومتونو ته طرحې وړاندې سوي دي. د دغه څېړنې موخه داده چې معلوم کړو اسلامي شریعت د دوي په اړه کوم دریځ لري او اسلامي حکومتونو د دوي پر وړاندې کوم غبرگون ښودلی او کومې اسانتیاوې ئې ورته برابرې کړي دي. په دغه څېړنه کې له کتابتوني مېتود څخه استفاده سوي او ترڅنگ ئې معتبر اسلامي وېبپاڼې او ژورنالونه پلټل سوي. په ټولنه کې معلول انسانان د ټولني هغه محسنين دي چې د چا له کبله چې الله تعالی پر ټولني باندې رحمیږي. معلول انسانان په کلي ډول عاجز او ناتوانه نه دي بلکه ټولنه او چارواکي ناتوانه سوي دي چې له دوي څخه د ټولني په پرمختگ کې لازمه استفاده نه کوي. ډیرو معلولو اشخاصو معلولیت چیلنج کړی او د معلولیت سره یې داسې چارې ترسره کړي چې ډیری سالم اشخاص ورڅخه عاجز سوي دي. اسلام معلول انسانان له شاقه مکلفیتونو څخه معاف کړي او په دې اړه یې ور څخه هر ډول حرج لرې کړی دی. په پخوانیو اسلامي حکومتونو کې معلولینو ته د معاشاتو په شمول د ژوند په ټولو برخو کې اسانتیاوې برابرې سوي. اسلام د دې ترڅنگ معلولیت ته د یوې ستونزې په نظر کتلي او د مخنیوي لپاره یې په احتیاطي تدابیرو باندې امر کړی دی. د دې څېړنې موندنې او نتایج د هرې ټولني لپاره اهمیت لري په ځانگړي ډول افغانۍ ټولني ته خورا ډیر مهم دي ځکه چې افغانان تر هر چا زیات معلولین لري.

مهم لغاونه: اسلام، انسان، معلول، ناتوان

مقدمه

معلول ته په عربي کې د معاق، مقعد، او عاجز (ناتوانه) کلمات استعمال شوي، مگر کله چې د معلولينو موضوع ته په نړيواله کچه توجه وشوه او د دوی ستونزې تر څېړنې لاندې ونيول شوې. په دې نظريه کې پرمختګ راغی او د دوی پر وړاندې د عاجز او ناتوانه اصطلاح کارول ښه ونه ګڼل شول، ځکه چې دا خلک په حقيقت کې ناتوانه او عاجز نه دي، بلکه ټولنه عاجزه ده چې له دوی څخه د دوی د وړتيا مطابق کار واخلي. په دې خلکو کې اوس هم د کارکولو توانيې موجوده ده په دوی کې داسې شخصيتونه شته چې په صحتمندو انسانانو کې نه ليدل کېږي، د دوی ډيری داسې کارونه کولای شي چې د ټولني نور طبقات يې نه شي کولای. منفي القاب او نومونه لکه ګنگ، شل او نور دېته ورته اصطلاحات د کوچنيانو او په ځانګړي ډول د معلولينو پر ذهنونو باندې بده اغيزه کوي او د دوی په ټولنيزو اړيکو منفي تاثيرات کوي خو د دې برعکس ښه الفاظ او ښه نومونه کارول دوی ته ښه روحيه ورکوي. اسلام هم مور هڅولي يو چې خپلو اولادونو ته ښه نومونه انتخاب کړو او په همدغو انتخاب شوو نومونو يې را وپولو. (ولآ تَتَّابِرُوا بِالْأَلْقَابِ بئْسَ الْأَسْمُ الْفُسُوقُ) (الحجرات، ۱۱) او يوبل په بدو نومونو مه يادوئ دغه کار (بدنومونه اخيستل) په اسلام کې ډير بد دي د ګناه له مخې (تفسير ابن کثير / دار طيبة - 376/7).

په تېر تاريخ کې د معلولينو حالت: روماني حکومت او پخوانيوو فرعونيانو هڅه کوله چې له معلولينو څخه ځان خلاص کړي، د روم قانون کې ګونګ په معتوه (بېهوده) سره توصيف شوی وه. فيلسوف آرسطو دا نظريه درلوده چې د کمزورې سمعي قوې خاوندان زده کړه نه شي کولای. همدا راز افلاطون به ويل چې معلولين له پرمختللو ښارونو څخه بهر وباسئ، ځکه چې دوی د ټولني د اوږو بار دي د دوی په موجوديت کې ټولنه پرمختګ نه شي کولای. د انګرېز پخواني قانون د معلولينو ځينې ډلې له انساني حقوقو محروم کړې وې. (سيکولوجية الإعاقة للقدافي، 15، 1988) خوبيا هم د زمانې په تېرېدو سره دغه قوانين بدل شول او انساني روحيه يې غوره کړه، دوی وکولای شول د ځينو طبي نباتاتو په مرسته د کونوالي درملنه وکړي او په دې کار کې تر ډيره بريالي هم شول. (تأهيل ورعاية متحدي الإعاقة 151:152، 2004 او التأهيل المهني لذوي الاحتياجات الخاصة أفنيخر، 5:1999)

په اوس وخت کې افغانستان د نړۍ په هيوادونو کې تر هر چا زيات معلولين لري. د اسيا بنسټ يوې نوي سروې موندنې ښيي چې په افغانستان کې شاوخوا اتيا سلنه وګړي په يو ډول معلوليت اخته دي، چې روغتيايي پاملرنې ته اړتيا لري.

د افغانستان د بشري حقونو خپلواک کمېسيون يو تازه راپور ښيي چې اکثره معلوليت لرونکي افغانان خپلو لومړنيو بشري حقونو ته لاسرسی نه لري. د دغه کمېسيون يوه کمېشنره بنفشه يعقوبي وايي "په افغانستان کې معلوليت لرونکي وګړي له مختلفو جدي ستونزو سره مخامخ دي: اکثره معلوليت لرونکي افغانان د روغتيا، زده کړو او کار په څير خپلو اساسي بشري حقونو ته کافي او بشپړ لاسرسی نه لري."

د څېړنې اړتيا او اهميت

په افغانستان کې د پيدايښي معلوليت تر څنګ دوامدار جنګونو د معلولينو کچه زياته کړې ده. دلته نه يواځې داچې د پيدايښي معلوليت د مخنيوي لپاره بشپړ تدابير په کار نه دي اچول سوي ترڅنګ يې دوامداره جنګونو هره کورنۍ د معلوليت له کړکيچ سره مخ کړې ده. د حکومت، ټولني او افرادو له خوا هم د معلولينو سره په تعامل کې داسې رويه نه ليدل کېږي چې د معلولينو مادي او معنوي اړتياوې پوره کړي.

په دې څېړنه کې د معلولينو مقام واضح سوی او په اړه یې د حکومتونو، ټولنو او افرادو مسؤلیتونه روښانه سوي. تر ټولو مهمه دا چې په دې څېړنه کې معلولين د ټولني هغه محسنين ثابت سوي چې له کبله یې ټولنه د الله تعالی د رحمت مورد ګرځي. د دغه مقالې په لوستلو سره به د معلولينو په ذهنونو کې د کمتری احساس لمنځه ولاړسي او په ټولنه کې به ورته د فعال ګډون هوډ پيداسي.

د څېړني موخي

- په اسلام کې د معلولينو مقام پيژندل.
- د معلولينو پر وړاندې د حکومت او ټولني مسؤليت په نښه کول.

د څېړني پوښتني

1. ايا معلولين په ريښتيا د ټولني د اوږو بار دي او که په ټولنه کې د پرمختگ لپاره څه کولی هم سي؟
2. ايا په اسلام کې د معلوليت د مخنيوي لپاره وځايوي تدابير موجود دي؟
3. ايا معلوليت داسې عيب دی چې له کبله يې معلول توهين او تحقير سي؟

د څېړني ميتودولوژي

ددې لپاره چې د څېړني د ترسره کولو لپاره کافي اړين اړوند معلومات ترلاسه سي. تر ډېره بريده پوري هڅه سوي ده چې د معلولينو د حقوقو په اړه اسلامي سرچينې وپلټل سي. دا يوه کتابتوني څېړنه ده، چې له تشریحي څېړنيز ميتود څخه پکښي استفاده سوي ده. په دغه څېړنه کې له قرآن کریم، د احاديثو له کتابونو او نورو داخلي او دباندنيو معلوماتي سرچينو، معتبرو کتابونو، مقالو او ويبپاڼو څخه ګټه اخيستل سوي ده، تر څو د موضوع په هکله په خاص ډول په پښتو ژبه کې شته خلا ډکه سي.

اسلامي شريعت کې د معلولينو مقام

اسلام پرته له کوم توپير څخه د ټولني ټولو طبقاتو ته د احترام په نظر کتلي او په ځانګړي ډول يې ضعيف او ناتوانه خلکو ته جدي پاملرنه کړې ده. معلول او ضعيف انسانانو د اسلامي نظام تر چتر لاندې د کمتری احساس نه دی کړی. د اسلام په تاريخ کې موږ داسې بيلگه نه لرو چې ناتوانه اوضاع خلک په يو ځای کې پرته له پاملرنې څخه ژوند وکړي بلکه هميشه يوڅوک د دوی د حيايي لپاره د دوی تر څنګ درېدلی دی.

د قرآنکریم په بې شميره آياتونوکې له ضعيف او ناتوانه خلکو سره د همدردۍ او مرستې مفکوره پرته ده، موږ دلته د بيلگې په توګه يادونه کوو: ۱- {ليس على الضعفاء ولا على المرضى ولا على الذين لا يجدون ما ينفقون حرج إذا نصحوا لله ورسوله ما على المحسنين من سبيل والله غفور رحيم} (التوبة، 91) دغه آيت کریمه په واضحه توګه دلالت کوي چې مريضان او ضعيفان د الله له طرفه د جهاد له دندې معاف دي، يعنې که د سالمو او صحتمندو مسلمانانو سره په جهاد کې شريک نه شي په دوی حرج او تکليف نشته.

۲- په قرآنکریم کې د حرج کلمه په تکراري ډول له معلولينو څخه نفې شوې ده: لومړی په سورة نور کې: (لَيْسَ عَلَى الْأَعْمَى حَرَجٌ وَلَا عَلَى الْأَعْرَجِ حَرَجٌ وَلَا عَلَى الْمَرِيضِ حَرَجٌ وَلَا عَلَى أَنْفُسِكُمْ أَنْ تَأْكُلُوا مِنْ بُيُوتِكُمْ أَوْ بُيُوتِ آبَائِكُمْ أَوْ بُيُوتِ أُمَّهَاتِكُمْ أَوْ بُيُوتِ إِخْوَانِكُمْ أَوْ بُيُوتِ أَخْوَانِكُمْ أَوْ بُيُوتِ عَمَّاتِكُمْ أَوْ بُيُوتِ عَمَّاتِكُمْ أَوْ بُيُوتِ إِخْوَانِكُمْ أَوْ مَا مَلَكَتْ أَيْمَانُكُمْ أَوْ صَدِيقِكُمْ لَيْسَ عَلَيْكُمْ جُنَاحٌ أَنْ تَأْكُلُوا جَمِيعًا أَوْ أَشْتَاتًا) (النور، ۶۱) يعنې باک نه لري که ږوند، ګوډ، مريض د اقاربو او خپلوانو په کورونو کې د هغوی له اجازې پرته څه وخورې. (تفسير ابن كثير، دار طيبة ۸۶/۶)

دوهم په سوره فتح کې: (لَيْسَ عَلَى الْأَعْمَى حَرْجٌ وَلَا عَلَى الْأَعْرَجِ حَرْجٌ وَلَا عَلَى الْمَرِيضِ حَرْجٌ وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ وَمَنْ يَتَوَلَّ يَعدُّهُ عَدَابًا أَلِيمًا) (الفتح، ۱۷) دلته هدف دادی چې که دوی له جنگ څخه شاته شي نو په دوی حرج او تکلیف نشته. الله تعالی دوی له جهاد څخه معاف کړي دي او دوی یې معذور بللي.

په قرآنکريم کي د پاملرني بي ساري بيلگه:

قرآنکريم د معلولينو پر وړاندې د پاملرنې داسې بېلگه بيان کړې ده چې تر قيامته د انسانانو په غوږونو کې زمزمه کېږي او هغه داسې بي ساري پاملرنه ده چې نه د اسلام څخه مخکې او نه وروسته د هغې مثال په انساني ټولنو کې ليدل شوی او نه به وليدل شي. هغه مثال دادی چې الله تعالی خپل خوږ پيغمبر حضرت محمد مصطفي صلی الله عليه وسلم ته د عبدالله بن ام مکتوم په وجه عتاب ورکړ!! عبدالله بن ام مکتوم په سترگو ژوند وو، يوه ورځ د معمول په څير رسول الله صلی الله عليه وسلم ته راغی چې په مجلس کې ورسره کښيني. رسول الله صلی الله عليه وسلم په دی مهال د ابو جهل، عتبه، ابي ابن خلف، اميه ابن خلف اوشيبه په گډون د قريشو له مشرانو او سردارانو سره غونډه درلوده او هغوی ئې اسلام ته را بلل. ناڅاپه عبدالله بن ام مکتوم (د خديجې رضی الله عنها د ترورځوی) د غونډې ځای ته راغی او وئې ويل: يارسول الله! ارشدني (ای د الله رسوله ماته لارښودنه وکړه) د ده ناڅاپي راتگ او د مجلس اخلال، پيغمبر عليه السلام ته نا مناسب وېرېښېد او پرې ناراضه شو. غوښتل ئې په دې حساس وخت کې ئې څوک مزاحم نشي. تمه يې دا وه چې که د قريشو له دغو مشرانو څخه هرڅوک يې ايمان راوړي نو د قريشو ډير کسان به له مخالفته لاس واخلي، له مسلمانانو سره به يوځای شي، اسلامي دعوت به ومني او لږ ترلږه مخالفت به يې راکم شي. دغه احساس د دې باعث شو چې پيغمبر عليه السلام د قريشو سردارانو ته زياته توجه وکړه.

الله جل شانہ د ټولو رب دی او د هغه سبحانه وتعالی په نزد کې د چا اجتماعي حيثيت اهميت نلري، د پيغمبر عليه السلام په دې حرکت ناراضه او يوه مکمله سوره ئې په همدې اړوند نازله کړه: (عَبَسَ وَتَوَلَّى (1) أَنْ جَاءَهُ الْأَعْمَى (2) وَمَا يُدْرِيكَ لَعَلَّه يَزَكَّى (3) أَوْ يَذَّكَّرُ فَتَنْفَعَهُ الذِّكْرَى (4) أَمَا مَنِ اسْتَعْنَى (5) فَأَنْتَ لَهُ تَصَدَّى (6) وَمَا عَلَيْكَ أَلَّا يَزَكَّى (7) وَأَمَا مَنْ جَاءَكَ يَسْعَى (8) وَهُوَ يَخْشَى (9) فَأَنْتَ عَنْهُ تَلَهَّى (10) (عبس، ۱-۱۰) ترجمه: تريو ئې کړ تندى او مخ ئې واړولو چې کله ورته راغی هغه ژوند، څه شي ته خبر کړې، بنايې (ده غوښتل چې) ځان تزکيه کړي، يا پند واخلي او پند ئې گټور کړي، خو چا چې استغنا به ئې کوله، نوستا وه ورته خاصه پاملرنه، اوڅه پرې ئې پرتا نشته که ځان نکړي تزکيه، خو څوک چې په تلوار راغی ستا خواته او وېرې و اخيستی، نوتا کره له هغه بي پروايي. (د قرآن پلوشې، جزء ۳۰، ص ۷۰)

په دغه آياتونو کې الله تعالی خپل پيغمبر او اسلامي امت ته دا واضحه کړه چې ژوند مؤمن د الله پر وړاندې د کافرانو له مشرانو اوسردارانو ډير غوره دی. پيغمبر عليه السلام د دغې سوري له نزوله وروسته وفرمايل: زه خپل رب د عبدالله بن ام مکتوم په وجه عتاب کړم، له دغې ورځې وروسته چې کله به هم عبدالله بن ام مکتوم د ده خواته راتلو نو خپل ځادر به ئې ورته وغوړاوو او ډير احترام او عزت به ئې کاوو. دوه ځله ئې په خپل غياب کې او د جنگ جبهو ته د تلو په مهال هغه د مدينې منورې د چارو مسؤل او خپل ځای ناستی ټاکلی وه.

د عبدالله ابن ام مکتوم د شکايت له کبله د شريعت په عام حکم کي يوه استثناء

عبدالله بن ام مکتوم د معلوليت او غريبۍ سره سره د الله په وړاندې زيات وزن او قدر درلود. يوه ورځ رسول الله صلی الله عليه وسلم ته راغی په ډيره ناکراره لهجه يې وويل ای د الله رسوله! داسې آياتونه نازل شوي چې له مخې يې مجاهدين په ناستو (هغو معذورو خلکو چې جهاد ته نه شي تللی) بهتره گڼل شوي مورځو ځکه جهاد ته نه شو تللی چې معذور يو، ده لاخپلې خبرې نه وې

ختمې کړې چې په رسول الله صلی الله علیه وسلم باندې د وحې نازلیدو کیفیت راغی زید بن ثابت ناست وه هغه ته یې وویل چې د مجاهدینو او قاعدینو آیتونه چې اوس نازل شوي تلاوت کړه هغه تلاوت شروع کړ: لا یستوي القاعدون... کله چې یې دغه ځای تلاوت کړ رسول الله صلی الله علیه وسلم پرې رغ وکړ چې ولیکه غیر اولي الضرر(پرت له معذورو خلکو) نو دلته الله تعالی د عبدالله بن ام مکتوم عذر واورید او د هغه پر اساس یې په قرآنکریم کې له عام حکم څخه مستثنی کړل، د دې استثنا څخه مخکې په مطلقه توګه مجاهدین په ناستو خلکو بهتره ګڼل شوي وه هغه که معذور وي او یاغیر معذور، مګر الله پاک د عبدالله بن ام مکتوم د شکایت په اساس ناست معذور خلک له دغه عام حکم څخه وویستل او یواځې هغه ناست خلک په عام حکم کې پاتې شول چې پرت له عذرڅخه جهاد ته نه ځي.

معلولینو ته د خلفاوو او فقهاوو پاملرنه

د راشدینو خلیفه ګانو له ډلې څخه عمر بن الخطاب رضي الله عنه لومړی شخص وه چې د ضعیفانو او معلولینو د حقوقو خونديوالي لپاره ئې قانون تصویب کړ چې له مخې یې د ضعیف او ناتوانه ماشومانو لپاره دیوان جوړ شو او د بیت المال له خوا نه د هغوی لپاره د تمویل چارې تصویب شوې.

عمر بن عبدالعزیز په اسلامي دولت کې د معلولینو تعداد او احصائیه معلومه کړه او ولید بن عبدالملک په ۸۸ هـ کال کې د جذام مریضانو لپاره ځانګړې شفاخانه جوړه کړه، او هرځای ناستي او روند مریض ته ئې یو یو خدمتګار مقرر کړ. له دوی سره به د روغتون په داخل کې ډیر ښه سلوک کیده. په حلب ښار کې د یوې شفاخانې په وفتي فایل کې داسې لیکل شوي وه: (هر یو لیوني ته دې دوه خدمت کوونکې مقرر شي هر سبا به یې لمبوي پاک کالی به ورته اغوندي، لمونځ به ورباندې کوي، د یو خوش آواز قاري به واسطه به ورته د قرآنکریم تلاوت اوروي او بیا به یې تازه هوا ته وباسي) (النمو النفسي في الطفولة والمرهقة لموسی فاروق عبد الفتاح . 2001:210:209).

کله چې اسحاق بن قبیصه ته په عراق کې د معلولینو چارې وسپارل شوې هغه وویل: په الله سوګند چې زه به د معلولینو داسې خدمت وکړم او دوی ته به داسې اسانتیاوې برابرې کړم چې خپلوان یې له ده سره تر روغو اوسالمو خلکو نه زیات محبت وکړي. اموي دولت کې هم معلولینو ښه مقام درلود، د دوی په دور کې د مجانینو لپاره په لویو ښارونو کې ځانګړې شفاخانې جوړې شوې، په خپله خلیفه مامون د ړندو خلکو او ضعیفه ښځو لپاره په بغداد او نورو لویو ښارونو کې کورونه جوړ کړل. سلطان قلاوون د معلولینو لپاره لوی روغتون جوړ کړ.

اسلامي علماوو هم معلولینو ته ډیره پاملرنه کړې ده. امام ابوحنیفه رحمة الله علیه د معلولینو په اړه ځانګړی قانون استنباط کړ چې له مخې یې په اسلامي دولت لازمه ګڼلې وه چې د معلولینو کفالت په غاړه واخلي، همدا راز امام رازي د (درجات فقدان السمع) تر عنوان لاندې کتاب ولیکه چې په هغه کې یې د سامعې (اورېدو) قوې په اړه اوږد بحث کړی دی او د دې قوې مختلفې درجې یې معلومې کړي دي. ابن سینا هم د کونوالي د پېښیدو په اسبابو لیکنه کړې چې دا ټولې هڅې د دوی په پاملرنې دلالت کوي (کیف تعامل الاسلام مع المعاقین - موقع صید الفوائد).

معلول علماء

مسلمانانو یواځې معلولینو ته پاملرنه او هغوی ته په اسانتیاوو برابرولو بسنه نه ده کړي، بلکه په عمل کې یې د معلول او ناتوانه له مفکورې سره مبارزه کړې، هغوی په عملي ډګر کې دا ثابته کړې چې عضوي نیمګړتیا د علم او پرمختګ مانع نشي کیدای او معلول د ټولني د اوږو بار نه بلکه په ټولنه کې فعاله ونډه اخیستی شي او د ټولني لپاره د خدمت مصدر ثابتیدای شي.

دلته د بیلګې په توګه د یو لړ هغو مسلمانو علماو څخه یادونه کوو چې له معلولیت سره سره د علم او ادب د کاروان مخکښان ثابت شوي:

- ۱- ابان بن عثمان په غوږو دروند وو، خوبیا هم د خپلې زمانې، ذکي، فقیه او نحوي عالم وو ډیر نصوص یې په یادو زده ول. (إنباه الرواة علی أنباه النحاة - (1/ 123))
- ۲- محمد بن سیرین، په غوږو دروند وو او سامعه قوه یې ضعیفه وه، خو د دې سره سره د احادیثو راوي او د خوبونو معبر وو. (33-110هـ=653-729م) (الأعلام للزکلي - 6/ 154)
- ۳- دعبل الخزاعي (148 - 246 هـ = 765 - 860 م) حاضر ځوابی شاعر وو، د شاعرانو په طبقاتو کې یې په زړه پورې کتاب هم لیکلی دی. (الأعلام للزکلي - 2/ 339)
- ۴- عبد الرحمن بن هرمز الأعرج. نوموړی عالم په پښه ګوډ وو خو بیا هم وتوانېد چې په علمي ډګر کې د امام، حافظ، او حجت په څیر علمي القاب تر لاسه کړي، د قراءت علم یې د ابوهریره څخه په مستقیمه توګه حاصل کړی وه، د دې ترڅنګ یې د قرآنکریم نسخې هم لیکلې دي. (سير أعلام النبلاء - تح الأرئووط - (5/ 69))
- ۵- حَاتِمُ الْأَصَمِّ بْنِ عُنْوَانَ بْنِ يُوسُفَ الْبَلْخِيِّ: نوموړی زاهد، واعظ، د حکمت خاوند په غوږو دروند وو. په زهد تقوی او حکمت کې په زړه پورې نصیحتونه لري د دې امت په لقمان باندې یې شهرت درلود. (سير أعلام النبلاء - (11/ 484))
- په اوس وخت کې هم ډیر مثالونه لرو چې د هغو له جملې څخه د سعودي عربستان نامتو عالم مرحوم شیخ عبدالعزيز بن باز رحمه الله وو، هغه سره له دې چې په بشپړه توګه په سترګو ږوند و، خوبیا هم د دې وخت ستر امام زاهد او عالم شخص وو.
- ۶- عطاء رضی الله عنه له شکل نه تور، کړې سترګې، چپته پوزه، په یو لاس او یوه پښه شل د لیدونکو په نظر ډیر حقیر معلومیده، خو اسلام ور څخه ستر عالم، امام او مفتي جوړ کړ، خلکو به ورته د مسائلو لپاره مراجعه کوله او زرګونو شاگردانو ته یې په خپل لاس د علم تاج ورکړی، د خلکو په وړاندې یې ډیر قدر او عزت درلود. (کتاب رعاية المعاق بين الشرائع السبأوية: ص 11-12)

قرآنکریم او نبوي احادیثو کې د معلولینو ټولنیز مقام

اسلامي شريعت د معلولينو په شمول ټول وګړي د ټولني يوشان افراد ګڼي او له دوی څخه د ټولني په پرمختيا کې د دوی د وړتيا مطابق کار اخلي، عبدالله ابن ام مکتوم په دواړو سترګو ږوند صحابي په هغه مهال چې رسول الله صلی الله عليه وسلم په يوه غزا کې د ګډون لپاره ووت د مدينې منورې سرپرست والي وټاکل شو.

اسلام کې د بهتری معيار تقوا او له الله تعالی څخه ویره ده، په دې اړه په واضحه توګه ټولو افرادو ته اعلانوي چې که کوم مسلمان په يومصیبت کې اخته شو هغه د ده شخصیت ته تاوان نه رسوي او نه په ټولنه کې د ده ارزښت کموي د دوی ترمنځ د فضیلت معيار يواځې تقوا ده، مال، جاه، ظاهري مظهر اوشکل د انسان په شخصیت لورايي کې اغیزه نه لري، رسول الله صلی الله عليه وسلم په ډيرو احادیثو کې دې مطلب ته اشاره کړې چې د هغو له جملې څخه د حجة الوداع حدیث دی چې د اسلام ډيرو سترو اصولو او قواعدو ته پکې یادونه شوې ده. رسول الله صلی الله عليه وسلم د حجة الوداع پرمهال داسې وفرمایل: [یا أيها الناس ألا إن ربکم واحد وإن أباکم واحد إلا لا فضل لعربي علی أعجمي ولا لعجمي علی عربي ولا لأحمر علی أسود ولا أسود علی أحمر إلا بالتقوی] (مسند أحمد بن حنبل - (5/ 411)) ای خلکو خبر اوسئ چې ستاسو ټولو رب یو دی، خبر اوسئ چې په اسلام کې عربي په عجمي او عجمي په عربي فضیلت نه لري همدا راز سور په تور اوتور په سور بهتری نه لري مګر په تقوا سره.

د دې لپاره چې د انسانانو له فکرونو څخه د ځمکې پر مخ د دوی ترمنځ د رنگ او مال په اساس توپيرونه ختم شي داسې وفرمایل: « إِنَّ اللَّهَ لَا يَنْظُرُ إِلَى صَوْرَتِكُمْ وَأَمْوَالِكُمْ وَلَكِنْ يَنْظُرُ إِلَى قُلُوبِكُمْ وَأَعْمَالِكُمْ ». (صحیح مسلم - مشکول و موافق للمطبوع - (8/ 11))

یعني الله پاک ته ستاسو شکل اومالي حیثیت اعتبار نه لري بلکه ستاسو زړونه او عملونه اعتبار لري.

له توهین او مسخرو څخه ممانعت سوی

اسلام د ټولني غړي يو پر بل باندې له مسخرو څخه منع کړي، الله تعالی فرمایي: [يَا أَيُّهَا الَّذِينَ آمَنُوا لَا يَسْخَرُ قَوْمٌ مِنْ قَوْمٍ عَسَىٰ أَنْ يَكُونُوا خَيْرًا مِنْهُمْ وَلَا نِسَاءٌ مِنْ نِسَاءٍ عَسَىٰ أَنْ يَكُنَّ خَيْرًا مِنْهُنَّ وَلَا تَلْمِزُوا أَنْفُسَكُمْ وَلَا تَنَابَزُوا بِالْأَلْقَابِ بِئْسَ الْأِسْمُ الْفُسُوقُ بَعْدَ الْإِيمَانِ وَمَنْ لَمْ يَتُبْ فَأُولَئِكَ هُمُ الظَّالِمُونَ] (الحجرات، ۱۱) ای مؤمنانو په تاسو کې دي یو قوم پر بل قوم مسخري نه کوي کیدای شي د الله پر وړاندې مسخره کړای شوي خلک له مسخره کوونکو غوره وي همدا راز بنځې دې هم پر نورو بنځو مسخري نه کوي کیدای شي د الله پر وړاندې مسخره کړای شوي بنځې د مسخره کوونکو بنځو څخه غوره وي او تاسو خپل منځ کې یو بل ته طعنه مه ورکوي او یو بل په بدو نومونو مه یادوي دغه کار (بد نومونه اخیستل) په اسلام کې ډیر بد دی د ګناه له مخې، که څوک له دې کار څخه توبه ونه کړي پس دي دوی له حد نه تیري کوونکي او ظالمان. (تفسیر ابن کثیر / دار طيبة - (376 / 7))

په کومه ټولنه کې چې سالم او صحتمند خلک پر معلولو خلکو مسخري کوي او هغوی ته په ټیټه سترګه گوري دا کار معلولینو ته تر اصلي مصیبت څخه هم ډیر درد ناک دی. ډیر داسې معلولین شته چې په خپل حالت صبر کوي، مگر د یو چا له خوا ورته د احتقار نظر هیڅکله نشي هېرولای. د صحت خاوندان باید په دې ښه پوه شي چې دوی ته ورکړل شوی د صحت دغه نعمت د الله له طرفه یو عطا او بخښن دی (وَمَا بِكُمْ مِنْ نِعْمَةٍ فَمِنَ اللَّهِ) (النحل، ۵۳) کوم نعمت چې تاسو ته درکړل شوی هغه د الله له طرفه دی.

کوم ذات چې دوی ته یې دغه نعمت ورکړی د هغه په بیرته اخستلو هم قادر دی، او هغه چاته یې ورکولای شي چې تراوسه ترې یې برخې وه چې له کبله یې د نعمت خاوندانو په سترگو کې ټیټ وه، الله تعالی د عزت او ذلت ورکونکی دی (قُلِ اللَّهُمَّ مَالِكَ الْمُلْكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ وَتُعْزِزُ مَنْ تَشَاءُ وَتُذِلُّ مَنْ تَشَاءُ بِيَدِكَ الْخَيْرُ إِنَّكَ عَلَىٰ كُلِّ شَيْءٍ قَدِيرٌ) (آل عمران، ۲۶) ووايه اي محمد! (په داسې حال کې چې ته تعظیم کوونکی یې د خپل رب) ای د ټولو مالکه ته ورکونکی یې، ته منع کوونکی یې، ته چې څه وغواړې هغه کېږي، او چې نه یې غواړې هغه نه کېږي، ته عزت ورکوي چاته دې چې خوښه وشي او ته ذلت ورکوي چاته دې چې اراده وشي، د تابه لاس کې خیر دی، ته په هر شي قادر یې. (تفسیر ابن کثیر / دار طيبة - (29 / 2))

معلولین د ټولني محسنين دي

معلولین او ضعيفان پر ټولني بار نه بلکه د ټولني محسنين دي. ځکه چې الله تعالی د دوی په سبب د ټولني افرادو ته رزق ورکوي، رسول الله صلی الله علیه وسلم سعد بن ابی وقاص ته داسې وویل: (هَلْ تَنْصُرُونَ وَتَرْزُقُونَ إِلَّا بَضْعًا نَكْمًا) (صحيح البخاري - حسب ترقیم فتح الباري - (44 / 4)) تاسو سره مرسته او تاسو ته رزق یواځې د ضعيفانو په سبب درکول کېږي.

د دې ترڅنگ اسلام د معلولینو د نفسي ارامتیا او له دوی څخه د کمي احساس د ختمولو په موخه ډاډ ورکوي چې دغه عضوي بيماري چې دوی پرې اخته دي د دوی انساني کرامت او عزت ته تاوان نه رسوي او نه په ژوند کې د دوي ارزښت کموي، ځکه چې حقيقي معلولیت هغه دی چې د انسان دین، اخلاق او عقیده کمزورې کړي الله تعالی فرمایي: (فَإِنَّهَا لَا تَعْمَى الْأَبْصَارُ وَلَكِنْ تَعْمَى الْقُلُوبَ الَّتِي فِي الصُّدُورِ) (الحج، ۴۶) يعنې حقيقي ږوند والی د سترگو ږوندوالی نه دی بلکه د بصیرت او زړه ږوند والی دی چې انسان د ظاهري سترگو شتون سره سره له حقیقت پېژندنې ږوند کړي. (تفسیر ابن کثیر / دار طيبة - (438 / 5))

معلولیت تقديري پيښه ده

خوبیا هم د دې سره سره اسلام معلولیت له پام څخه نه دی غورځولی او نه یې پر معلولینو د هغه اغیزه له پامه غورځولې، له همدې کبله اسلام معلولینو ته د هغو مصیبتونو په مقابل کې چې د دوی جسم، مال، او اولادونو ته متوجه وي د صبر درس ورکوي، که موږ هر یو په خپل چاپیریال کې وگورو خاماخوا به موږ ته په ژوند کې داسې ستونزې راملومې شي چې اسانتیاوي یې راوړي وي او

داسې مشکلات به وگورو چې د عادي انسانانو څخه یې لوړ شخصیتونه جوړ کړي وي په دې اړه الله تعالی فرمایي: (مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِنْ قَبْلِ أَنْ نَبْرَأَهَا إِنَّ ذَلِكَ عَلَى اللَّهِ يَسِيرٌ (22) لِكَيْلَا تَأْسَوْا عَلَى مَا فَاتَكُمْ وَلَا تَفْرَحُوا بِمَا آتَاكُمْ وَاللَّهُ لَا يُحِبُّ كُلَّ مُخْتَالٍ فَخُورٍ) (الحديد، ۲۲-۲۳) ای مؤمنانو که تاسو ته مالي ستونزې لکه قحطې، طوفان، لوږه او یا هم بدني ستونزې لکه مرض د اولادونو مړینه رسيږي هغه د واقع کیدو تر مخه الله تعالی په لوح محفوظ (د تقدیر په کتاب) کې د ځای او وخت په شمول په بشپړه تفصیل سره لیکلي دي، د دغو کارونو اجراء په خپل ټاکلي وخت الله تعالی ته اسانه ده، موږ د دې لپاره تاسو ته د تقدیر او زموږ د ازلي پریکړو په اړه خبر درکوو چې تاسو خفه نه شي په هغه نعمت چې له تاسو څخه اخیستل کېږي، او خوشحالي (تکبر) ونه کړي په هغه څه چې تاسو ته درکول کېږي، الله تعالی نه خوښوي تکبر او فخر کوونکي په خلکو باندې. (ايسر التفاسير للجزائري - (212 / 4))

لومړۍ ایت هغه ازلي حقیقت بیانوي چې له مخې یې د نړۍ حوادث، پېښې او هغه څه چې انسان ورسره په ژوند کې مخ کېږي هغه ټول د الله په قضاء او قدر سره کېږي، دوهم آیت کریمه انسان ته د دغو حوادثو پر وړاندې د مناسبې کړنلارې لارښوونه کوي هغه دا چې د مصیبت پرمهال به د الله له رحمت څخه ناامیده کېږي نه او د نعمت په وخت کې به فخر او تکبر نه کوي. په نبوي احادیثو کې هم دغه مطلب تایید شوی رسول الله صلی الله علیه وسلم وویل: «عَجَبًا لِأَمْرِ الْمُؤْمِنِ إِنَّ أَمْرَهُ كُلَّهُ خَيْرٌ وَلَيْسَ ذَاكَ لِأَحَدٍ إِلَّا لِلْمُؤْمِنِ إِنْ أَصَابَتْهُ سَرَاءٌ شَكَرَ فَكَانَ خَيْرًا لَهُ وَإِنْ أَصَابَتْهُ ضَرَاءٌ صَبَرَ فَكَانَ خَيْرًا لَهُ» (صحیح مسلم - مشکول و موافق للمطبوع - (227 / 8)) د مسلمان مؤمن ټول کارونه د ده په خیر دي، که ده ته د خوشحالي اسباب ورکول شي او دی پري شکر اداء کړي دا د ده لپاره خیر ده او که مصیبت ورته ورسېږي او دی پرې صبرو کړي بیا هم د ده لپاره خیر ده. په یو بل حدیث قدسي کې الله تعالی فرمایي: إِنَّ اللَّهَ قَالَ إِذَا ابْتَلَيْتُ عَبْدِي بِحَبِيبَتِيهِ فَصَبَرَ عَوَّضْتُهُ مِنْهَا الْجَنَّةَ. (صحیح البخاري - حسب ترقیم فتح الباري - (7 / 151)) که یو څوک د سترگو له نعمت څخه محروم کړم او دی په هغه حالت صبر وکړي، زه به ورته په عوض کې جنت ورکړم.

د معلولیت د مخنیوي لپاره وقایوي تدابیر

اسلام د معلولیت د مخنیوي لپاره بېلابېلي لارې چارې په کاراچولي دي:

۱ - د موروثي معلولیت د مخنیوي په اړه یې مسلمانانو ته امر کړی چې په ښه خاندان کې واده وکړي. رسول الله صلی الله علیه وسلم فرمایي: «تخیروا لنطفکم وانظروا أين تضعونها ، فإن النساء یلدن أشباه إخوانهن وأخواتهن ، وانکحوا الأكفاء ، وانکحوا إليها» (معرفة الصحابة - محقق - (273 / 22)) تاسو د خپلو نطفو لپاره د ښه خاندان څخه د ځان لپارې ښځې انتخاب کړي، یعنې له هغوی سره نکاح وکړي، ځکه چې ښځې د خپلو ورونو او خویندو مشابه اولاد راوړي، او تاسو له خپل کف (سیال) سره نکاح وکړي اوسیا له ته یې ورکړي.

۲- د هغو امراضو د مخنیوي لپاره چې معلولیت ترې پیداکېږي د اسلامي فقه قواعد موږ ته د تعقیم اجازه راکوي، دوکتور مصطفی سباعي د فقهي قواعدو په استناد د هغو اشخاصو لپاره چې په دغسې ارثي ناروغیو اخته دي تعقیم جائز ګڼلی او د هغوی لپاره یې درې شرطونه وضع کړي:

۱. د دغو مرضونو د انتقال حتمي والی.

۲. د طبي لارو څخه د شفاء موندنې ناشونتیا.

۳. ورثو ته د دغو مرضونو د انتقال د مخنیوي لپاره پرته د مصاب شخص د تعقیم څخه د بلې وسیلې نه شتون.

۳ - د زنا حرام والی ځکه چې د اخلاقي فساد او جنسي بې لارۍ په نتیجه کې خطرناک ساري مرضونه انتقال مومي لکه زهري بیاري چې د شل کیدو، ږنډیدو، جسماني بې نظمې او د خولې د سرطان سبب کېږي. الله تعالی له همدې کبله زنا او د زنا اسباب په کلکه حرام کړل. الله تعالی د اړونده موضوع په اړه فرمایي: (وَلَا تَقْرُبُوا الزَّانَا إِنَّهُ كَانَ فَاحِشَةً وَسَاءَ سَبِيلًا) (الإسراء، ۳۲) الله تعالی په

دې آيت کې خپل بنده ګان له زنا او زنا ته له نږدې کيدو څخه منع کړي، ځکه چې زنا ډيره لويه ګناه ده او ډيره بده لار ده. (تفسير ابن کنير / دار طيبة - (72 / 5))

۴- ټول نشيې توکي لکه دخانيات، شراب او... حرام شول ځکه چې دغه شيان انساني وجود، عقل او قوې ته ضرر رسوي او د انسان د هلاکت سبب کېږي الله تعالی فرمايې: (وَلَا تَلْقُوا بِأَيْدِيكُمْ إِلَى التَّهْلُكَةِ) (البقرة، ۱۹۵) تاسو خپل ځانونه په خپله له هلاکت سره مه مخ کوئ. د معلوليت د مخنيوي لپاره چې کوم اسباب دلته ياد شول هغه د بيلگې په توګه وه نور ډير اسلامي هدايات دي چې د معلوليت د مخنيوي لپاره ترې ګټه اخيستلی شو.

پايله

معلول او ځانګړي اړمن خلک د هرې ټولنې يوه برخه تشکيلوي، افغانۍ ټولنه تر هرې بلې ټولنې زيات معلولين لري. اسلام معلولينو ته زياته پاملرنه کړې او د دوی مادي او معنوي اړتياو پوره کولو په موخه يې ځانګړې لارښوونې کړې دي. اسلام معيوبيت تقديري پيښه ګڼلې او معلولين يې له هر ډول اذيت او توهين څخه ژغورلي دي او ترڅنګ يې هغوی د ټولنې داسې محسنين معرفي کړي چې له کبله يې افراد د الله د رحمت مورد ګرځي. اسلام د معيوبيت مخنيوي لپاره پر احتياطي تدابيرو امر کړی او ټول هغه اسباب چې د معلوليت لامل کېږي منع کړي دي. معلول انسانان د ټولنې د اوږو بار نه بلکه د ټولنې په پرمختګ کې ونډه اخيستلی سي.

په هغه مهال چې د نړۍ د مختلفو عقلي نظرياتو درلودونکو د معلولينو په وړاندې قهرجنې او عاطفې نه يې برخې پريکړې وکړې چا به ويل چې د کمزورو عقلي قوو خاوندان اعدام کړئ، او چا ويل چې په داسې کارونو يې وګارئ چې د توهين نه ډک وي. مور و ليدل چې نبوي تګلاره په بشپړه توګه له عاطفې او رحم څخه ډکه لاره ده. اسلامي شريعت دغو حاجتمنو ته پوره پاملرنه وکړه او د دوی لاسنيوي ته يې په خپلو کارونو کې لومړيتوب ورکړ. هغوی ته يې اسانتياوې برابرې کړې، په مصيبت اخته خلکو ته يې احترام او عزت ورکړ، د هغوی پوښتنه او عبادت يې وجيبه وګرځوله. پردې سربېره ئې هغوی ته په دعاء باندې خلک وهڅول، پر هغوی ملنډې او استهزاء کول يې حرام کړل، له هغوی سره مقاطعه کول يې منع کړل، په تکليفي احکامو کې يې په دوی اسانې راوستله او حرج يې ورڅخه لرې کړ.

زموږ ډيری معلولين د معلوليت له کبله د توهين او تحقير سره مخکيږي په داسې حال کې چې معلوليت تقديري پيښه ده تر ډيره حده د انسان د اختيار څخه بهر ده د معيوبينو توهين په حقيقت کې د الله تعالی په تقدير اعتراض دی نو له دې کبله معلولين بايد توهين نه سي بلکه د نورو سالمو انسانانو په څير محترم وګڼل سي. معيوبين د ټولنې د اوږو بار نه دي؛ که موږ د معلولينو چارې په ښه توګه مدیریت کړو، صلاحيتونه او وړتياوې يې په کار واچوو، نه يواځې داچې دوی به د ټولنې د اوږو بار ونه اوسئ بلکه د ټولنې په پرمختګ کې به اغيزمنه ونډه ولري. ډيری معلولين د معلوليت له کبله د روحي ستونزو سره مخ دي، که ټولنه داسلام د هداياتو مطابق د دوی مقام او فضيلت درک کړي او معلولين هم په ټولنه کې خپل ځانونه محترم محسوس کړي په دې سره به تر ډيره بريده د دوی په روحي او رواني ستونزو کې کمی راسي. ډيری معلولين په ټولنه کې د کمتری له احساس سره مخامخ دي که حکومت معلولينو ته د دوی د وړتيا مطابق د کار او کسب زمينه برابره کړي داچاره به هغوی په خپل ځان باوري کړي او د کمتری احساس به يې په خود کفايي بدل سي. جنگونه او نا امنی د معلوليت تر ټولو غټ لامل دی که د نورو احتياطي تدابيرو ترڅنګ جنگ ختم سي او سوله راسي دا به د معلوليت په مخنيوي کې ډيره مرسته وکړي.

سپارښتني او وړاندیزونه

۱. حکومت باید د معلولينو لپاره بشري اړين ضرورتونه پوره کړي.
۲. ټولنه باید معلولين د خپلو اوږو بار ونه ګڼي بلکه دوی د الله هغه بندګان وګڼي د کومو له کبله چې الله تعالی د ټولني په وګړو رحمېږي.
۳. حکومت باید د معلولينو څخه د ټولني په پرمختګ کې ګټه واخلي ځکه چې په معلولينو کې داسې استعدادونه پيدا کېږي چې په روغ او سالمو کسانو کې نه لیدل کېږي.
۴. د معلولیت د مخنيوي لپاره باید وقایوي تدابیر په کار واچول سي او د جنګونو مخه ونیول سي.
۵. د معلولينو سره باید داسې رویه اختیار سي چې هغوی د کمتری احساس ونه کړي.
۶. په ټولو تعلیمي او روزنیزو مرکزونو کې معلولينو ته لازمي اسانتیاوي په پام کې ونیول سي.

ماخذونه

- اسماعيل بن عمر بن ضوء بن كثير، تفسير القرآن العظيم: مصر، قاهره، دار طيبة. لقصافي، (۱۹۸۸). سيکولوجية الاعاقة: الدار العربية للكتاب (15,1988) مدحت ابوالنصر، (۲۰۰۴). تأهيل ورعاية متحدي الإعاقة: ايتراك للنشر والتوزيع يحي أفنيخر، (۱۹۹۹). التأهيل المهني لذوي الاحتياجات الخاصة: مكتبة ملك فهد الوطنية.، (۱۳۹۹، غویی ۲۵). اسيا بنسټ حکمتيار، د قرآن پلوشې، موسی فاروق عبد الفتاح، (۲۰۰۱). النمو النفسي في الطفولة والمراهقة: مكتبة الأنجلو المصرية، القاهرة. 209:210,2001 موسی بن حسن میان، كيف تعامل الاسلام مع المعاقين: موقع صيد الفوائد. علي بن يوسف القفطي، إنباه الرواة على أنباه النحاة: المكتبة الوقفية للكتب المصورة خير الدين الزركلي، الأعلام: المكتبة الشاملة شمس الدين محمد بن احمد الذهبي، سير أعلام النبلاء - تح الأرئووط: المكتبة الشاملة كتاب رعاية المعاق بين الشرائع السماوية، الجمعية النسائية بجامعة اسيوط (۲۰۱۵)، منتدى التجمع - الكتاب الالكتروني. <http://bronzia.unevanet.com>

الامام احمد ابن حنبل، مسند أحمد بن حنبل: المكتبة الشاملة

صحيح مسلم - مشكول وموافق للمطبوع: المكتبة الشاملة

محمد بن اسماعيل البخاري، صحيح البخاري - حسب ترقيم فتح الباري: المكتبة الشاملة

الجزائري، أيسر التفاسير: المكتبة الشاملة

ابو نعيم احمد بن عبدالله، معرفة الصحابة - محقق: المكتبة الشاملة

په اړونده موضوع کې د لازياتو معلوماتو لاسته راوړلو لپاره کولی شې لاندې منابعو څخه استفاده وکړي:

۱. المعوق والمجتمع في الشريعة الإسلامية. المؤلف: سعدي أبو حبيب .

۲. ذوو الصعوبات السمعية وكيفية ربطهم بالمجتمع . المؤلف: سلمان ظافر الشهري.

۳. رسالة ماجستير في التربية الخاصة. الباحث: محمد الذباني

Position of Disabled People in Islam

Mr. Abdul Malik Niazai

Chancellor of MIHE

Abstract

Disabled people, such as the blind, the deaf, and others who have body problems, are always part of society. Throughout history, such individuals have been treated inhumanely and unemotionally by supporters of non-Islamic civilizations and have been punished from preaching to execution. The aim of this study is to find out how Islam has a position against such people and how Islamic governments have reacted to them and what facilities they have provided. In this study, library methods have been used and in addition, prestigious Islamic web pages and journals have been searched. Disabled people are those who have mercy on society because of Allah. Disabled people are not generally powerless and incapable, but society and officials are unable to use them to improve society. Many disabled people have challenged disability and have done such a job that healthy people have remained unable to do so. In previous governments, facilities have been provided for the disabled in all areas of life, including salaries. Islam has also considered disability a problem and has ordered precautionary measures to prevent it. The findings and results of this study are important for every community and are particularly important to the Afghan community because Afghans have more disabled people than anyone else.

Keywords: Islam, Human being, Disabled, Powerless

په کندهار کې د جنایي عدالت په تأمین کې د مدافع وکیل رول

عبدالرحمن اخکزی

0704782018 / 0703662515

achakzaiabdulrahman@gmail.com

سمیع الله عزام

0703931702

samiullah.ezam@gmail.com

د حقوقو او سیاسي علومو پوهنځي د حقوقو څانګې استادان

لنډیز

عموماً په ټولو دعوو خاصاً په جنایي دعوو کې د مدافع وکیل رول مهم او د جنایي عدالت د تأمین د اساسي ارکانو څخه ګڼل کېږي. نو ځکه د افغانستان ملي قوانینو، اسلامي شریعت او هم نړۍ والو اسنادو د مدافع وکیل حق ته لاسرسی د عادلانه محاکمې رکن بللی دی. متأسفانه په افغانستان او خاصاً په کندهار ولایت کې د علم او پوهې کچه ټیټه ده، چې له امله ټیټې د ټولني اشخاص د خپلو هغه حقوقو څخه چې د یوې جنایي پروسې پرمهال ټیټې لري، نا اگاه او بې خبره دي. مدافع وکیل ته چې قانون د افرادو بنسټیز حق ګڼلی، اړتیا پیدا کېږي، تر څو د خپل مؤکل د حقوقو څخه د عدلي تعقیب په ټولو پړاوونو کې دفاع وکړي. دا چې مدافع وکیل د ټولنیز ژوند په ټولو او خاصاً په جنایي مسایلو کې د دومره زیات ارزښت څخه برخمن دی نو بڼه دغه څېړنه په کندهار ولایت کې د جنایي عدالت په تأمین کې د مدافع وکیل د رول په هکله تر سره سوې او لازم معلومات په کښې را ټول سوي دي، چې په جنایي عدالت کې ټیټې د رول لرلو اړوند پوښتنو ته ټیټې د ټولني خلکو تر ډېره مثبت جوابونه ورکړي دي. دا څېړنه تر یوه حده په کتابتوني او نوره ټوله په میداني ډول تر سره سوې ده چې پکښې د لمرنۍ ډاټا څخه زیاته استفاده سوې ده. د جنایي عدالت په تأمین کې د مدافع وکیل د رول معلومولو په موخه عامو خلکو او د عدلي او قضایي ارګانونو کارکوونکو ته د (۴۰۰) پوښتنلیکونو په وپشلو سره څېړل سوې ده. د دې څېړنې موخې دا وې؛ تر څو د وکالت اهمیت او شرعي کیفیت روښانه، د مدافع وکیل حقوق او وجایب واضح او په کندهار کې د جنایي عدالت په تأمین کې د مدافع وکیل رول روښانه سي، چې تر ډېره حده یادو موخو ته رسېدلي یو او ډیرو کسانو په دې برخه کې د مدافع وکیل رول ارزښتمن ګڼلی دی.

کلیدي کلمات: تأمین، جنایي عدالت، مدافع وکیل، عدلي او قضایي ارګانونه

پېژندنه

دفاعي وسايلو او مدافع وکیل ته لاسرسی د اشخاصو بنسټيز حق دی، ځکه په ټولنه کې د عدالت تأمین د وکالت او مدافع وکیل د شتون سره ډېرې نژدې اړیکې لري. له همدې امله د مظلوم له حقوقو څخه دفاع، په مېړانه او خپلواکۍ د دندې تر سره کول د مدافع وکیل اصلي رسالت دی. نو ځکه د افغانستان ملي قوانينو، اسلامي شريعت او هم نړۍ والو اسنادو مدافع وکیل ته لاسرسی د عادلانه محاکمې رکن بللی دی. دا چې متاسفانه په کندهارۍ ټولنه په خاص ډول په اطرافي سيمو کې د پوهې کچه ډېره ټيټه ده چې له امله يې د ټولني افراد د خپلو هغو حقوقو څخه چې د يوې جنايي پروسې پر مهال يې لري خبر نه دي نو په دې صورت کې مدافع وکیل ته چې قانون د افرادو بنسټيز حق ګڼلی اړتيا پيدا کېږي تر څو د خپل مؤکل له حقوقو څخه د عدلي تعقيب په ټولو پړاوونو کې دفاع وکړي. په جنايي دعوو کې مدافع وکیل ډېر مهم رول لوبوي، ځکه مدافع وکیل د خپل مؤکل د رازونو ساتونکی دی او قاضي د خپل مؤکل د ځان، مال، ناموس او ازادۍ ساتني ته متوجه کوي. که څه هم د وکالت او مدافع وکیل اړوند ځيني ليکنې شتون لري: لکه د محمد ولي تدبير (۱۳۹۶)، ليکنه وکالت او دفاع، د محفوظ الله عارفي (۱۳۹۶)، ليکنه د مدني محاکماتو اصول، د محمد نصير حامدي ليکنه دفاع وکالت، د کابل پوهنتون د حقوقي زده کړو ملي مرکز لکچر نوټ وکالت او د دفاع فن مهارتونه او داسې نور... اما يادو ليکنو يوازي د دفاع وکالت او مدافع وکیل پر پېژندنه، تاريخچې، اهميت، حقوقو او وګاڼو او همدا راز په عمومي توګه ئې د جنايي عدالت په تأمین کې د مدافع وکیل رول او داسې نورو موضوعاتو تمرکز کړی دی. په کندهار ولايت کې د جنايي عدالت په تأمین کې د مدافع وکیل د رول په هکله کوم ځانګړي مواد او څېړنيز معلومات شتون نه لري، دا اړتيا را منځ ته کړه چې په کندهار ولايت کې د جنايي عدالت د تأمین په برخه کې د مدافع وکیل د رول د تثبيت او تشخيص په هکله معلومات او اطلاعات راټول سي او د يوې بشپړې څېړنې په توګه ټولني ته وړاندي سي، چې بالاخره مو د يوې ميداني څېړنې په ترڅ کې د جنايي عدالت په تأمین کې د مدافع وکیل د رول اړوند عامو خلکو او د عدلي او قضايي ارګانونو کارکوونکو ته پوښتنليکونه و وپېشل او ډاټا مو راټوله او تحليل کړه چې تر ډېره حده خپلې موخې ته رسېدلي يو.

د څېړنې اهميت

دعووي معمولاً په ټولنه کې را منځ ته کېږي خو متاسفانه دا چې په کندهارۍ ټولنه کې د علم او پوهې کچه ټيټه ده او د حقوقي او جنايي مسايلو سره خلک تر زياته حده نا آشنا دي، نو نه سي کولای چې د دعوې پر مهال د خپلو بنسټيزو حقوقو څخه دفاع وکړي. دا چې دفاع اسلامي شريعت، ملي قوانينو او هم نړۍ والو اسنادو د بشر د طبعي او بنسټيزو حقوقو څخه بللی ده، نو دلته بيا د دې اړتيا سته چې متهم او مظنون د خپلو حقوقو څخه د دفاع په موخه ممکنه لاري وکاروي. يوه لاره ئې هم د مدافع وکیل ټاکنه ده، تر څو د دعوې په ټولو پړاوونو کې د نوموړي د حقوقو څخه دفاع وکړي او د قانون حقيقي تطبيق ته زمينه برابره کړي، تر څو جنايي عدالت په احسنه توګه تأمین او تطبيق سي. ځکه نو د اساسي قانون ۳۱ ماده ټولو افرادو ته د مدافع وکیل د ټاکلو حق ورکړی دی، ان تر دې چې د جزايي اجرا آتو قانون ۹ مادې په جنحه او جنايت کې د مدافع وکیل د شتون پر حتمي والي سر بېره ئې متهم ته په اړوند قضيه کې تر درو تنو مدافع وکیلانو د ټاکنې واک ورکړی دی، خو دا چې دفاع وکالت په افغانستان او خاصاً په کندهار کې يو نوی فن او شغل دی او خلک ورسره آشنا نه دي او نه ئې هم په جنايي برخه کې په اهميت باندي پوهېږي. د دې دليل بيا پر عدلي او قضايي ارګانو باندي د خلکو عدم اعتقاد او نه باور دی، چې دوی مدافع وکیلان هم د هغوی په رديف کې راولي. نو دلته د دې اړتيا شتون لري چې په کندهار کې بايد په دې هکله څېړنه تر سره سي، تر څو واقعاً هم په جنايي عدالت کې د مدافع وکیل رول واضح سي. دا چې د مدافع وکیل رول په جنايي ساحه کې دومره زيات ارزښت لرونکی دی، نو دغه موضوع د دې ايجاب کوي چې بايد په دې برخه کې څېړنه تر سره سي.

د څېړني موخي

۱. د وکالت، مدافع وکیل او حقوقي مساعد پېژندل.
۲. په کندهار کې د جنایي عدالت په تأمین کې د مدافع وکیل د رول روښانه کول.

د څېړني فرضیه

داسې څرګندېږي چې په کندهار کې د جنایي عدالت په تأمین کې مدافع وکیل د زیات رول لرونکی دی.

د څېړني پوښتنه

آیا په کندهار کې د جنایي عدالت په تأمین کې مدافع وکیل رول لري؟


د څېړني مېتودولوژي

دا څېړنه یوه میداني څېړنه ده. چې د (۱۳۹۹ل.) کال د اسد د میاشتي څخه تر قوس میاشتي پورې د پنځو میاشتو په ترڅ کې د کندهار په ښار کې د جنایي عدالت په تأمین کې د مدافع وکیل د رول په هکله تر سره سوې ده. په دې څېړنه کې عامو خلکو او د عدلي او قضایي ارګانونو کارکوونکو ته د څېړني له ټول ۸۰۰ کسانو نفوس څخه د تصادفي او خاص هدف نموني ټاکنې مېتودونو د کارولو په نتیجه کې ۴۰۰ کسان د نمونې اندازه وټاکل سوه، پوښتنلیکونه ور ته ووېشل سول. په یاد پوښتنلیک کې ۱۲ پوښتنې ځای پر ځای سوې وې، چې ترلې او نیمه ترلې جوړښت ئې درلود. د پوښتنلیکونو له لارې ترلاسه سوې ډاټا د (Ms Excel) پروګرام په مرسته تحلیل سوې ده او د څېړني د ترسره کېدو پر مهال د څېړني حقوقي او اخلاقي اړخونه مراعت سوې دي.

(Analysis of Data) د ډاټا تحلیل

د دې څېړني پوښتنلیک دولس ترلې او نیمه ترلې پوښتنې لرلې، چې د (Ms Excel) پروګرام په مرسته په لاندې ډول تحلیل او په ګرافونو کې ترتیب او تنظیم سوې دي:

لومړۍ پوښتنه: آیا مدافع وکیل د جنایي عدالت په تأمین کې رول لري؟



لومړۍ شکل


پورتنۍ پوښتنې ته ۴۰۰ کسانو جواب ویلی دی، چې له جملې څخه ئې ۳۱۲ کسانو په (هو) او ۸۸ کسانو په (نه) سره جواب ورکړی دی. دا چې د (هو) او (نه) جوابونو په هکله د جواب ویونکو څخه دلایل هم غوښتل سوې دي، نو د هغو کسانو دلایل چې یادي پوښتنې ته ئې په (هو) جواب ورکړی دادي:

د مدافع وکیل شتون د عادلانه محاکمې شرط دی، مدافع وکیلان د مظنون او متهم له قانوني حقوقو څخه دفاع کوي او حق حقدار ته سپاري. مدافع وکیل د ناحقه مجازاتو مخنیوی کوي، د شخص د بې ګناهی له پاره دلایل را ټولوي، د دعوو په مخته وړلو سره خلکو ته سهولتونه ایجادوي او د عدلي او قضایي ارګانونو د خود سربو د مخنیوي سبب هم ګرځي.

هغو کسانو چې یادي پوښتني ته ئې په (نه) سره جواب ورکړی دی وایي چې مدافع وکیل د جنایي عدالت د تطبیق توان نه لري، بلکي په محکمې، څارنوالۍ او پولیسو پوري اړه لري او زیاتره مدافع وکیلان د رشوت او واسطه بازی پر بنسټ دعوایي مخ ته وړي.

په هر صورت، په پورتنی جواب کي د (الف) مورد د فیصدۍ زیاتوالی د دې ښکارندوی دی چې نن ورځ مدافع وکیلانو د جنایي عدالت په تأمین کي زیات رول لوبولی دی او په کندهار کي خلک د دفاع وکالت په ارزښت او د جنایي عدالت په تأمین کي د مدافع وکیل په رول پوهېدلي دي.


دوهمه پوښتنه: په عمومي توګه په کندهار کي د جنایي عدالت په تأمین کي مدافع وکیل څومره رول لوبولی دی؟



دوهم شکل

پورتنۍ پوښتني ته له ۴۰۰ کسانو څخه ۳۹۶ کسانو جواب ویلی دی او پاته ۴ کسانو جواب نه دی ویلی. په شکل کي معلومېږي چې د (ج) مورد ۵۰ سلنه ښيي چې ۱۵۷ کسانو ټاکلی دی، دا ددې ښکارندوی کوي چې اوس نسبت پخوا ته مدافع وکیلانو د جنایي عدالت په تأمین کي زیات رول لوبولی دی.

درېیمه پوښتنه: ایا د مدافع وکیلانو د هڅو پر بنسټ به په ټولنه کي امنیت او نظم تأمین سي او که نه؟




درېیم شکل

پورتنۍ پوښتنې ته ۴۰۰ کسانو جواب ویلی دي چې له جملې څخه ۳۱۰ کسانو په (هو) او ۹۰ کسانو په (نه) جواب ورکړي دي. د هغو کسانو دلایل چې یادي پوښتنې ته ئې په هو جواب ور کړئ دي: که مدافع وکیل خپله دنده په سم ډول تر سره کړي نو د جرایمو مخنیوی به سوی وي او خلک به هڅه کوي د امنیت او نظم خلاف کړني تر سره نه کړي. ددې ترڅنګ، که په ټولنه کې حق حقدار ته و نه سپارل سي نو بې نظمي او ګډوډي را منځ ته کوي. دا چې مدافع وکیل هڅه کوي تر څو حق حقدار ته ورسېږي نو دا د امنیت او نظم په تأمین کې مرسته کوي او مدافع وکیل د امنیت او نظم په تأمین کې هغه وخت رول لرلای سي چې په غیر قانوني اعمالو لاس پوري نه کړي او د مجرم له جرم څخه نه بلکې د هغه له حقوقو څخه دفاع وکړي.

هغو کسانو یادي پوښتنې ته ئې په (نه) جواب ورکړی لاندې دلایل درلودل: دفاع وکالت نظامي ځواک نه دی، نو نه سي کولای چې د امنیت او نظم په برخه کې مؤثره رول ولوبوي او هم مدافع وکیلان نه غواړي چې جرایم کم سي، ځکه د دوی له پاره کاري او عایداتي سرچینه ده.

په دریم شکل کې لیدل کېږي چې د (هو) جواب کچه تر (نه) لوړه ده او دا د دې ښکارندوی کوي چې د مدافع وکیلانو هڅې د عدلي او قضايي سیستم د یو عنصر په توګه په ټولنیز نظم کې رول لري.


څلورمه پوښتنه: ستاسې په نظر دولت د بې وسو او غریبو خلکو له پاره په څومره اندازه حقوقي او جنایي خدمات وړاندې کړي دي؟



څلورم شکل

پورتنۍ پوښتنې ته له ۴۰۰ کسانو څخه ۳۹۲ کسانو جواب ویلی دي او پاته ۸ کسانو جواب نه دی ویلی. په یاده پوښتنه کې د ۲۵ سلنه کټګورۍ د انتخاب د اندازې زیاتوالی ښيي، چې د حقوقي مساعدینو تشکیلات او په ټوله کې د دولت امکانات کم دي او نه سي کولای چې په کافي اندازه د ټولني خلکو ته حقوقي خدمتونه وړاندې کړي.

پنځمه پوښتنه: په کندهار کې د جنایې عدالت د تأمین په برخه کې شخصي مدافع وکیلانو او که حقوقي مساعدینو زیات رول لوبولی دی؟




پورتنۍ پوښتنې ته له ۴۰۰ کسانو څخه ۳۹۶ کسانو جواب ویلی دی او پاته ۴ کسانو جواب نه دی ویلی. د یادي پوښتنې په جواب کې ۲۴۴ کسانو ویلي چې د جنایې عدالت په تأمین کې شخصي مدافع وکیلان زیات رول لوبولی دی او ۱۵۲ کسانو ویلي چې حقوقي مساعدینو د جنایې عدالت په تأمین کې رول لوبولی دی. هغو کسانو چې شخصي مدافع وکیلان کټګوري ټاکلې ده وایي، دا چې شخصي مدافع وکیلان د حق الزحمې په بدل کې کار کوي نو هڅه کوي تر څو جرم په دقیق او هر اړخیز ډول وپلټي او قضیه په خپله ګټه پای ته ورسوي. د کندهار د خلکو اقتصادي وضعیت نسبت ګاونډیو ولایتونو ته ښه دی، نو کولای سي چې شخصي مدافع وکیل وټاکي او مدافع وکیل د خان د شهرت او محبوبیت له پاره هڅه کوي تر څو قضیه په سم او دقیق ډول منځ ته یوسي.

هغه کسان چې حقوقي مساعدین کټګوري ئې ټاکلې په دې اند دي چې، حقوقي مساعدین پرته له کومې حق الزحمې څخه حقوقي خدمات وړاندي کوي. ټولنه غریبه ده او افراد د شخصي مدافع وکیل د ټاکلو توان نه لري، په داسې حال کې چې شخصي مدافع وکیلان تر هر څه بیسو ته زیات ارزښت ورکوي. حقوقي مساعدین د ټولني او فرد دواړو ګټې په نظر کې نیسي، په داسې حال کې چې شخصي مدافع وکیلان یوازی او یوازي د فرد (مؤکل) ګټو ته ترجیح ورکوي.

په هر صورت، په پورتنې جواب کې شخصي مدافع وکیلانو د فیصدۍ د زیاتوالي عوامل د شخصي مدافع وکیلانو دقت، مسلکي والی او په صحیح ډول د مؤکل له حقوقو څخه د عدلي او قضایي ارګانونو په وړاندي دفاع کول ښيي.

شپږمه پوښتنه: ایا تاسې د مدافع وکیلانو له کړنو، فعالیتونو او هڅو څخه راضي یاست؟




شپږمې پوښتنې ته پوره ۴۰۰ کسانو جواب ویلی دی، چې له جملې څخه ۲۲۹ کسانو (هو) او ۱۷۱ کسانو (نه) کټګورۍ په نښه کړي دي. دا چې د (هو) او (نه) جوابونو په هکله د جواب ویونکو څخه دلایل هم غوښتل سوي دي، نو دلایل ې په لاندې ډول دي:

لومړۍ، د هغو کسانو دلایل چې یادي پوښتنې ته ې په (هو) جواب ورکړی دی: په هغه صورت کې راضي یو چې په رښتینولۍ او ایاندارۍ خپله دنده ترسره کوي. دا چې مدافع وکیل هڅه کوي چې د مؤکل له حقوقو څخه په نښه توګه دفاع وکړي او نه پرېږدي چې په شکل د اشکالو ې د مؤکل پر حقوقو تېری وسي. مدافع وکیلان هڅه کوي چې حقایق او شواهد محکمې ته وړاندې کړي، ترڅو ې ګناه کسان له مجازاتو څخه خلاص سي.

دوهم، د هغو کسانو دلایل چې یادي پوښتنې ته ې په (نه) جواب ورکړی دی: د صلاحیت او مسؤلیت تر منځ تناسب نه پېژني او اخلاقي نزاکتونه نه مراعتوي. ټول یوازي او یوازي د شخصي منافعو او ګټو له پاره کار کوي. د هغو کسانو څخه نښه او مؤثره دفاع کوي چې قوت او پیسې لري.

په هر صورت، د (الف) مورد د فیصدۍ زیاتوالی لامل دا دی چې شخصي مدافع وکیلانو خپله دنده په سم شکل تر سره کړې ده، نو همدا علت دی چې خلک ځني راضي دي.

اوومه پوښتنه: د دې له پاره چې مدافع وکیل د جنایي عدالت په تأمین کې مؤثره رول ولوبوي باید کومې ځانګړنې ولري؟




اووم شکل

پورتني پوښتنې ته له (۴۰۰) کسانو څخه (۳۹۰) کسانو جواب ویلی دی او (۱۰) کسانو جواب نه دی ویلی. په یاده پوښتنه کې د (د) مورد تر ټولو زیات انتخاب سوی دی. په دوهم قدم کې د (ج) د انتخاب د فیصدۍ زیاتوالی د دې ښکارندوی کوي چې ټولنه اسلامي ده او خلک په اسلامي شریعت او قانون پوهه او عملي کول ې د مدافع وکیلانو له پاره زیات اړین بولي.

اتمه پوښتنه: د قانون او ټولني له عرف څخه خبرتيا او د دفاعي مهارتونو لرل د مدافع وکیل سره د جنایي عدالت په تأمین کي څومره


مرسته کولای سي؟



اتم شکل

پورتنۍ اتمې پوښتنې ته د (۴۰۰) کسانو له جملې څخه (۳۸۹) کسانو جواب ویلی دي او (۱۱) کسانو جواب نه دي ویلی. د یادي پوښتنې په جوابونو کي د (ب) مورد د انتخاب فیصدی زیاتوالی د دې ښکارندوی دي چې زموږ ټولنه له یوه لوري اسلامي او له بله لوري عرفي ټولنه ده یعني د اسلامي شریعت تر څنگ عرف او عاداتو ته هم زیات ارزښت ورکوي.

نهمه پوښتنه: ایا د مدافع وکیلانو له لوري د قانون او عرف خلاف فعالیتونه تر سره کول د ناوړه تاثیراتو لرونکي دي؟




نهم شکل

پورتنۍ پوښتنې ته پوره (۴۰۰) کسانو جواب ویلی دي. یادي پوښتنې ته (۳۰۱) کسانو په (هو) او (۹۹) کسانو په (نه) جواب ورکړی دي. د هغو کسانو دلایل چې په هو سره ئې جواب ویلي دي، دا چې کندهار یوه عرفي او عنعنوي ټولنه ده، نو که مدافع وکیل د عرف او عاداتو خلاف کړني ترسره کړي نو د خلکو جدي غبرگونونه به را وپارېږي او د خپل حیثیت او موقف له زیان سره به مخ سي. د مدافع وکیلانو له لوري د قانون او عرف خلاف کړني د قانون حاکمیت او ټولنیز نظم له ګواښ سره مخ کوي. هغو کسانو چې په نه سره جواب ویلی دي په دې اړه هیڅ یوه هم د خپلي خبري د ثبوت له پاره کوم منطقي دلیل نه دي وړاندي کړی.

په هر صورت، په پورتنۍ پوښتنه کي د (هو) مورد د فیصدی زیاتوالی د دې ښکارندوی دي چې د مدافع وکیلانو له لوري د قانون او عرف خلاف کړني تر سره کول، د بېلا بېلو ناوړه اغېزو لرونکي دي، ځکه چې د قانون حاکمیت له منځه وړي او د مدافع وکیلانو په وړاندي د ټولني عکس العملونه را پاروي.


لسمه پوښتنه: ایا په کندهار ولایت کښي خلک پر مدافع وکیلانو باور او اعتماد کوي؟



پورتنۍ لسمې پوښتنې ته د (۴۰۰) کسانو له جملې څخه (۲۲۴) کسانو په (هو) سره جواب ویلی دي او (۱۶۳) کسانو په (نه) سره جواب ویلی دي. دا چې د (هو) او (نه) جوابونو په هکله د جواب ویونکو څخه دلایل هم غوښتل سوي دي نو لومړی د هغو کسانو دلایل چې یادي پوښتنې ته ئې په (هو) جواب ورکړی په دې ډول دي، اوس د کندهار د خلکو د حقوقي پوهې په کچه کي زیاتوالی راغلی او د مدافع وکیلانو په ارزښت پوهیږي. مدافع وکیلان خلکو ته حقوقي مشورې ورکوي او ذیصلاح مراجعو کي د دوی له قانوني حقوقو څخه دفاع کوي. دوهم د هغو کسانو دلایل چې یادي پوښتنې ته ئې په (نه) جواب ورکړی دی په دې ډول دي، کندهار عرفي ټولنه ده، نو قضایاوو ته ئې تر رسمي عدالت غیر رسمي عدالت زیاته رسیدگي کوي. د ټولني زیاتره خلک مدافع وکیلان په رشوت او فساد ککړ بولي نو باور نه پر کوي. زیاتره مدافع وکیلان د مجرمینو او مفسدینو لاس نیوی کوي، چې د خلکو د اعتماد د کموالي لامل سوی دی.

په هر صورت، په پورتنۍ جواب کي د (الف) مورد د فیصدۍ زیاتوالی د دې ښکارندوی دی چې اوس د ټولني د خلکو په حقوقي پوهه کي زیاتوالی راغلی او پر مدافع وکیلانو اعتماد کوي، ځکه چې د دوی له قانوني حقوقو څخه دفاع کوي .


یوولسمه پوښتنه: ایا د مدافع وکیلانو غیر قانوني کړني د جنایي عدالت په منځ کي خنډ را منځ ته کولای سي؟



یوولسمې پوښتنې ته له (۴۰۰) کسانو څخه (۳۹۰) کسانو جواب ویلی او (۱۰) کسانو هیڅ جواب نه دی ویلی. هغه کسانو چې جواب ویلی دی له جملې څخه ئې (۲۹۵) کسانو په (هو) سره جواب ویلی دي او (۶۵) کسانو په (نه) سره جواب ویلی دي .

د پورتنیو جوابو په اړه له جواب ویونکو څخه دلایل غوښتل سوي چې لمړی د هغو کسانو دلایل ذکر کيږي چې په هغو سره ئې جواب ویلي دي: د غیر قانوني کړنو تر سره کول خپله جرم او د عدالت خلاف عمل دی. د مدافع وکیلانو له لوري د غیر قانوني کړنو په پایله کې حق و حق دار ته نه رسېږي. د مدافع وکیل د غیر قانوني کړنو په پایله کې سره د دې چې جنایي عدالت نه تامینېږي، د ټولني اعتماد او باور هم له منځه وړي. هغو کسانو چې هیڅ په نه سره جواب ویلي هغوی یوه هم د خپلي خبرې د ثبوت له پاره کوم منطقي دلیل نه دی وړاندي کړی. په هر صورت، په پورتنۍ جواب کې د (الف) مورد د فیصدۍ زیاتوالی د دې څرګندونه کوي چې د مدافع وکیلانو غیر قانوني کړني د جنایي عدالت د تأمین په برخه کې خنډونه را منځ ته کولای سي .

دولسمه پوښتنه: ستاسې په نظر په کندهار کې د مدافع وکیلانو د فعالیتونو په وړاندي کوم خنډونه وجود لري؟



دولسمې پوښتنې ته پوره (۴۰۰) کسانو جواب ویلي دي. دولسم شکل په کندهار ولایت کې د مدافع وکیلانو د فعالیتونو په وړاندي د خنډونو موجودیت نښي. په یاده پوښتنه کې د (د) مورد د انتخاب فیصدۍ د زیاتوالی تر څنګ د (ب) مورد هم هغه دی چې لا تر اوسه زموږ د ټولني خلک ځني کړيږي.

مباحثه

هغه پوښتنې چې د وکالت او مدافع وکیل د پېژندنې او په جنایي عدالت کې د هغه د رول اړوند د کندهارۍ ټولني له خلکو سره موجودي وي، د دې څېړني په مرسته واضح سوي دي، چې په کندهار کې مدافع وکیل د جنایي عدالت په تأمین کې رول لري. همدارنګه پر مدافع وکیلانو د خلکو د اعتماد موضوع هم څېړل سوې او د څېړني پایلو وښوده چې په حقیقت کې د ټولني زیاتره خلک په کندهار کې پر مدافع وکیلانو اعتماد لري او دلایل ئې هم د خلکو په حقوقي پوهه کې د زیاتوالي را تلل او د مدافع وکیلانو له لوري په سم او مسلکي ډول د دندو تر سره کول، ښودل سوي دي. همداراز دا هم معلومه سوه چې مدافع وکیل باید د ځینو ځانګړو دفاعي مهارتونو لرونکی وي، لکه مسلکیت، رښتینولې، ژمنتیا او په شریعت او قوانینو پوهه. د دې ترڅنګ هغه موارد چې په کندهار کې د مدافع وکیلانو د فعالیتونو په وړاندي خنډ ګرځي هم روښانه سول، چې بنسټیز مورد ئې په عدلي او قضايي ارګانونو کې د اداري فساد شتون بلل سوی دی. دغه څېړنه د نورو څېړنو په پرتله نوي معلومات وړاندي کوي او تر ډېره هڅه سوې چې له لمړنۍ (Primary) ډاټا څخه پکښې استفاده وسي. د نمونې لږ اندازه او یوازي د پوښتلیک په واسطه د ډاټا راټولول د څېړني نیمګړې ټکي دي او د څېړني پر مهال د جواب ویونکو لخوا د پوښتلیکونو نه جواېول او د کرونا ویروس ګواښونه د څېړني لوی محدودیتونه او خنډونه ول.

په آخیر کې د څېړنې د پایلو پر بنسټ لاندې وړاندیزونه وړاندې کېږي:

۱. مدافع وکیلان باید خپله دنده د قانون، شریعت، عرف او دفاعي مهارتونو په چوکاټ کې تر سره کړي.
۲. دا چې د مدافع وکیل لړل د افرادو اساسي حق دی، نو محاکم، څارنوالي او پولیس باید افراد له دې حق څخه خبر کړي.
۳. مدافع وکیل باید د خپلو مؤکلینو له حقوقو څخه په واقعي ډول دفاع وکړي او هڅه وکړي چې د جنایي عدالت په تأمین کې مؤثره رول ولوبوي.
۴. د مدافع وکیلانو خپلواکه ټولنه باید د بېلا بېلو تگلارو په واسطه د ټولني افرادو ته د دفاع وکالت د ارزښت په هکله عامه پوهاوی ورکړي.
۵. مدافع وکیلانو خپلواکه ټولنه، عدلی وزارت او نړۍ وال مؤسسات باید د مدافع وکیلانو او حقوقي مساعدینو د حقوقي فهم او مسلکي مهارتونو د زیاتوالي له پاره روزنیز پروګرامونه دایر کړي.

پایله

د پورتنۍ څېړنې په پای کې دې پایلې ته رسېږو دفاع د بشر طبعي حق دی، نو مظنون او متهم کولای سي چې د جزایي دعوې په ټولو پړاوونو کې د خپلو قانوني حقوقو څخه دفاع وکړي، خو په افغانستان او خاصاً په کندهار ولایت کې د علم او پوهې کچه ټیټه ده، چې له امله ئې د ټولني افراد د خپلو هغو حقوقو څخه چې د یوې جنایي پروسې پر مهال ئې لري، بې خبره دي نو په دې صورت کې مدافع وکیل ته چې قانون د افرادو بنسټیز حق ګڼي اړتیا پیدا کېږي تر څو د خپل مؤکل له حقوقو څخه د عدلي تعقیب په ټولو پړاوونو (کشف، تحقیق، قضایي تعقیب، محاکمه او د حکم تنفیذ) کې دفاع وکړي. په جنایي دعوو کې مدافع وکیل ډېر مهم رول لوبوي او د جنایي عدالت د تأمین له اساسي ارکانو څخه ګڼل کېږي، ځکه مدافع وکیل د خپل مؤکل د رازونو او د قانون د حاکمیت ساتونکی دی؛ یعنې قاضي متوجه کوي تر څو د خپل مؤکل د ځان، مال، ناموس او ازادۍ ساتنې ته ئې متوجه کړي، ځکه نو اسلامي شریعت، د افغانستان ملي قوانینو او هم نړۍ والو اسنادو مدافع وکیل ته لاسرسی د عادلانه محاکمې رکن بللی دی. په هر صورت د دې څېړنې پایلو وښوول چې نن ورځ په کندهار کې د جنایي عدالت په تأمین کې مدافع وکیل رول لوبولی او دلیل ئې هم د یوه لوري د خلکو د حقوقي پوهې زیاتېدل او د مدافع وکیلانو له لوري د خپلو دندو په سم او مسلکي ډول مخ ته وړل دي.

ماخذونه

- اساسي قانون (۱۳۸۲ ل.). ۸۱۸ رسمي جریده، ۳۱ ماده.
- تدبیر، محمد ولي، (۱۳۹۶ ل.). وکالت او دفاع: مستقبل څېړندویه ټولنه.
- جزایي اجرا آتو قانون (۱۳۹۳ ل.). ۹ ماده.
- حقوقي مرستو مقررہ (۱۳۹۸ ل.). ۱۳۵۵ رسمي جریده. ۳ ماده.
- دانش، حفیظ الله (۱۳۹۸ ل.). جزا نړیوال حقوق: مستقل څېړندویه ټولنه، ۴ م.
- عارفي، محفوظ الله (۱۳۹۶ ل.). د مدني محاکماتو اصول.
- مدافع وکیلانو قانون (۱۳۸۶ ل.). ۵ ماده.
- مدني قانون (۱۳۵۵ ل.). ۳۵۳ رسمي جریده، ۱۵۵۴ ماده.
- وکالت او دفاع فن مهارتونه، کابل پوهنتون د حقوقي زده کړو ملي مرکز.

The Role of Defense Lawyer in Ensuring Criminal Justice in Kandahar

Abdulrahman Achekzai and Samiullah Ezam

Abstract

In all cases, especially in criminal cases, the role of a defense lawyer is considered important and one of the main pillars in ensuring criminal justice. Therefore, Afghanistan's national laws, Islamic Sharia and international documents have called access to the right of defense counsel a pillar of fair trial. Unfortunately, the level of knowledge is low in Afghanistan and especially in Kandahar province, which is why community individuals remain unaware of their rights during the criminal process. A defense lawyer who considers the law to be the fundamental right of individuals is required to defend the rights of his client at all stages of prosecution. The fact that defense lawyers are so important in all social life and especially criminal matters is therefore conducted in Kandahar province regarding the role of defense attorney in ensuring criminal justice and has gathered the necessary information to answer a large number of questions. This research is both library and field. The first data has been used a lot. 400 questionnaires have been distributed to the public and judicial organs staff to determine the role of defense counsel in ensuring criminal justice. The aim of this study is to clarify the importance and quality of advocacy, clarify the rights and duties of defense lawyers and clarify the role of defense attorney in ensuring criminal justice in Kandahar. We have achieved more than 100 goals and many people consider the role of defense lawyer important in this regard.

Keywords: Justice Provision, Supply, Criminal Justice, Lawyer Defense, Judicial Organs

د کندهار په تعليمي او تحصيلي خصوصي سکتور کې د کارمندانو د عدم رضایت عوامل

محمدانور انوري

0705290052

afghananwari52@gmail.com

عصمت الله سليمي

0700325093

samat.salimi2004@gmail.com

شجاع آرين

0798527829

shujaaryen@gmail.com

د حقوقو او سياسي علومو پوهنځي د سياسي علومو او نړۍ والي اړيکي خانگي استادان

لنډيز

بشري منابع د سازمان تر ټولو حیاتي برخه ده، چې نن سبا سازمانونه دې ته متوجه سوي چې څه ډول د بشري منابع کاري مؤثریت زیات کړي او له دې قوې څخه حد اکثر ګټه واخیستل سي. د بشري قوې په کاري مؤثریت کې زیات والی د یادي قوې په رضایت او عدم رضایت پوري اړه لري، لکه څرنګه چې په دې څېړنه کې تر ډېره هغه عوامل چې د کندهار په تعليمي او تحصيلي خصوصي سکتور کې د عدم رضایت سبب کېږي، څېړل سوي، چې تر ټولو عمده ئې (په سازمان کې کارمندانو ته د ورکړل سوي صلاحیت او مسؤلیت تر منځ عدم تناسب، د مستقیم امر سخت چلند، د نورو له خوا په کارونو کې مداخله، سخت او خشن قوانین او د معاش کموالی) یاد سوي دي، چې زیاتو کسانو د دې پوښتنې چې کوم عوامل مو په دنده کې ناراضه کوي؟ په جواب کې ویلي ول. په څېړنه کې له کتابتوني او میداني مېتود څخه کار اخیستل سوي، چې د کندهار ولایت د خصوصي سکتور له جملې څخه یوازې په تعليمي او تحصيلي ادارو کې د کارمندانو د عدم رضایت عوامل د ۲۰۰ پوښتنلیکونو په جوابولو سره څېړل سوي. د دې څېړنې موخي دا وې چې په خصوصي سکتور کې کارمندانو د عدم رضایت عوامل، پر سازمان باندې د کارمندانو د نارضايتي اغېزې، د کارمندانو پر کاري مؤثریت او مثریت باندې اغېزې او پر سازمانی تعهدم باندې د نارضايتي اغېزې وڅېړل سي، چې تر ډېره حده يادو موخو ته رسېدلي

یو.

مهم لغاونه: خصوصي سکتور، دنده، کارمند، له دندې څخه رضایت

پېژندنه

څرنګه چې ټول سازمانونه (انتفاعي يا غیر انتفاعي) د یو هدف د لاسته راوړلو په موخه رامنځته کېږي او هر سازمان اړ دی چې د یادو اهدافو د تحقیق له پاره له مادي او بشري منابعو څخه کار واخلي. بشري منابع د سازمان له حیاتي او کلیدي منابعو څخه ګڼل کېږي. د انساني منابعو له ملتیا پرته د سازمان چارې له ځنډ او ځنډ سره مخ کېږي. خو د نورو منابعو پر خلاف د بشري منابعو ساتل او پالل، تر څو د سازمان د اهدافو په لاسته راوړنو کې مؤثر او مثمر تمام سي، سخت کار دی. ځکه بشري منابع احساسات او اړتیاوي لري. د دوی کارې مؤثریت او مثمریت د ښه او بد احساس له اغېز څخه خالي نه دی. له سازمان څخه ښه احساس او له دندې څخه د کارمندانو رضایت خورا ډېر اهمیت لري. له سازمان او دندې څخه د کارمند د رضایت عوامل پر څلورو ډلو وېشل سوي؛ (فردې عوامل، سازمانې عوامل، کارې چاپېریال او کارې ماهیت) چې هر یو یې د کارمند کار او کارې روحیه اغېزمنوي. کله چې کارمند له دندې او سازمان څخه راضي وي، په کارې برخه کې له ځان څخه وړتیا او نوښت ښوولای سي او ډېر کم د ستړیا او پرېشانی احساس کوي. خو برعکس کله چې کارمند له سازمان او دندې څخه ناراضه وي، هم د ستړیا او پرېشانی احساس کوي او هم یې کار بې نتیجې وي.

افراد تقریباً د ژوند نیمايي وینښه برخه په کار کې تېروي، ځکه څېړونکي دې برخې ته ډېر متوجه دي. له سازمان سره د کارمندانو تعهد او وفاداري له سازمان او دندې څخه د کارمندانو له رضایت سره مستقیمه اړیکه لري. پورته اهمیت ته په کتو سره اړتیا ده چې په سازمانو کې د کارمندانو د عدم رضایت عوامل وڅېړل سي. په دې اړه یوه څېړنه چې (عوامل موثر بر رضایت یا عدم رضایت شغلی کارکنان فاوای نرسا، سال ۱۳۹۰ ل.) تر سرلیک لاندې په ایران کې څېړل سوي ده. دوی له دندې څخه د رضایت مؤثر عوامل پر څلورو ډلو (فردې عوامل، سازمانې عوامل، د کار چاپېریال او د کار محیط) باندې وېشلي دي. یاده څېړنه په دوو پوښتنو (له دندې څخه رضایت او پر هغوی مؤثر عوامل) له (۱۵۱) کسانو څخه پوښتل سوي وو. څرنګه چې دوی د رضایت عوامل څېړلي چې تر ډېره حده زموږ سره نږدې اړیکه لري، دا چې دا څېړنه په ایران کې تر سره سوي چې د ایراني سازمانو کارې محیط، د خلکو ټولنیز، رواني او اقتصادي حالت د افغانستان د سازمانو له کارې محیط سره کاملاً متفاوت دي. ځکه هڅه سوي چې په دې برخه کې د کندهار ولایت د خصوصي سکتور د کارمندانو د عدم رضایت عوامل وڅېړل سي.

د څېړنې پوښتنه

په خصوصي سکتور کې له دندې څخه د کارمندانو د عدم رضایت عوامل څه دي؟

د څېړنې موخې

- په تعلیمي او تحصیلي خصوصي سکتور کې د کارمندانو د عدم رضایت د عواملو معلومول.
- د کارمندانو پر کارې مؤثریت باندې د عدم رضایت تاثیرات روښانه کول.
- د کارمندانو د سازمانې تعهد د له منځه تلو عوامل پېژندل.

د څېړنې اهمیت

له دندې څخه د کارمندانو د رضایت څېړل، تحلیل او له سازمان څخه د کارمندانو د رضایت او عدم رضایت د عواملو څېړل له خورا لوی ارزښت څخه برخمن دي. د دې څېړنې هدف په خصوصي سکتور کې له دندې څخه د کارمندانو د عدم رضایت د عواملو څېړل دي. په سازمان کې کارې مؤثریت او د کارمندانو د تعهد کچه د دندې په رضایت پورې تړلي دي. څومره چې یو کارمند له دندې څخه راضي وي، په هم هغه اندازه یې د سازمان له پاره مؤثریت او مثمریت زیات وي. که چیرې یو کارمند له دندې څخه راضي نه

وي، هم د ستریا او نا ارامۍ احساس کوي او هم ئې کار بې نتیجې وي او یا کېدای سي د سازمان له پاره د ګټې پر ځای ضرر ورسوي. له دندې څخه د کارمندانو د رضایت او عدم رضایت څکه مهم دئ چې کارمندان د ژوند د وینې برخې نیمه حصه په کاري چاپیریال کې تېروي، نو کله چې یو کارمند په سازمان کې له دندې څخه راضي وي، د خدمت پرېښوولو ته ئې لیاوالتیا کمه وي. ددغه څېړنې پایلې به د ټول خصوصي سکتور له پاره ډیرې اړینې وي ترڅو دوی د خپلو کارمندانو له پاره سالم او د خوښۍ ډک چاپیریال رامنځته کړي ترڅو په کارونو کې ئې مؤثریت رامنځته سي.

د څېړنې مېتودولوژي

دا یوه کمې او کیفې څېړنه ده؛ یعنې د څېړنې دواړه شکلونه په ځان کې رانغاړي چې په کندهار ولایت تقریباً په څلور میاشتو کې ترسره سوې ده. د څېړنې نفوس د کندهار ولایت ټول خصوصي تعلیمي او تحصیلي مرکزونه دي، چې په یادو مرکزونو کې اداري کارمندان لکه، مامور، مدیر، آمر او رئیس زموږ د څېړنې نفوس تشکیلوي، چې له دې جملې څخه ۱۸۴ کسان نارینه او ۱۶ تنه ښځینه کارمندانې وې، چې ۱۵ تنه مامورین، ۵۸ تنه مدیران، ۲۵ تنه آمرین او ۱۲ تنه رئیسان ول. په یاد نفوس کې ۲۰۰ کسانو ته پوښتنلیکونه وپېل سوې دي. پوښتنلیک له ۲۳ پوښتنو څخه جوړ وو، چې ۲۰ پوښتنې ئې ټرلې او ۳ پوښتنې ئې خلاصې وې. دا څېړنه تر یو حده کتابتوني او نوره په میداني شکل ترسره سوه، چې معلومات د پوښتنپاڼو په مرسته را جمع سوې او بیا همدغه معلومات د (MS. Excel) په واسطه تحلیل او تجزیه سول.

موږ خپلې موضوع ته په پوره صداقت، رېښتولۍ، صبر، زغم، شوق، رغبت او امانتدارۍ سره ژمن او متعهد یو. همچنان د همکارې کونکې هويت او معلومات کاملاً خوندي او محرم ساتل سوې دي.

خصوصي سکتور

خصوصي سکتور د دولتي سکتور په مقابل کې قرار لري، چې هغو سازمانونو ته ویل کېږي چې بودجه ئې د دولت له لوري نه تمویلېږي، بلکې خپله عایداتي منابع لري.

د دندې علمي تعریف

د یو مشخص هدف له پاره د یو لړ ورته کارونو مجموعې ته دنده یا کار وایي، چې د تر سره کولو په صورت کې شخص ته پیسې ورکول کېږي. کار عبارت دئ؛ له وظایفو، مسؤولیتونو او د عملکرد له عناصرو څخه چې مشخص تعریف لري، د تر سره کېدلو، اندازه گیری او امتیاز ورکړې قابلیت ولري. له پراخ لیدلوري څخه د یو مترادف کار رول چې په کاري محیط کې جسمي او ټولنیز اړخ ولري، شغل بلل کېږي. ډېر کسان خپل ځان د خپلې دندې او یا نقش له مخې خپل ځان پیژني او د خپلې ګټې څخه انګېزه اخلي. (داکتر ناصر میر سپاسی، ۱۳۷۸ ش)

له دندې څخه د رضایت معنی؟

له دندې څخه رضایت په دې مانا چې یو شخص پر داسې یو کار باندې وګارل سي چې د یادې دندې له ډول، شرایطو، حقوقو او نورو ګټو څخه خوښې ولري او کار ته د ادامې له وړکولو څخه راضي سي. د شخصیت او دندې تر منځ تناسب په دنده کې له رضایت سره ژوره اړیکه لري، چې په راتلونکې کې به ورباندې مفصل بحث وسي.

له دندې څخه رضایت (Job satisfaction) نسبت دندې ته د افرادو پر معنوي، عاطفي او سنجشي غبرګونونو باندې اطلاق کېږي. له دندې څخه د رضایت عوامل پر دوو ډلو وېشل سوې دي، یوه ډله ئې سازمانې عوامل او بله ډله ئې شخصیتي عوامل بلل کېږي. د سازمانې عواملو له جملې څخه به د مکافاتو سیستم، حقوق او امتیازاتو ته اشاره وکړو او د شخصیتي عواملو له ډلې څخه به د


دندي شخصیتي ځانگړنو ته اشاره وکړو. کوم ډول اشخاص په شخصیتي لحاظ کوم کار ته جوړ دي، تر څو یو شخص د خپلو شخصیتي ځانگړنو مطابق پر یوه دنده باندې وگمارل سي. ځیني اشخاص په یوازې توگه کار کول خوښوي، هغوی په گروپي کارونو کې ځان ښه نه سي ثابتولای. برعکس هغه اشخاص په گروپي توگه کارکول خوښوي، لکه برون گرا اشخاص، هغوی چې کله یوازې کړې، په سمه توگه دنده نه سي اجراء کولای. همدارنگه (۱۶) شخصیتي ټیپونه لکه څه رنگه چې مور و لوستل، ټول یو له بل سره متضادي ځانگړني لري. د شخصیت پر هر ټیپ د شخصیت څلور بعدونه د سلني پر اساس را ټول سوي دي. د کوم شخصیتي بعد ونډه چې تر نورو زیاته وه، شخصیت هم ډېر هم هغې خوا ته کشوي (زکی، محمدعلی، ۱۳۸۷).

په دنده کې د رضایت مفهوم هم له هغو موضوعاتو څخه دی چې د بشري سرچینو په مدیریت کې ډېر مطرح دی، د کارمندانو په دوامداره پرمختگ او د سازمان په ارتقا کې ډېر رول لري. په دنده کې د رضایت هدف په رواني لحاظ د کاري قوې تقویه کول دي، چې د هغوی پر فزیکي کار او فعالیت باندې مستقیم تاثیر لري. له دندې څخه د رضایت مفهوم هغه وخت تحقق پیدا کوي چې نه یوازې کاري قوه بلکې سازمان هم نسبت کار قوې ته رضایت ولري.

د ډاټا تحلیل او موندني


داچې د پوښتنلیک دوهمه برخه د جواب ویونکو ځانگړتیاو ته جلا سوې وه تر څو د هغو پوښتنو په مرسته socio-demographic معلومات راټول سي نو پر همدې اساس د لاندې یو شمېر پوښتنو په جواب کې د جواب ویونکو معلومات واضح سوي دي.

لومړۍ پوښتنه: دکاري تجربې اړوند ده، چې د څېړني د (200) کسيزي نمونې څخه (95) کسانو د (5) څخه تر (10) کلونو پوري تجربه ښوولې؛ (61) کسانو د (2) څخه تر (5) کلونو پوري تجربه ښوولې او په پاته کسانو کې (19) پوښتونکو له لس کاله څخه پورته تجربه او (25) کسانو تر (2) کلونو پوري تجربه ښوولې ده. د همدې پوښتنې څخه معلومېږي چې په خصوصي سکتورونو کې تر ډېره حده پوري کافي تجربې لرونکي کسان دنده اجراء کوي. څرنگه چې په لومړي شکل کې تاسو وینئ چې د نمونې زیاته برخه تر لسو کلونو کمه کاري تجربه لري، دا ځکه چې په افغانستان بالخصوص په کندهار کې تعلیمي او تحصیلي خصوصي سکتور نوی دی او ډېره مخینه نه لري.




شکل (۱)

دوهمه پوښتنه: چي د عمر په اړه سوې، داڅرگنده سوه چي په خصوصي سکتور کي تر ډېره ځوانه بشري قوه دنده اجراء کوي، چي د یادو (200) کسانو له ډلي څخه (83) کسان د (30-25) کاله عمر لري او (64) کسانو د (40-30) کاله عمر درلود او په پاته کسانو کي (16) کسان (40) کلن او (37) پوښتونکي د (20-18) ترمنځ عمر لرونکي ول. د بشري قوې د عمر له اړخه هم خصوصي سکتور ځوان دی.




شکل (۲)

درېيمه پوښتنه: د عوايدو په اړه سوې ده، چي زموږ د نمونې (90) کسانو خپل مياشتنی عايد د لس څخه تر شل زره افغانیو پوري ښوولی دی. (78) کسانو خپل عايد د (5) زرو څخه تر (10) زرو افغانیو پوري یاد کړی، (32) کسانو خپل مياشتنی عايد تر (20) زره زیات ښوولی او پاته لسو کسانو بیا د خپل مياشتني عايد کچه (40) زره افغانی ښوولې ده. له پورته ارقامو څخه څرگندېږي چي په خصوصي سکتور کي د کارمندانو مياشتنی امتياز کم او د دوی د مصارفو سره تناسب نه جوړوي.




شکل (۳)

څلورمه پوښتنه: د جنسیت اړوند ده، چې زموږ د نمونې لویه برخه نارینه جوړوي، چې د سلني پر اساس (90) سلنه وګړي ئې نارینه او پاته لس سلنه ئې ښځي وې، چې دې ارقامو ته په کتو سره ویلای سو چې په خصوصي سکتور کې د ښځینه کارمندانو شمېر ډیر کم دی.




شکل (۴)

پنځمه پوښتنه: د مدني حالت اړوند ده، چې د نمونې (108) کسان متاهل او باقي (92) کسان ئې مجرد دي. د دوهمې پوښتنې د ارقامو له مخې چې زموږ د نمونې ټول ګډونوال تر (25) کلونو او یا له (25) کلونو څخه ئې عمر ونه لوړ دي، خو بیا هم زموږ اکثریت ځوانان مجرد دي، د دې دلیل د میاشتنې عاید د کچې تیتوالی دی.




شکل (۵)

شپږمه پوښتنه: د زده کړو اړوند ده، چې د ټاکل سوي نمونې څخه (111) کسان ئې لیسانس (19) کسان ئې ماسټران او (70) کسان ئې بکلور او مافوق بکلور دي، چې د همدې ارقامو څخه مالومېږي چې د خصوصي سکتور بشري منابع د لوړو زده کړو لرونکي کسان دي.



شکل (۶)


اوومه پوښتنه: په سازمان کې د موقف اړوند ده، چې د نمونې (105) کسان مامورین، (58) کسان مدیران (25) کسان آمرین او (12) ئې رئیسان دي.



شکل (۷)


په پوښتنلیک کې درېیمه برخه هغو پوښتنو ته ځانګړې سوې وه چې د کارمندانو د رضایت یا نارضايتي په اړه جوابونه ترلاسه سي. په دغه برخه کې ۱۳ تړلي او ۳ خلاصې پوښتنې شاملې وې چې د هغو پوښتنو د جوابونو تحلیلي بڼه په لاندې ډول ښودل سوې ده.

اتمه پوښتنه: په سازمان کې د کارمندانو له دندې څخه رضایت پوښتل سوی، د رضایت کچه ئې د سلني پر اساس ښوول سوی، چې زموږ د (200) کسيزي نمونې څخه (42) کسان تر ټولو لږ (25 سلنه) له سازمان څخه راضي ول، (88) کسان (50) سلنه، (59) کسان (75) سلنه او یوازي (11) کسانو سل سلنه پوره له سازمان څخه رضایت ښوولی وو. نو د دې ارقامو پر اساس موږ ویلای سو چې د خصوصي سکتور لویه برخه له سازمان څخه ناراضه ده، چې د نه رضایت عوامل به په راتلونکو پوښتنو کې جواب سي.




شکل (۸)

نهمه پوښتنه: د معاش څخه درضايت اړوند ده، چي د نمونې تر ټولو زياته اندازه (90 کسان) فقط (25 سلنه رضایت لري، (54) کسان 50 سلنه رضایت نښي، 45 کسان 75 سلنه او يوازي (11) کسانو (100) سلنه رضایت ښوولي دي. پر دې اساس موږ ويلاى سو چي د خصوصي سکتور کارمندان له خپل معاش څخه ناراضه او د دوی ضروريات نه سي پوره کولاى.




شکل (۹)

لسمه پوښتنه: د معاش د کم معاش د اغېز په اړه سوې، چي د همدې پوښتني په جواب کي د نمونې (118) کسانو ويلي چي د معاش کموالی ئې (75) سلنه کار اغېزمنوي. د دې ارقامو څخه مالومېږي چي د معاش کموالی د کارمندانو د عدم رضایت له عمده عواملو څخه گڼل کېږي.




شکل (۱۰)

یولسمه پوښتنه: په دنده کې د ناراضه کوونکو عواملو اړوند ده، چې تر ټولو ډیر (178) کسانو د معاش کموالی ښودلی دی، ورپسې (161) کسانو سخت قوانین، (157) کسانو وظیفوي تداخل او (113) کسانو د مستقیم امر چلند ناراضه کوونکي عوامل ګڼلي ول. د دې پوښتنې له جوابونو داسې معلومېږي چې په خصوصي سکتور کې هم کارمندانو له خپل میاشتنی امتیاز څخه نه دي راضي او د دوی ضرورتونه نه سي رفع کولای.




شکل (۱۱)

دولسمه پوښتنه: په سازمان کې د صلاحیت او مسؤولیت د تناسب په اړه سوې ده، چې له جواب ویونکو څخه (84) کسانو ویلي ول چې د دوی په دنده کې د صلاحیت او مسؤولیت مساواتو او تناسب ته لږ توجه کېږي. څرنگه چې د صلاحیت او مسؤولیت تر منځ تناسب په دنده کې د کارمند د رضایت سبب کېږي، نو په خصوصي سکتور کې د کارمندانو د صلاحیت او مسؤولیت تر منځ عدم تناسب د کارمندانو د ناراضیتې سبب سوی دی.



شکل (۱۲)


ډیارلسمه پوښتنه: په تصمیم نیونه کې د ازادۍ په اړه سوې ده چې د جواب ویونکو څخه (105) کسانو ویلي چې فقط (50) فیصده ازادې لري، (48) کسان (25) فیصده او پاته کسان د (75) سلني څخه تر سل سلني پورې ازادې لري. څرنگه چې د دې پوښتنې ارقام دا روښانه کوي چې زیاتو کسانو ویلي چې په تصمیم نیونه کې کمه ازادې ورکول کېږي، نو ویلای سو چې د تصمیم نیونې په برخه کې د کارمندانو کمه ازادې د کارمندانو د عدم رضایت له عمده دلایلو څخه ده.



شکل (۱۳)

څوارلسمه پوښتنه: د سازمان د قوانینو څخه د رضایت په موخه سوې ده، چې په جواب کې ئې تر ټولو زیاتو (103) کسانو ویلي چې د سازمان له قوانینو څخه فقط (50) سلنه راضي دي، (40) کسانو ویلي چې (25) سلنه او د نمونې پاته کسانو له (75) څخه تر (100) سلنه پورې د سازمان له قوانینو څخه رضایت ښودلی دی.


د سازمان له قوانینو څخه رضایت



شکل (۱۴)


پنځلسمه پوښتنه: د نورو له خوا د کارمندانو په دنده کې د مداخلې په اړه سوې چې د همدې پوښتنې په جواب کې (135) کسانو چې د جواب ویونکو (67.5) سلنه ئې جوړوله په هو سره جواب کړې ده. د دې ارقامو څخه معلومیږي چې په خصوصي سکتور کې د وظیفوي تداخل کچه لوړه ده، چې دا هم د کارمندانو د عدم رضایت له عمده عواملو څخه گڼل کېږي، ځکه چې د انسان فطرت له ازادۍ سره جوړ دی.

په دنده کې مداخله




شکل (۱۵)

شپاړلسمه پوښتنه: د وظیفوي مداخلې څخه د کارمندانو د نه رضایت کچه مالومولو په اړه سوې ده، چې د همدې پوښتنې په جواب کې (90) کسانو سل سلنه نارضايت ښوولی، (65) کسانو (75) سلنه او پاته کسانو له (25) او (50) فیصده پوري نارضايت ښوولی دی. د همدې جوابونو څخه څرگندیږي چې په سازمان کې باید دندې په روښانه توگه ډیزاین سي، چې د وظیفوي تداخل مخه ونیسي.




شکل (۱۶)

اوولسمه پوښتنه: د مستقيم آمر له چلند څخه د رضایت په پار سوې ده، چې (88) کسانو (50) سلنه، (25) کسانو (25) سلنه، (52) کسانو (75) سلنه او (35) کسانو (100) سلنه رضایت ښوولی دی، چې د همدې پوښتنې له جوابونو څخه دا څرگندېږي چې په خصوصي سکتور کې د مستقيم آمرينو له چلند څخه کارمندان ناراضه دي.




شکل (۱۷)

اتلسمه پوښتنه: د دندې د خونديتوب په اړه ده، چې په جواب کې (106) کسانو د خپلې دندې خونديتوب (50) سلنه، (44) کسانو (25) سلنه خونديتوب (33) کسانو (75) سلنه او پاته (17) کسانو تر (100) سلنې خونديتوب پورې یاد کړی وو، چې د همدې پوښتنې له جوابونو څخه څرگندېږي چې په خصوصي سکتور کې کارمندان د خپلې دندې د خونديتوب په اړه کم باور لري.




شکل (۱۸)

نولسمه پوښتنه: د مکافاتو اړوند ده، چې د خصوصي سکتور د کارمندانو له مشخصي نمونې څخه (123) کسانو ویلي چې د دوی په سازمان کې هیڅ مکافات شتون نه لري، فقط (77) کسانو ویلي چې په سازمان کې ئې مکافات سته، مگر عادلانه نه دي، چې له همدې څخه څرگندېږي چې خصوصي سکتور د کارمندانو د مکافاتو او ترفیعاتو له پاره مناسبه طرحه نه لري، ترڅو د کارمندانو د رضایت سبب وگرځي.




شکل (۱۹)

شللمه پوښتنه: د مکافاتو د اغېز په اړه سوې، چې (112) کسانو ویلي چې مکافات ئې پر کار (100) سلنه تاثیر لري، (60) کسانو ویلي چې مکافات ئې پر کار (75) سلنه تاثیر لري او پاته کسانو د (50) څخه تر (25) سلني پوري تاثیر ښوولی دی، چې د همدې څخه دا څرگندېږي چې مکافات په سازمان کې د کاري مؤثریت تر ټولو ښه وسیله ده.




شکل (۲۰)

یوویشتمه پوښتنه: خلاصه پوښتنه ده چې په سازمان کی د هغه عواملو په اړه چې د کارمندانو د نارضايتی سبب کیږي، سوې ده. د دې پوښتنی په جواب کی تر ټولو زیاتو (114) کسانو کم معاش په سازمان کی د کارمندانو د نارضايتی سبب یاد کړی وو. ورپسې په کارونو کی د نورو له خوا مداخله، دریم په دنده کی نه خونديتوب او اخیری ئې د کاغذپرانې زیاتوالی په سازمان کی د کارمندانو د عدم رضایت له عواملو څخه یاد کړی ول.




شکل (۲۱)

دوه ویشتمه خلاصه پوښتنه: په سازمان کی د عدم رضایت د اغېزو اړوند ده. د دې پوښتنی په جواب کی ټولې هغه اغېزې چې د کارمند د عدم رضایت پر سبب کیږي، رامنځته کیږي. ښوول سوې چې لاندې په ګراف کی مالومیږي.



شکل (۲۲)

وړوستی درويشتمه پوښتنه: د کارمندانو د رضایت د رامنځته کېدو په اړه سوې، چې د دوی په نظر په سازمان کې څه کول په کار دي، چې له سازمان څخه د کارمندانو رضایت رامنځته سي؟ چې په لاندې چارټ کې ئې جوابونه ليدلای سئ. په هغو عواملو کې چې د کارمندانو د رضایت سبب کېږي، ډيرو (120) کسانو لوړ معاش (110) کسانو مکافات (90) کسانو صلاحیت او (80) کسانو په سازمان کې د عدل یادونه کړې وه.



شکل (۲۳)

پایله

ټول سازمانونه (انتفاعي/غیر انتفاعي) د خاصو اهدافو د تحقیق په منظور رامنځته کېږي. هڅه کېږي چې یادو اهدافو ته ځان ورسوي او د اهدافو په تحقیق کې د سازمانونو تر ټولو حیاتي برخه، بشري منابع ده. ځکه د بشري منابعو د تحریک، هڅونې، مسلكیت او پوهې ته ځانګړې توجه کېږي. په سازمانونو کې د کارمندانو رضایت او عدم رضایت د کاري مؤثریت د ډېرېدو تر ټولو عمده اسباب دي. ځکه مو د کندهار د خصوصي سکتور دې ستونزې ته توجه واوښته، چې ولې اکثریت ځوانان د خصوصي سکتور په لمن کې دوامداره دنده نه تر سره کوي. د هر خصوصي سکتور له کارمند څخه چې د دندې د سابقې پوښتنه وکړې، په جواب کې به د یوه، دوو یا درو کلو یادونه وکړي. مخکې له ده څخه هم په لسګونو نور کارمندان د ده په موقف کې تېر سوي او له سازمان څخه پردي سوي، چې دا حالت په خصوصي سکتور کې د کارمندانو په نارضايتی دلالت کوي. ځکه مو وغوښتل چې دې (د کندهار په خصوصي سکتور کې د کارمندانو د عدم رضایت عوامل څه دي؟) پوښتنې ته جواب پیدا کړو. په همدې موخه مو د کندهار د خصوصي سکتور په تعلیمي او تحصیلي ادارو کې له دوه سوه کسانو څخه سمپل وټاکل او پر دوی باندې مو څېړنه تر سره کړه، چې د څېړنې په پایله کې موږ ویلای سو چې د کندهار د خصوصي سکتور اکثریت کارمندان له خپلې دنده ناراضه دي. له یادي نمونې څخه د پوښتنیاني په مرسته چې (23) پوښتنې ئې لرلې، جوابونه مو تر لاسه کړي، اتمه پوښتنه چې له سازمان څخه د کارمندانو د رضایت په اړه سوې چې (130) کسانو له (25) څخه تر (50) سلنې پورې رضایت ښوولی وو. یوولسمه پوښتنه چې د ناراضه کونکو عواملو په اړه سوې (178) کسانو ټیټ معاش، (161) کسانو سخت قوانین او (157) کسانو وظیفوي مداخله یاده کړې وه. (20، 21، 22) خلاصې پوښتنې وې، چې د کارمندانو څخه د دوی په نظر ناراضه کونکي عوامل پوښتل سوي، چې ډیرو کسانو کم معاش، وظیفوي مداخله، د دندې نه خونديتوب او زیاته کاغذ پراني ښوولې وه.

د دې څېړنې په پای کې موږ خپلې پوښتنې ته جواب تر لاسه کړ، چې په کندهار کې د خصوصي سکتور د کارمندانو د عدم رضایت د عواملو په اړه وه، چې تر ډېره حده مو هغه عوامل په ګوته او تحلیل کړل چې تر ټولو ناراضه کونکي عوامل چې دوی ئې یادونه کړې وه او یا د څېړنې د اهدافو د تحقیق په موخه ئې موږ باید تر لاسه کړو، هغه (کم او نامناسب معاش، د دندې نه خونديتوب، زیاته کاغذ پراني، د صلاحیت او مسؤلیت نه مساوات، وظیفوي مداخلې، سخت قوانین، د مستقیم آمر نامناسب چلند او داسې نورو) څخه عبارت دي. هغه اهداف چې موږ ئې باید له دې څېړنې څخه تر لاسه کړي وای په ښه توګه تر لاسه سوي دي. د هغوی له جملې څخه یو د کارمندانو پر کاري مؤثریت باندې د هغوی د عدم رضایت اغیزې مالومول و، چې د نمونې څخه پوښتل سوي و او هغوی د یادي پوښتنې په جواب کې ویلي چې د کارمندانو عدم رضایت د سازمان د پرمختګ خنډ ګرځي او په چارو کې وروسته والی راځي، همدارنګه په سازمان کې د بې باورۍ د رامنځته کېدو سبب کېږي؛ کله چې کارمندان پر سازمان باندې بې باوره سي، د کارمندانو د سازمانی تعهد د لمنځه تلو سبب کېږي، چې که کارمندان له سازمان سره تعهد وه نه لري، سازمان نه سي کولای چې پرمختګ وکړي او داسې حالت رامنځته کېږي چې په هغه کې کارمندان یو په بل پسې دنده ترک کوي.

په افغانستان کې د څېړنو او څېړونکو پر وړاندې ډول ډول ستونزې سته، چې د معلوماتو راټولول سختوي، ځکه د څېړنو په اړه عامه پوهاوی نسته او خلک څېړنو ته په لوی ارزښت نه دي قایل. همدا وجه ده چې خلک له څېړونکو سره د معلوماتو په ورکولو کې مرسته نه کوي. ډېر وخت دقیق او کره معلومات هم پټوي، چې دا د څېړونکي له پاره یو بل چلینج دی چې څه ډول له خلکو څخه دقیق او مؤثق معلومات تر لاسه کړي.

مأخذونه

- رابنس، ستيفن، (1386). تيوري سازمان. ترجمه سيد مهدي الواني، حسن دانايي فرد، تهران: انتشارات صفار-اشراقي
- توسلي، غلام عباس (1375). جامعه شناسي كاروشغل. تهران: سمت.
- محمد زاده، عباس و مروزان، آرمن (1375). رفتار سازمانی نگرش اقتصادي. تهران: انتشارات دانشگاه علامه ای تباه تباهی.
- بزنجان، ډاکټر برزو فرهيد او ډاکټر موسی مهدي او مصيب عباسی (1390) (عوامل مؤثر بر رضایت یا عدم رضایت شغلی کارکنان فاوای نرسا): انتشارات
- زکی، محمدعلی، (1387) بررسی تحقیقات رضایت شغلی در ایران، نشر در فصلنامه پژوهش مدیریت منابع انسانی جامع حسین، سال اول، شماره (1).
- سپاسی، ډاکټر ناصر میر، (1378 ش.)، تناسب نوع شخصیت و نوع شغل، چاپ اول، ایران، تهران.

<http://www.zoomit.ir>

<http://ravanshenasionline.persianblog.ir>

Factors of Employee Dissatisfaction in Kandahar Private Education Sector

By Anwari, Salami and Aryan

Lecturers

Abstract

Human resources are the most vital part of the organization. Organizations are now trying to find out how to increase the effectiveness of human resources and make the most of it. The increase in the effectiveness of the human force depends on the satisfaction and dissatisfaction, as in this study, most of the factors are mentioned which causes dissatisfaction in the private education sector in Kandahar. It has been studied that the most important ones (the inequality between the authority and responsibility given to employees in the organization, the harsh behavior of the direct officer, interference in the work of others, strict and harsh laws and lack of salaries) have been mentioned. Many people are dissatisfied with the question of what factors make you fit in your job? This research is done based on library and field methods. Data is collected through 200 questionnaires which were distributed to private educational center. The purpose of this study was to investigate the factors of dissatisfaction among employees in the private sector, the impact of employee dissatisfaction on the organization, the impact on the effectiveness and effectiveness of employees' work, and the dissatisfaction with organizational commitment, which we have achieved to a large extent.

Keywords: Private sector, job, employee, Job satisfaction

په كندهار كې اساسي حقوقو ته د ښځو د لاسرسۍ كچه او څرنگوالى

نوید الرحمن سروري

nawidurrahmansarwary@gmail.com

0780606220

عبدالرحمن حبيبي

abidrahmanhabibi@gmail.com

0731007677

د حقوقو او سياسي علومو پوهنځي، د حقوقو څانگي استادان

لنډيز

ښځي د ټولني د نارينوو په څېر د اساسي حقوقو څخه برخمنې دي او د اسلامي شريعت، ملي قوانينو او نړۍ والو اعلاميو د ښځو اساسي حقوق په رسميت پېژندلي دي. له بده مرغه په افغانستان كې مخصوصاً په كندهار ولايت كې د ټولني د بېسوادۍ لوړه كچه او ناوړه دودونه د دې لامل گرځېدلي چې ښځي نه سي كولاى د خپلو اساسي حقوقو نه گټه پورته كړي او آن د صحي خدماتو څخه د گټې پورته كولو په موخه له كوره وتل د ښځينو له پاره لويه ننگونه ده. د دې له پاره چې د كندهار ولايت په كچه د ښځو د اساسي حقوقو په وړاندي موانع وپېژنو، دا چې د كومو لاملونو په پايله كې افغانان مخصوصاً عوام د ښځو د اساسي حقوقو څخه تر ډېره پورې بې خبره پاته دي او دا چې څرنگه كولاى سو د ښځي د حقوقو په وړاندي موانع او خنډونه له منځه يوسو، د دې څېړني په بهير كې تر غور لاندې نيول سوي دي. د دې څېړني د ترسره كولو موخي د ښځو د اساسي حقوقو پېژندل، په ټولنه كې د ښځو د رول اهميت بيانول، د كندهار ولايت په كچه اساسي حقوقو ته د ښځو د لاسرسۍ په وړاندي موجود خنډونه معلومول او په كندهار ولايت كې د ښځو د حقوقو په وړاندي د خنډونو د منځه وړلو لاري چاري موندل دي. دا څېړنه تر يوه حده كتابتوني او نوره په ميداني شكل تر سره سوې ده، چې په كښي ۳۵۰ پوښتنليكونه وپشل سوي دي او هم د اړوند ارگانونو (د ښځو چارو رياست، محاكم، څارنوالي، محبس، عدلي رياست، قومانداني، ملي امنيت، د امن خونه، ميديا(راډيو او تلويزون)، معارف رياست او تجارت خونه) د چارو او كړنو څخه عملاً مشاهده سوې ده. په دې څېړني سره د ښځو اساسي حقوق او هغوى ته د لاسرسۍ كچه معلومه سوې ده، او هم اساسي حقوقو ته د ښځو د لاسرسۍ په وړاندي شته خنډونو په هكله معلومات ترلاسه سوي دي.

مهم نقاط: اساسي حقوق، ښځه، كندهار، حقوقو ته لاسرسۍ، پر حقوقو تېرى

پېژندنه

انسان يو ټولنيز موجود دی او بغير له ټولني ژوند نه سي کولای، ټولنه په خپل وار له بنځينه او نارينه څخه رامنځته سوې ده. کله چې انسان ټولنيز ژوند ته مخه کړه نو يو شمېر حقوق او امتيازات يې لاسته را وړل. د منظمو او متمدنو ټولنو په رامنځته کېدو سره انسانانو په دې پوه سول چې يو شمېر حقوق د انسانانو د اساسي حقوقو په حيث بغير له دې چې کوم قانون يا قانونگذار ارگان يې په رسميت وپيژني، انسانانو ته پيژندل سوي دي او بنځي هم د ټولنو د غړو په حيث د دې حقوقو څخه برخمنې دي او بايد د دوی اساسي حقوقو ته درناوی وسي.

له بده مرغه په انساني ټولنه کې يو شمېر وگړي د ټولني د سرطاني غړو په حيث د نورو حقوقو او امتيازاتو ته درناوی نه کوي، که هغه اساسي حقوق وي او که اکتسابي. بنځي د ټولني د يو زيان ليدونکي قشر په صفت تر ډېره پوري خپلو اساسي حقوقو ته پوره لاسرسی نه لري او په ځينو حالاتو کې حتی د خپلو اساسي حقوقو څخه بې خبره وي. زموږ د گران هيواد افغانستان د ټولني د بيسوادۍ لوړه کچه او ناوړه دودونه د دې باعث گرځيدلي تر څو بنځي په زياتره حالاتو کې د خپلو اساسي حقوقو لکه: د ژوند کولو حق، د تعليم حق، د شکنجې او اذيت څخه د مصونيت حق، د بيان د ازادۍ حق، صحي خدماتو ته د لاسرسي حق او د ملکيت درلودلو د حقوقو څخه بې برخي او حتی بې خبره پاته دي.

په دې څېړنه کې موږ د کندهار ولايت په کچه پورته ذکر سويو حقوقو ته د بنځو د لاسرسي په اړه پلټنه کړې، بل دا چې په کندهار ولايت کې هغه لاملونه چې د دې باعث گرځيدلي دي چې بنځي د خپلو حقوقو څخه د گټې پورته کولو څخه محرومي او حتی بې خبره کړي، پلټل سوي دي. په دې څېړنه کې موږ په دې اړه چې په کندهارۍ ټولنه کې د ټولني وگړو د بنځو او نارينوو کوم گامونه د بنځو د حقوقو د تامين له پاره پورته کړي دي، هم مفصل بحث او تحليل سوي دي.

د څېړني اهميت او د اړتيا دلایل

د دې څېړني اهميت په دې کې دی چې د بنځو په هکله چې په ټولنه کې ځيني ستونزي موجودې دي کله، اساسي حقوقو ته د بنځو نه لاسرسی، د ټولني په پرمختگ کې د بنځو رول او ونډه په نظر کې نه نيول، د بنځينه قشر د اساسي حقوقو څخه د بنځو او نارينوو بې خبري، د ټولني ناوړه دودونه او د بې سوادۍ لوړه کچه چې د بنځي د حقوقو د نقض سبب گرځي، د دې ټولو عوامل او د هغوی حللاري وموندل سي.

په دغه څېړني سره ټولو هغو ستونزو او مشکلاتو ته د حل لاره پيدا سوې ده چې د بنځو اساسي حقوقو ته په لاسرسي کې يې رول درلودی او د دې ترڅنگ د بنځو و اساسي حقوقو ته د لاسرسي کچه معلومه سوې ده چې په کندهارۍ ټولنه کې تقريباً ۴۷ سلنه بنځي اساسي حقوقو ته لاسرسی لري، ۵۳ سلنه بنځي خپلو اساسي حقوقو ته لاسرسی نه لري.

بنځي د ټولني پوره کونکي دي او يوه ټولنه بغير د بنځي او يا هم يوازي د نارينوو په واسطه نه سي رامنځته کېدای، البته هر انسان بغير له دې چې جنسيت يې په نظر کې ونيسو د تعليم حق، د ژوند کولو حق، عدلي او قضايي ارگانونو ته د لاسرسي حق، د ملکيت درلودلو حق، د بيان د ازادۍ حق او د شکنجې او اذيت څخه د مصونيت حق لري.

د اسلام مقدس دين، ملي قوانينو او نړۍ والو اعلاميو د نارينوو په څېر بنځو ته هم حقوق او امتيازات ورکړي دي او بنځو ته يې د ټولني د نيمايي وجود په صفت اشاره کړې ده، خو له بده مرغه دا چې په افغانستان کې د بيسوادۍ کچه لوړه ده او ځيني ناوړه دودونه پر حاکم دي نو دغه حقوق اکثره د ټولني د سرطاني غړو او مجرمينو له خوا نقض او تر پښو لاندې کېږي.

د کندهار په لرغوني ولايت کي ښځي تر ډېره پوري د خپلو حقوقو څخه بې خبره پاته دي او آن نارينه دا ننگ بولي چي ښځي دي د کور څخه بهر تعليم وکړي او يا هم د صحي خدماتو څخه د گټي اخيستلو په منظور له کوره ووځي. د ښځو اساسي حقوق په نظر کي نه نيول کيږي او په ځينو مواردو کي د ښځو بې خبري خپلو اساسي حقوقو څخه د دې لامل گرځي ترڅو ښځي د خپلو حقوقو نقض او د مقابل لوري ظلم او تېري د عمر تر پايه ومني او بالاخره د ټولني له پاره دا بې خبري او د تېري منل د يو ناوړه دود په حيث وپېژندل سي او د اوږد مهال له پاره د ټولني زبان منونکی قشر يعني ښځي د دې بې خبرۍ او تېري ښکار وگرځي .

د پورته ذکر سوو ستونزو په نظر کي نيولو سره دا يو ضروري امر گڼل کيږي چي اساسي حقوقو ته د ښځو د لاسرسي په اړه هر اړخيزه څېړنه چي د ټولني د واقعيتونو پر بنسټ وي، تر سره سوې ده. د پورته ذکر سوو لاملونو د ښځو د اساسي حقوقو د نقض نور هغه لاملونه چي د ښځو حقوقو ته د لاسرسي په اړه ئې ستونزي جوړولې، په ښه توگه پېژندل سوي دي او بل دا چي د يادو حقوقو په اړه د ښځو او نارينوو د ناخبرۍ لاملونه معلوم سوي دي او د دې څېړني په واسطه د کندهار ولايت په کچه د ښځو د اساسي حقوقو په وړاندي خنډونه او موانع پېژندل سوي دي.

د څېړنې موخي

- د ښځو د اساسي حقوقو پېژندل.
- په ټولنه کي د ښځو د رول اهميت بيانول.
- د کندهار ولايت په کچه اساسي حقوقو ته د ښځو د لاسرسي په وړاندي موجود خنډونه معلومول.
- په کندهار ولايت کي د ښځو د حقوقو په وړاندي د خنډونو د له منځه وړلو لاري چاري موندل.

د څېړني پوښتنې

- ايا ښځي د خپلو حقوقو په اړه معلومات لري؟
- ايا په کندهار ولايت کي ښځي خپلو اساسي حقوقو ته لاسرسي لري؟
- ايا په کندهار ولايت کي د ښځو د حقوقو د تايمين له پاره کار ترسره سوي دي؟
- په کندهار ولايت کي ښځي خپلو اساسي حقوقو ته په کومه اندازه لاسرسي لري؟

د څېړني فرضيه

داسي څرگنديږي چي په کندهار ولايت کي ښځي تر ډېره پوري له خپلو اساسي حقوقو څخه بې برخي دي.

پخوانيو اثارو ته کتنه

د دې څېړني څخه مخکي په همدې نامه په کندهار ولايت کي کومه څېړنه نه وه ترسره سوې، بيا هم په دې اړه ځيني ليکني سوي دي چي دلته ئې يادونه کوو. په اسلام کي د ښځي حقوق کتاب چي په ۱۸ ټوکونو کي چاپ سوي دي، يوازي هغه د ښځو حقوق معرفي کړي دي اما حقوقو ته د ښځو لاسرسي کچه په هغه کي نه ده معلومه سوې.

ښځه او اسلام، قاضي محمد حسن حقيار، نوموړی کتاب چي په هغه کي اسلام ښځي ته څومره لوړ او عالي حقوق ورکړي، ښځه ئې د ټولني نښايي قشر بللې ده.

آيت الله مطهري، نظام حقوق زنان در اسلام، (۱۳۸۷ ل.) چاپ سوي دي. دا کتاب د ښځو حقوق ئې په اسلامي نظام کي واضح کړي دي، هغه ئې ستايلې ده، د دې ترڅنگ ئې ښځه د ټولني د ملا تير حساب کړې ده، ولي هغه خپل حقوقو ته لاسرسي چي ورته لري هغه په کښي نه دي معلوم سوي.

د ښځې حقوق په اسلام کې، احمد شاه «پوپلزی»، (۱۳۸۰ ل.) کال کې چاپ سوی دی، نوموړی کتاب چې لیکل سوی یوازې ئې د ښځو اسلامي حقوق معرفي کړي دي.

د ښځو مالي حقوق، حافظ نوراحمد الدین سالارزی، المکتب تعاون لدعوه و الارشاد، سعودي عربستان- ریاض. نوموړې څېړنې چې لیکل سوي یوازې د ښځو پر مالي حقوقو او ازادۍ باندې لیکل سوي چې ټول اسلامي جنبه لري، هغه حقوق چې ښځه ئې په مالي برخه کې لري راپېژندلي دي.

البته په یادو اثارو کې د ښځو د حقوقو د پېژندلو په اړه د یادو حقوقو په وړاندې د نارینو و جایب او د ښځو د و جایبو په اړه بحث سوی دی. په پورتنيو اثارو کې د کندهار ولایت په کچه د ښځې حقوق او د دې حقوقو په وړاندې د شته موانعو په اړه په کښي بحث نه دی سوی او نه هم په پورته ذکر سوو اثارو کې اساسي حقوقو ته د ښځو د لاسرسي کچه نه ده په کښي معلومه سوې.

زموږ څېړنه په کندهارۍ ټولنه کې د ښځو و اساسي حقوقو ته د لاسرسي په اړه سوې ده، چې په هغه کې اساسي حقوق پېژندل سوي دي، د دې ترڅنگ هغه لاملونه په گوته سوي چې اساسي حقوقو ته د ښځو د لاسرسي مخنیوی کوي. د هغوی حل لاري پیشنهاد سوي دي، د دې ترڅنگ هغه کچه معلومه سوې چې د کندهار په ټولنه کې ټول ټال څومره ښځې خپلو حقوقو ته لاسرسي لري.

د څېړنې تگلاره

دغه څېړنه د کيفي او کمي څېړنو ګډه (مختلطة) ډول ده چې د څلورو میاشتو په موده کې په کندهار ښار کې ترسره سوې ده. دغه څېړنه تر یو حده کتابتوني او نوره په میداني شکل ترسره سوې ده. په یاده څېړنه کې د لاندې ارګانونو له چارواکو او کارمندان او مراجعینو څخه د پوښتنپاڼو په واسطه معلومات راټول سوي دي، چې عبارت دي له: محاکم، محبس، عدلی ریاست، د ښځو چارو ریاست، د امن کور، د بشري حقوقو مستقل کمیسیون، میدیا، مکتبونه مدرسې او نور. د کرونا د موجودیت او قرنطین محدودیتونو له کبله یوازې د پوښتنپاڼو څخه استفاده سوې ده او مرکو ته ځای نه دی ورکول سوی. په دې څېړنه کې د ۶۰۰ کسيز نفوس څخه ۴۰۰ تنه د تصادفي او د خاص هدف میتودونه په کارولو سره ټاکل سوي دي. د نوموړې څېړنې اکثریت (۸۰ سلنه) برخه په ښځینه قشر کې ترسره سوې ده، چې په هغو کې ډېر یو له ۲۰ څخه تر ۳۰ کلونو پورې عمرونه درلودل او پاته (۲۰ سلنه) برخه ئې نارینه ول، چې مختلف عمرونه ئې درلودل. په نوموړې څېړنه کې راټول سوي معلومات مو د (MS. Excel) سره تحلیل او تجزیه کړي دي. په دغه څېړنه کې حقوقي او اخلاقي اړخونه رعایت سوي دي چې څېړنه په پوره صداقت، رېښتولۍ، صبر، زغم، شوق، رغبت او امانتدارۍ سره ترسره سوې ده. د څېړنې ټول اصول په کښي مراعات سوي دي او د پوښتنلیکو د وېش پر مهال د ښځینو او نارینو د شخصي حریم په نظر کې نیولو سره د څېړنې اړوند ټولې چارې په مؤدبانه شکل سره تر سره سوي دي.

د ښځو اساسي حقوق او هغو ته د ښځو لاسرسي

ښځه هم د نارینه په څېر انسان دی او د انسان په څېر د ژوند تېرولو حق لري، چې ښځه هم د نارینه په څېر د حقوقو درلودونکې ده، دلته په درو برخو کې د ښځو حقوق بیانېږي.

الف: د پلار په کور کې د ښځې حقوق:

په افغانۍ ټولنه کې ښځه د داسې انسان نوم دی چې کله دنیا ته راځي نوکورنۍ ئې په پیدایښت باندې ژور خپګان ښکاره کوي. په داسې حال کې چې که ښځه نه پیدا کېدای نو نارینه به هم نه وای. همدا ښځې دي چې کورنۍ ته خوښي او خوشحالي وربخښي، نارینه زېږوي او همدا نارینه دي چې ولسمشر، وزیر، والي، ولسوال، عالم او رهبر جوړېږي خو ښځې بیا هم د محرومیتونو ښکار وي. د پلار په کور کې ښځه ډېر حقوق لري، چې په لاندې ډول ئې د ځینو یادونه کېږي:

۱. د پلار په کور کې د ښځې اولنی حق دا دی چې څرنگه کورنۍ د خپل نارینه ماشوم په زیرېږدو خوشحالي کوي، همداسې باید د ښځینه ماشوم په پیدایښت هم خوشحالي ښکاره کړي.
۲. څرنگه چې کورنۍ په نارینه ماشوم باندې د ابتدايه زده کړو څخه تر لوړو زده کړو پورې کوي، همداسې په لور او خور باندې هم باید زده کړې وکړي. دا د کورنۍ له پاره کوم عیب نه دی، ځکه چې دا حق ښځې ته د اسلام مبارک دین او اساسي قانون ورکړی دی. د یو مبارک حدیث شریف مفهوم دی، چې د علم او پوهې لاس ته راوړل په نارینه او ښځینه دواړو باندې فرض دي نو چې ښځو ته د زده کړې حق د اسلام مبارک دین ورکړی دی، پلار، ورور یا خاوند دا حق نه لري چې له دوی څخه ئې واخلي.
۳. لکه څنګه چې کورنۍ کونښن کوي د زوی له پاره په ښه کورنۍ کې د هغه په رضایت او خوښه واده وکړي، همدغسې خور یا لور هم د پلار په کور کې دا حق لري چې په ښه کورنۍ کې د هغې په خوښه ورته خاوند وکړي، نه د زور او جبر له لارې چې یو چا ته ئې په بدۍ کې، د ډیرو پیسو په بدل کې یا د تېر عمر سپین ږيري ته پرته د هغې له خوښې وړ کړل سي، چې دا کار ډېر وختونه د ښځې د ځان وژني او نورو بدو پېښو لامل سوي دي (سعید، ۲۰۱۸).
۴. د پلار په کور کې د ښځې بل حق میراث دی. د اسلام مبارک دین ښځې ته د میراث حق ورکړی دی. ښځه د پلار له کور څخه هم میراث اخلي او د خاوند له کور څخه هم خو په افغانۍ ټولنه کې ډېر کم خلک داسې دي چې د اسلام د مبارک دین دغه امر پر ځان عملي کوي. زیاتره ئې ښځو ته د میراث حق نه ورکوي او د ځان له پاره د ښځې دا حق داسې حلال ګڼي لکه اسلام چې ئې په اړه هیڅ امر نه وي کړی (سعید، ۲۰۱۸).

ب: د خاوند په کور کې د ښځې حقوق

۱- مهر:

مهر هغه مال یا پېسې دي چې د نکاح تر لور وروسته د خاوند له خوا ښځې ته ورکول کېږي. الله تعالی فرمایي: «وَأَتُوا النِّسَاءَ صَدُقَاتِهِنَّ نِحْلَةً» (سورت النساء: ۴) ژباړه: د ښځو مهر په داسې حال کې چې عطیه او بخشش دی په رضا او رغبت سره ئې ورکړئ. مهر د نکاح اهمیت او د ښځې د عزت ساتلو په خاطر په نارینه وو باندې فرض دی. ښځې ته مهر ورکول دا مانا لري چې خاوند د ښځې سره ځانګړې مینه لري، د ژوند ستونزې ئې لیري کوي او قدر داني ئې کوي. هر هغه شی چې قیمت ولري مهر کېدای سي، منقول وي او که غیر منقول. (عدالتخوا، ۱۳۹۵، ۱۹۲) د افغانستان د مدني قانون په (۱۰۰) ماده کې د مهر په اړه راغلي: «هر هغه مال چې د تملک قابلیت ولري، مهر ټاکل کېدای سي.» (د افغانستان مدني قانون، ۱۳۵۵، ۱۰۰ ماده) د مهر د زیاتوالي اندازه نسته خو کم ئې غوره دی، ځکه پېغمبر صلی الله علیه وسلم فرمایي: (آن اعظم النکاح برکة أيسرهن مؤنه) ژباړه: غوره او برکت ناکه نکاح هغه ده چې لګښت ئې کم وي (تهانوي، ۱۳۸۱، ۱۵۴۰). ډېر مهر د ښځې په ګټه نه دی، ځکه چې په ډېر مهر سره ئې خاوند ته تکلیف رسېږي، هغه پورې کېږي. د مهر لږه اندازه د امام ابوحنیفه په اند د سپینو زرو لس درهمه دي (عدالتخوا، مخکنی، ۱۹۴).

۲- د نفقې حق (خوراک او څښاک)

ښځه پر خاوند باندې د نفقې حق لري. په نفقه کې خوراک او څښاک ټول شامل دي (عدالتخوا، مخکنی، ۲۰۴). اسلام د هغه دین نوم دی چې د انساني ژوند ټولو اړخونو ته ئې اصولي او منطقي چوکاټ ټاکلی دی. الله تعالی فرمایي: «أَسْكُنُوهُنَّ مِنْ حَيْثُ سَكُنْتُمْ مِنْ وُجْدِكُمْ وَلَا تَضَارُّوهُنَّ لِيُضَيِّقُوا عَلَيْهِنَّ وَإِنْ كُنَّ أَوْلَاتٍ حَمَلٍ فَانْفِقُوا عَلَيْهِنَّ حَتَّى يَضَعْنَ حَمْلَهُنَّ» (سورت الطلاق، ۶). ژباړه: د استوګنځي سره سم هغوی ته تیار کړئ په هغه ځای کې چې تاسو اوسېږئ، له خپل مالي توان سره سم هغوی ته زیان مه رسوئ، خو ستونزې او تنګي پر راسې او که امیندواره وي، نفقه ورکړئ هغوی ته، خو چې ئې حمل لیري سي.

له حضرت عايشې څخه روايت دئ چې د ابي سفيان مېرمن «هند» رسول الله صلى الله عليه وسلم ته راغله او وې ويل: اى د خدای تعالی رسوله؛ ابوسفيان بخیل سړی دئ، ما او زوی ته مې ډوډۍ نه راكوي، مگر د هغه له اجازې او خبرتيا پرته د هغه له مال څخه ئې لاسته راوړم، رسول الله صلى الله عليه وسلم وفرمايل: هغومره چې ستا او ستا د زوی گذاره په وسي، په ښه توگه ئې ورڅخه واخله. (البخاري، ۷۵)

همدارنگه اسلام له ښځې څخه د نفقې د گټلو جبر پورته كړی او د دې نفقه او د اوسېدلو ځای ئې پر خاوند فرض گرځولی دئ. د مسلمانې ښځې له پاره دا ضروري نه ده چې خپل ځان ته به پخپله نفقه ولټوي، بلکې دا مسؤليت تر نکاح مخکې د دې د پلار، ورور او نژدې قریب او تر نکاح وروسته د دې د خاوند پر غاړه دئ (شيخ احمدی، ۱۳۹۲ل، ۳۰).

۳- د مسکن حق (د اوسېدو ځای)

ښځه پر مېړه حق لري چې د اوسېدو له پاره ورته يو لازم او مناسب ځای برابر کړي. اول باید د ښځې له پاره ځانگړی کور وي، که ځانگړی کور نه وي، نو په کور کې باید ځانگړې خونه ولري، تر څو هغه په کښې د خپل ژوند د لومړنيو ضرورتونو له پاره استفاده وکړي. خاوند دا حق نه لري چې ښځه د نورو خپلوانو سره په يوه کوټه کې اوسېدلو ته مجبوره کړي (شيخ احمدی، ۳۷). همدارنگه د مدني قانون ۱۱۵ او ۱۱۶ مادې هم د اوسېدو د ځای په اړه داسې صراحت لري: «زوج له خپل مالي توان سره سم به زوجې ته مناسب استوگنځي برابروي»، «که چیرې شخص له يوې زوجې زياتې ولري، د هغو له رضایت پرته نسي کولای هغوی په يوه واحد استوگنځي کې په ژوند کولو مجبوره کړي.» (افغانستان مدني قانون ۱۱۵ او ۱۱۶ مادې).

۴- د لباس حق (کالي او جامې)

خاوند مکلف دئ چې د خپلې ښځې له پاره د خپل اقتصادي حالت په نظر کې نيولو سره د هغې له پاره د خوښې مطابق لباس او جامې واخلي. الله تعالی فرمايي: «أَسْكُنُوهُنَّ مِنْ حَيْثُ سَكَنْتُمْ مِنْ وُجْدِكُمْ وَلَا تَضَارُّوهُنَّ لِنُصِيْفُو عَلَيْهِنَّ وَإِنْ كُنَّ أُولَاتٍ حَمْلًا فَأَنْفِقُوا عَلَيْهِنَّ حَتَّى يَضَعْنَ حَمْلَهُنَّ» (سورت الطلاق، ۶). ژباړه: د استوگنځي سره سم هغوی ته تيار کړئ، په هغه ځای کې چې تاسو اوسېږئ، له خپل مالي توان سره سم هغوی ته زيان مه رسوئ، څو ستونزې او تنگي پر راسي او که اميندواره وي نفقه ورکړئ هغوی ته، څو چې ئې حمل ليري سي.» د افغانستان مدني قانون ۱۱۸ ماده داسې صراحت لري: «د زوجې نفقه شامله ده؛ له خوړو، جامو، استوگنځي، متناسبه درملنه، د زوج له مالي توان سره سم برابر سي.» (مدني قانون، ۱۱۸ ماده).

۵- د ملکیت حق

همدارنگه اسلام ښځې ته د خپل مال د ملکیت حق ورکړی دئ. په اسلام کې د نارینه او ښځې اړیکې د مینې، صمیمیت او محبت اړیکې دي. الله تعالی ښځې ته تر دې اندازې عزت ورکړی چې حتی د هغې خلق له خپلو ښځو څخه يوه ښځه گڼي او فرمايي: «وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً إِنَّ فِي ذَلِكَ لَآيَاتٍ لِقَوْمٍ يَتَفَكَّرُونَ» (سورة الروم، ۲۱) ژباړه: او ځينې له ښځو د قدرت د دغه الله تعالی دا دئ چې پيدا کړي ئې دې تاسې ته له نفسونو ستاسو ښځې له پاره د دې چې مائل سئ دوی ته (او مطمئن اوسئ) او گرځولي ئې ده په مینځ ستاسې او د ښځو کښې دوستي او مهرباني بېشکه په دې کښې خامخا ډيري ښځې د قدرت دي له پاره د (هغه) قوم چې فکر کوي، د الله تعالی په صنع کې.

۶- خاوند له ښځې سره په ښه رویه کولو امر کول

دا د ښځې حق دئ او پر خاوند لازم دي چې ښه او حسینه رویه ورسره وکړي او شريفانه ژوند ورسره تېرکړي، دواړه يو بل ته احترام ولري. لکه مخکې چې يادونه وسوه تر اسلام مخکې سړيو پر ښځو مالکانه تسلط درلود، چې د نيولو سربېره به ئې ځينې وخت

د خپلي ښځې د وژلو حق هم درلود خو اسلام د ښځې او خاوند تر مینځ دا ډول واکمني له مینځه یووړه، دا ئې د خاوند او خاوند ئې د دې لباس وگاڼه (عدالتخوا، ۱۳۹۵، ۲۰۶).

۷- د میراث حق

تر اسلام مخکې د جاهلیت په دوره کې ښځې له میراث څخه محرومه وې، خو کله چې اسلام راغلی، دا بد رواج ته ئې هم خاتمه ورکړه او هغې ته ئې د میراث وړلو حق ورکړ، الله تعالی فرمایي: «لِّلرِّجَالِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ وَلِلنِّسَاءِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ مِمَّا قَلَّ مِنْهُ أَوْ كَثُرَ ۗ نَصِيبًا مَّفْرُوضًا» (سورة النساء، ۷)
ژباړه: (د نارینه و لپاره په هغه متروکه (میراث) کې برخه ده چې مور، پلار او خپلوان پریښي وي او د ښځو له پاره هم په هغه میراث کې برخه ده چې مور، پلار او خپلوانو پریښي وي، که لږ وي او که ډیره او دا برخه (د الله له لوري) ټاکل سوې ده).

ج: د ټولني په وړاندې د ښځې حقوق

۱) ښځې ته د تعذیب نه رسولو حق:

ښځه د ټولني نیمه برخه بشپړوي او په دې هم پوهیږو چې د ښځې پرته ژوند گران او ناممکن دی. د نارینه په څېر ښځه هم د ژوند بې شمېره ضرورتونه لري. هره ښځه په یوې کورنۍ پورې اړه لري، د یو چا لور وي، د یو چا خور وي او د یو چا مېرمن وي. هیڅ ځوان، مشر او کشر ته نه ښایي چې د یو انسان په څېر، د یو مسلمان په څېر او د یوه افغان په څېر کومي ښځې ته په بازار، لار، دفتر او کارځایونو کې تکلیف ورسوي (عدالتخوا، مخکنی، ۲۰۹).

۲) د ظلم او تجاوز څخه د مخنیوي حق:

که څه هم د ظلم او تجاوز څخه د ښځو ساتل د دولت حق دی خو تر څنګ ئې پر ټولنه هم دا حق سته چې د ښځې حق د کورنۍ یا دولت له خوا تلف نه سي او ټولنه ئې په وړاندې مبارزه وکړي؛ مثلاً د ښځې صحرايي محاکمه او په خپل سر د یو چا له خوا د ښځې محاکمه کېدل، د داسې ظلمونو او وحشتونو په وړاندې باید ټولنه ددرېږي او د دغسې ظلمو او وحشتو څخه د ښځو د خلاصون او ژغورني له پاره په گډه مبارزه وکړي (شیخ احمدی، مخکنی، ۱۴).

۳) د زده کړو د زمينې برابرولو حق:

همدارنگه اسلام ښځې ته د دیني تعلیم اجازه ورکړې ده، نه یوازې اجازه بلکې پر هغې باندي ئې دیني تعلیم فرض کړی دی. رسول الله صلی الله علیه وسلم فرمایي: (کسب العلم فریضة علی کل مسلم) (رواه الألبانی) ژباړه: (د دیني علم حاصلول پر هر مسلمان نارینه او ښځینه) فرض دی. (طبراني المعجم الکبیر، ۱۰۴۳۹ شمېره حدیث)

لکه څنګه چې نارینو ته د دولت له خوا د زده کړې زمينه او امکانات برابرېږي، په همدې ډول ښځې هم پر دولت حق لري چې ورته د زده کړو زمينې برابرې کړي. دولت باید د عامه پوهاوي له لارې د ښځو د زده کړو په اړه ټولني او کورنۍ وهڅوي. دولت مکلف دی چې د رسنيو او عامه پوهاوي له لارې په ښار او لیرو پرتو سیمو کې د زده کړې پر اهمیت، ارزښت او ضرورت باندي خلک وپوهوي او د ښځو له پاره د زده کړې تر لاسه کولو زمينه برابره کړي (سعید، ۲۰۱۸).

۴) د کاري زمينې برابرولو حق:

ښځې ته د اسلام مبارک دين، د افغانستان مدني قانون او اساسي قانون د کار او تجارت کولو حق ورکړی دی. د اسلام په تاريخ کي ښځو د تجارت او کار کولو له لاري ډيري شتمنۍ گټلي دي. د افغانستان اسلامي دولت مکلف دی چي ښځو ته کاري زمينې برابري کړي او د هغوی له شتمنيو او تجارتي مالونو څخه ساتنه وکړي (سعید، ۲۰۱۸).

۵) د ظلم او تجاوز څخه د ساتني حق:


په افغاني ټولنه کي د ښځو په وړاندي ظلم، تجاوز، تېری او بې عدالتي هيڅ ساری نه لري؛ پر مخونو ئې تېزاب شيندل کيږي، پزي، شونډي او غوږونه ئې پرې کيږي او د بدن غوښي ئې په اوسپنيزو اوزارو باندي پرې کيږي. د همدې ظلمونو او وحشتونو څخه د خلاصون له پاره ښځي خپلو ځانو ته اور اچوي، ځان زیندی کوي او ځان وژني کوی. پر دولت باندي د ښځو دا حق دی چي د هر ډول ظلم او وحشت څخه د هغوی ساتنه او حفاظت وکړي (سعید، ۲۰۱۸).

په کندهار ولايت کي اساسي حقوقو ته د ښځو د لاسرسي کچه او څرنگوالی د څېړني له لاري د**ترلاسه سوي ډاټا تحليلي بڼه (Data Analysis)**

د کندهار په لرغوني ولايت کي ښځي تر ډېره پوري د خپلو حقوقو څخه بې خبره پاتي دي او ان نارينه دا ننگ بولي چي ښځي دي د کور څخه بهر تعليم وکړی او يا هم له صحي خدماتو څخه د گټي اخيستلو په منظور له کوره ووځي، د ښځو اساسي حقوق په نظر کي نه نيول کيږي او په ځينو مواردو کي د ښځو بې خبري خپلو اساسي حقوقو څخه د دې لامل گرځي تر څو ښځي د خپلو حقوقو نقض او د مقابل لوري ظلم او تېری د عمر تر پايه ومني او بالاخره د ټولني له پاره دا بې خبري او د تيري منل د يو ناوړه دود په حيث وپيژندل سي او د اوږد مهال له پاره د ټولني زبان منونکی قشر يعني ښځي د دې بې خبری او تيري ښکار وگرځي.


په دغه څېړنه کي د لاندې ذکر سوو ارگانونو له چارواکو، کارمندانو او مراجعينو څخه د پوښتنپاڼو په واسطه معلومات راټول سوي دي، چي عبارت دي له: محاکم، محبس، عدلې رياست، د ښځو چارو رياست، د امن کور، د بشر حقوقو مستقل کميسيون، ميډيا، مکتبونه او مدرسې. په دغه څېړنه کي ۴۰۰ تنه پوښتل سوي دي چي ۸۰ سلنه ئې ښځينه وې. په پوښتنپاڼه کي ۱۰ بېلابېلي پوښتني ځای پر ځای سوي وې چي تحليلي بڼه ئې په لاندې ډول ده.

اوله پوښتنه: د کندهار ولایت په کچه ښځي د کومو حقوقو څخه برخمنې دي؟




لومړي شکل ته په کتو سره تقریباً ۲۱۶ کسانو چې ۶۶،۷ سلنه کيږي په جواب کي ويلي چي زموږ ښځي د تعلیم څخه برخمني دي، وجه ئې داده چي په ښاري سيمو کي ښوونځي موجود دي او همدارنگه په کلتوري لحاظ زمينه ورته مساعده ده، ۴۰ کسانو چي ۱۰ سلنه کيږي ويلي، چي د نارينوو په څېر ښځي په اقتصادي چارو کي هم ونډه اخيستلای سي ځکه چي هغوی لاسي کارونه کوي. ۲۶ کسانو چي ۶،۵ سلنه کيږي، ويلي چي ښځي د شکنجې او ځوروني څخه د مصوونیت حق لري، وجه ئې دا ده چي زموږ په ټولنه کي کلتوري قيودات موجود دي. د ښځو د حقوقو په اړه مشخص عامه پوهاوی نه دی ترسره سوی، خلک نه دي ورڅخه خبر. د جواب ويونکو څخه ۲۸ تنو ښځي چي ۷ سلنه کيږي، ويلي چي موږ کولای سو په ازاد ډول محاکمو ته لاسرسی ولرو، لامل ئې دادی هغه ښځي چي په ښار کي اوسېږي، محاکمو ته ئې لاسرسی ډېر اسانه دی او امنيتي مشکلات نسته، ۵۰ تنې ښځي چي ۱۲،۵ سلنه کيږي، په دې آند دي چي موږ ټول هغه حقوقو ته لاسرسی لرو چي زموږ حق دی. داځکه چي ټولنه اسلامي ده، په اسلامي ټولنه کي ښځه دا حقوق لري.

دوهمه پوښتنه: په کندهار ولایت کې ښځو کومو حقوقو ته لاسرسی نه لري؟




د نوموړي سوال په جواب کې لکه څرنګه چې په (دوهم شکل) کې معلومېږي؛ ۳۵ کسانو چې ۸,۷ سلنه کېږي، ویلي دي چې ښځې د کور څخه د بهر وتلو حق نه لري، وجه ئې دا ده چې زموږ ټولنه اسلامي ده، زموږ خلک خپلو ښځو ته بدون د محرم څخه د وتلو حق نه ورکوي، ۲۱۲ کسانو چې ۵۳ سلنه کېږي، ویلي دي چې د بیان آزادی ته لاسرسی نه لري، علت ئې کلتوري قیودات او همدارنګه زموږ ټولنه اسلامي ټولنه ده چې په هغه کې ښځې نه سي کولای چې خپل ږغ پورته کړي، ۱۱۱ کسانو چې ۲۷,۷ سلنه کېږي، ویلي دي چې عدلي او قضايي ارګانونو ته لاسرسی نه لري، وجه ئې دا ده چې زموږ ټولني اکثره کلتوري دي، په کلتوري برخو کې اکثره شخړې د ولسي جرګو او خپلو مشرانو په واسطه حل کېږي. د جواب ویونکو څخه ۳۹ کسانو چې ۹,۷ سلنه کېږي، ویلي چې تعلیمي حق ته لاسرسی نه لرو، وجه ئې دا ده چې ځینې کورنۍ اوس هم سته چې خپلي لوني یا خویندې تعلیم ته نه پرېږدي. ۱۳ کسانو چې ۳,۲ سلنه کېږي، ویلي دي چې ځینې نورو حقوقو ته لکه سیاسي حق لاسرسی نه لري.

درېیمه پوښتنه: په کندهار ولایت کې څو فیصده ښځې د خپلو حقوقو څخه بې برخې دي؟




په پورته شکل کې معلومېږي چې جواب ویونکو په لاندې سلني سره درېیمې پوښتنې ته جواب ویلی دی. ۳۶ کسانو چې ۹ سلنه کېږي، ویلي دي ۲۵ فیصده ښځې د خپلو حقوقو ته لاسرسی نه لري، ۱۰۹ کسانو چې ۲۷,۲ سلنه کېږي چې ۵۰ فیصده خپلو حقوقو ته لاسرسی نه لري، ۲۳۲ کسانو چې ۵۸ سلنه کېږي، ویلي دي چې ۷۵ فیصده ښځې خپلو حقوقو ته لاسرسی نه لري او ۲۱ کسانو چې ۵,۲ سلنه کېږي، ویلي دي چې ۱۰۰ فیصده د خپلو حقوقو څخه محرومي دي. په ټوله کې ۵۳ سلنه ډېره لوړه فیصدي ده او علت یې بې سوادې، ناوړه دودونه او د ښځو له خپلو حقوقو څخه ناخبري ده.

څلورمه پوښتنه: په کندهار ولایت کې د ښځو د حقوقو په وړاندې سته خنډونه کوم دي؟



څلورم شکل ته په کتو سره جواب ویونکو څلورمې پوښتنې ته بېلابېل جوابونه ورکړي دي، ۸ تنو ښځو چې ۲ سلنه کیږي، ویلي دي چې د خپلو حقوقو څخه ناخبره دي نو ځکه لاسرسی نه ورته لري، ۵۲ ښځو چې ۱۳ سلنه کیږي، ویلي دي چې ناوړه دودونه او کلتوري مسايلو دوی دې ته مجبوره کړي چې د خپلو حقوقو څخه تیري سي، ۱۸ تنو ښځو چې ۴،۵ سلنه کیږي، ویلي دي چې د مناسبو امکاناتو او شرایطو نه شتون ددې لامل سوی چې خپل حقوق را څخه پاته دي او په ۳۲۰ تنو ښځو کې چې ۸۰ سلنه کیږي ویلي دي چې د عامه پوهاوي نه موجودیت، ناوړه دودونه، د مناسبو امکاناتو او شرایطو نشتون پر اساس خپلو حقوقو ته لاسرسی نه لري.

پنځمه پوښتنه: د کندهار ولایت په کچه د ښځو د حقوقو د تامین له پاره څه باید تر سره سي؟



پنځم شکل


پنځم شکل څرگندوي چې د نوموړې پوښتنې په جواب کې خلکو بېلابېل جوابونه انتخاب کړي دي، چې په هغوی کې ۱۹ کسانو چې ۴،۷ سلنه کیږي، ویلي دي چې اساسي مشکل د ښځو په حقوقو کې د عامه پوهاوي نه موجودیت دی، ځکه اکثره ښځې د خپلو حقوقو په اړه ناخبره دي، ۲۹ کسانو چې ۷،۲ سلنه کیږي، ویلي دي چې د ښځو د حقوقو له پاره اساسي خنډ دا دی چې په دولتي اداراتو کې ورته د کار کولو شرایط او امکانات نه دي برابر، ځکه په اکثره اداراتو کې نارینه او ښځینه په یوه شعبه کې کار کوي، ۲۵ کسانو چې ۶،۲ سلنه کیږي، ویلي دي چې په ټولنه کې ښځې باید د خپلو حقوقو څخه خبرې سي (خپل حقوق ور وپېژندل سي) او لامل ئې دا دی چې دا کلتوري ټولنه ده، چې ښځې د خپلو حقوقو څخه ناخبره دي، ۲۳ کسانو چې ۵،۷ سلنه کیږي، ویلي دي چې د ښځو د حقوقو خنډ دا دی چې ښځینه قشر تعلیم ته نه تشویقېږي او وجه ئې دا ده چې ښځې د خپلو کور په کارونو بوخت دي نو تعلیم ته وخت نه لري، ۳۰۱ تنو ښځو چې ۷۵،۲ سلنه کیږي، ویلي دي چې زموږ و حقوقو ته د لاسرسي له پاره خنډونه ډېر زیات دي، لکه د عامه پوهاوي نه شتون، په اداراتو کې د شرایطو او وسایلو نه موجودیت، د ښځو د خپلو حقوقو څخه ناخبري او ښځینه قشر تعلیم ته نه تشویقول چې دا ټولو لاملونو هغوی و خپلو حقوقو ته د لاسرسي څخه ئې محرومي کړي دي.

شپږمه پوښتنه: ایا تاسو له دې جملې سره موافق یاست؟

ښځې د ټولني نیایي وجود گڼل کېږي او د ښځې نقش په ټولنه کې د نارینوو له اهمیت څخه کم نه دی. د دې پوښتنې په جواب کې ۱۰۰٪ جواب ویونکو ویلي دي چې ښځې د ټولني نیایي برخه گڼل کېږي او د ښځې نقش په ټولنه کې د نارینوو له اهمیت څخه کم نه دی. ښځه په ټولنه کې زیات ارزښت لري، کونښن دي وسي چې د ښځو د حقوقو په برخه کې د پام وړ اقدامات تر سره سي.

اوومه پوښتنه: دولتي او غیر دولتي موسسات باید د ښځو د حقوقو د تامین په برخه کې کوم اقدامات تر سره کړي؟

د دولتي او غیر دولتي موسساتو لخوا د ښځو د حقوقو د تامین په برخه کې اقدامات




شپږم شکل

په شپږم شکل کې معلومېږي چې په جوابونو کې ۷۰ سلنه کسانو عامه پوهاوی، ۱۵ سلنه تعلیم ته د ښځو هڅونه او زمینه مساعدول، ۱۵ سلنه نورو کسانو مختلف موارد لکه د ښځو د حقوقو څخه دفاع، د ناوړه دودونو په وړاندې مبارزه او داسې نور ټاکلي دي.

اومه پوښتنه: ښځې په ټولنه کې څومره خپلو حقوقو ته لاسرسی لري؟

په ټولنه کې خپلو حقوقو ته د ښځو لاسرسی



اووم شکل

د پورته سوال په جواب کې چې په شکل کې معلومېږي ۳۶ کسانو چې ۹ سلنه کېږي، ويلي دي ۲۵ سلنه ښځي و خپلو حقوقو ته لاسرسی نه لري، ۱۰۹ کسانو چې ۲۷،۲ سلنه کېږي، ويلي چې ۵۰ سلنه خپلو حقوقو ته لاسرسی نه لري، ۲۳۲ کسانو چې ۵۸ سلنه کېږي، ويلي چې ۷۵ سلنه ښځي و خپلو حقوقو ته لاسرسی نه لري او ۲۱ کسانو چې ۵،۲ سلنه کېږي ويلي چې ۱۰۰ سلنه ښځي د خپلو حقوقو څخه محرومي دي. په ټوله کې ۵۳ سلنه ډېره لوړه فيصدي ده او علت يې بې سوادې، ناوړه دودونه او د ښځو له خپلو حقوقو څخه ناخبري ده.

مباحثه

انسان يو ټولنيز موجود دی او بغير له ټولني ژوند نه سي کولای، ټولنه په خپل وار له ښځينه او نارينه څخه رامنځ ته سوې ده. کله چې انسان و ټولنيز ژوند ته مخه کړه نو يو شمېر حقوق او امتيازات يې لاسته را وړل. د منظمو او متمدنو ټولنو په رامنځته کېدو سره انسانان په دې پوه سول چې يو شمېر حقوق د انسانانو د اساسي حقوقو په حيث بغير له دې چې کوم قانون يا قانونگذار ارگان يې په رسميت وپيژني، انسانانو ته پېژندل سوي دي او ښځي هم د ټولنو د غړو په حيث د دې حقوقو څخه برخمنې دي او بايد د دوی اساسي حقوقو ته درناوی وسي.

په دې باندې ټول پوهېږو چې ښځه د ټولني د ملا تير حسابېږي، او دا هم منلې خبره ده چې ښځه د انساني ټولني بنسټ بلل کېدای سي، دا په دې چې ښځه هم مور ده، هم مېرمن ده، هم خور ده، هم لور ده او په ټوله کې د توکمونو (نسلونو) روزونکې او پالونکې ده.

له بده مرغه په انساني ټولنه کې يو شمېر وگړي د ټولني د سرطاني غړو په حيث د نورو حقوقو او امتيازاتو ته درناوی نه کوي، که هغه اساسي حقوق وي او که اکتسابي.

د دې څېړني په تر سره کولو سره وموندل سوه چې په افغاني ټولنه په خاص توگه په کندهار کې ښځي د ټولني د يو زيان ليدونکي قشر په صفت تر ډېره پوري خپلو اساسي حقوقو ته پوره لاسرسی نه لري او په ځينو حالاتو کې حتی د خپلو اساسي حقوقو څخه بې خبره وي. د ټولني د بيسوادۍ لوړه کچه او ناوړه دودونه د دې باعث گرځيدلي تر څو ښځي په زياتره حالاتو کې د خپلو اساسي حقوقو لکه (د ژوند کولو حق، د تعليم حق، د شکنجې او اذيت څخه د مصونيت حق، د بيان د ازادۍ حق، صحي خدماتو ته د لاسرسي حق او د ملکيت درلودلو حق) څخه بې برخي او حتی بې خبره پاته دي.

په دغه څېړني سره ټولو هغو ستونزو او مشکلاتو ته د حل لاره پيدا سوې ده چې د ښځو حقوقو و اساسي حقوقو ته په لاسرسي کې رول درلودی او د دې ترڅنگ د ښځو و اساسي حقوقو ته د لاسرسي کچه معلومه سوې ده، چې په کندهارۍ ټولنه کې تقريباً ۴۷ سلنه ښځي اساسي حقوقو ته لاسرسی لري، ۵۳ سلنه ښځي خپلو اساسي حقوقو ته لاسرسی نه لري. په دې څېړنه کې هغه لاملونه چې د دې باعث گرځيدلي دي چې ښځي د خپلو حقوقو څخه د گټې پورته کولو څخه محرومي او حتی بې خبره کړي، پلټل سوي دي.

دلته د ښځو له حقوقو څخه د محروميت د عواملو په له منځه وړلو کې د ځينو بنسټونو رول چې ډېر اړين دی هم بحث کېږي:

الف: د ښځو د اساسي حقوقو څخه د محروميت د عواملو په له منځه وړلو کې د مدني ټولنو رول:

په څو وروستيو کلونو کې په افغانستان کې مدني بنسټونه توانيدلي دي چې په ځانگړو برخو کې ډېر ښه رول ولوبوي. د بيلگي په ډول توانيدلي دي چې د دولت او دولتي بنسټونو په ځينو پريکړو اغېز واچوي او ځيني تازه مسائل د خلکو په گټه مطرح کړي او حتی ځيني هغه پريکړي چې د خلکو په زيان وې، د مدني بنسټونو د فعاليتونو تر اغېز لاندې لغوه سوي دي. همدا راز مدني بنسټونه د خلکو له لومړنيو حقوقو څخه د عامه پوهاوي په برخه کې هم غوره رول لوبولی دی.

همداراز په مشوره ورکولو او د بشر له حقوقو څخه د څارني په برخه کې د بنځو په سياسي گډون او د جنسيتي تبعيض په کمولو، د کورني ژوند په جوړولو او د هغه ناخالو د حل کولو په برخه کې چې د طلاق، تفریق او نورو مسائلو سبب گرځي، سترې لاسته رواړني لري. د افغانستان د مدني ټولنو عمده برخه د بنځو د حقوقو بنسټونه تشکیلوي، دا بنسټونه باید له بنځو څخه د ملاتړ په برخه کې ډیرې هڅې وکړي.

مدني ټولني د بنځو د حقوقو د تامین او د هغو څخه د محرومیت د عواملو د کمولو او له منځه وړلو په موخه کولای سي خپلې هڅې او فعالیتونه په لاندي برخو کې تر سره کړي.

لومړۍ: د بېلابیلو پروژو د پلي کولو له لارې په ټولنه کې د حضور له پاره بنځي وهڅوئ؛ د بیلگې په ډول: یوازې د بنځو له پاره د سمینارونو جوړول، د بنځو د انجمن او اتحادیو له تشکیل څخه ملاتړ، په ټاکنو کې د برخي اخیستلو له پاره د بنځو هڅول، د بنځو د اقتصادي او سياسي فعالیتونو څخه ملاتړ، د بنځو له لومړنیو حقوقو څخه عمومي خبرتیا، جنسيتي تبعيض او د بنځي او خاوند د حقوقو خبرتیا، د بنځو د اساسي حقوقو څخه د محرومیت د عواملو په له منځه وړلو لپاره مشوره ورکول او د حل لارو لټون.

دوهم: هغه هڅې چې د بنځو د وضعیت د ښه والي په موخه سوي دي، و ارزوي، چې ایا د بنځو په وړاندي په کورنیو کې د شخړو او تاتریخوالي چې د طلاق لامل گرځي، په کمولو کې ئې اغېز شندلی او کنه؟ د جواب د تر لاسه کولو له پاره باید د ناوړه پېښو د واقع کېدو؛ لکه د ډله یز یا فردي جنسي تیري، صحرايي محاکمې او د بنځو او انجونو د حقوقو څخه د محرومیت په کمولو کې اغېزه کړې وي، دا هڅې دي پیاوړې کړي او که یادو هڅو په دې برخو کې اغېز نه وي کړی، د اغېزې نه کولو عوامل دي ولټوي او د لیري کولو له پاره دي ئې له هرې شوني لارې کوبښن وکړي.

دریم: له حکومت، نړۍ والي ټولني او د بشر د حقوقو له خپلواک کمیسیون څخه دي وغواړي خو د عدالت د پلي کولو له پاره پر بنځو د تاوتریخوالي او هغه کسان چې د بنځو له حقوقو څخه ناوړه استفاده کوي، عاملین دې مجازات کړي.

څلورم: که چیرې د ولایاتو یا ولسوالیو په کچه حکومتي مسؤلین نه سي کولای چې د بنځو په وړاندي د غیر اخلاقي کارونو مخه ونیسي او هغه ننگوني نه سي لیري کولای چې د بنځو په وړاندي موجودي دي نو مدني ټولنه باید د دې وضعیت په اړه خپله اندېښنه څرگنده کړي او د حکومت، پارلمان د بشر د حقوقو خپلواک کمیسیون او نړۍ والي ټولني د جدي پاملرنې غوښتونکي سي او له پورته مرجعو څخه دي وغواړي خو دې وضعیت ته د رسېدنې په موخه په جدي توگه لاس په کار سي (عدالت چکي، ۱۳۹۸، ۱۰۵).

پنځم: په مرکز کې دي د بنځو چارو له وزارت او په ولایاتو کې دي د بنځو چارو له ریاست څخه په پرلپسې توگه وغواړي خو د بنځو د اساسي حقوقو د محرومیت د عواملو په کمولو او څارلو کې خپل فعال رول ولوبوي او ټینگار وکړي چې ایا د ولایاتو د بنځو چارو ریاستونو په دې اړه کوم اقدام کړی دی.

شپږم: هغه طلاقونه چې په پټ ډول په کورونو کې تر سره کېږي او څوک نه په خبرېږي، څېړنه وکړي، حکومتي ادارو او اړوندو بنسټونو ته باید وړاندیزونه وسي، چې څه باید وسي؟

اووم: د عدلي او قضایي اورگانو کړني و څاري او ټینگار وکړي چې د بنځو د طلاق قضیو ته سمه رسیدگي کېږي که نه؟ د سمي رسیدگي د نه شتون په صورت کې باید پر هغوی نیوکه وکړي او موضوع رسنیزه کړي.

اتم: د موانعو او محدودیتونو په له منځه وړلو کې په ځانگړې ډول د ښځو د تحصیل د حق په برخه کې د افغانستان د دولت او نړۍ والي ټولني د لا ډیرې پاملرنې غوښتونکي سي (عدالت چکي، ۱۳۹۸، ۱۰۵).

نهم: له دولت او نړۍ والي ټولني وغواړي څو د هغو محدودیتونو په له منځه وړلو کې په اړینو اقداماتو لاس پورې کړي چې د ښځو ازادې او حقوق ننگوي او طلاق ته لاره برابروي (عدالت چکي، ۱۳۹۸، ۱۰۵).

ب: د ښځو د طلاق د عواملو په له منځه وړلو او کمولو کې د رسنیو رول:

د ښځو د حقوقو د نه لاسرسي د عواملو په کمولو کې رسنۍ کولای سي له سم مدیریت سره دغه عوامل را کم یا بلکل ختم کړي. کولای سي چې د رسنیو د لارې د ژوند په ښېگڼو باندې خبرې وکړي، د ښه ژوند مثبت او منفي نقاط بیان کړي، چې خلک په پوهه سي چې په دې اړه به د ښځو حقوق تأمین سوي وي او د نه لاسرسي مخه به شوي وي. چې دغه برخه په څو برخو کې تر بحث لاندې نیول کېږي (عدالت چکي، ۱۳۹۸، ۱۰۸).

۱- د رسنیو له لارې د ښځو د حقوقو او په هغو باندې د خلکو د پوهې او خبرتیا پیاوړي کول: معلومات رسول د رسنیو تر ټولو اړین کار دی. دا رسنۍ دي چې معلومات او خبرونو ته ئې د لاسرسي زمینه برابره کړې ده، د ټولني غړي اړین معلومات د رسنیو له لارې لاسته را وړي، په هغه ټولنو کې چې د خلکو د پوهې کچه له لومړنیو او اساسي حقوقو څخه ټیټه وي؛ د ښځو د حقوقو په اړه ئې رسنۍ د پوهې او خبرتیا په پیاوړي کولو، د معلوماتو د رسولو له لارې کولای سي اړین او اغېزمن کار وکړي او خلک د خبرتیا د کچې په لوړولو او د ښځو د اساسي حقوقو او د نه لاسرسي د عواملو په کمولو کې اړین رول ترسره کړي (عدالت چکي، ۱۳۹۸، ۱۰۸).

۲- د کورنیو اړیکو پیاوړي کول او په کورنۍ کې د ښځو د حقوقو د نه لاسرسي عوامل محوه کول: رسنۍ کولای سي چې د یو اغېزمن ځواک په څېر کورنۍ اړیکې، یووالي او یو بل زغمل د کورنۍ د غړو ترمنځ د تسامع، مرستې او همکارۍ په برخه کې بې بدیلې رول ولوبوي. د کورنۍ د غړو ترمنځ کشمکشونه او جنګونه د رسنیو له لارې حل کېدای سي نو ویلای سو چې رسنۍ د ښځو د حقوقو د نه لاسرسي عواملو په کمولو کې ډېر رول لري (عدالت چکي، ۱۳۹۸، ۱۰۹).

۳- د ښځو او سړیو د حقوقو د برابرۍ او د جنسیتي تبعیض له محوي څخه ملاتړ: رسنۍ پر عمومي افکارو د اغېز غورځولو یوه اړینه وسیله گڼل کېږي او موخي ته د رسېدو او په توپیري او جنسیتي تبعیض فکر کې د غلبې له پاره رسنۍ تر ټولو اړینه وسیله شمېرل کېږي، ځکه رسنۍ هر کور او هر دفتر ته د دروازې د ټکولو پرته دننه سوي دي او په هر دوکان، رستورانټ او نقلیه وسیله او هر ځای کې شتون لري، کولای سي چې د گټورو برنامو په خپرولو سره په عمومي افکارو اغېزه وکړي، د ښځو او خاوندانو په حقوقو باندې خلک خبر کړي، د ښځو د حقوقو د نه لاسرسي مخنیوی وکړي یا ئې د عواملو په کمولو کې کونښن وکړي (عدالت چکي، ۱۳۹۸، ۱۰۸).

ج: د ښځو د حقوقو په تأمین او د ښځو و حقوقو ته د نه لاسرسي د عواملو په کمولو یا له منځه وړلو کې د حقوقي کلینکونو، پوهنتون د استادانو او زده کړیالانو رول:

حقوقي کلینک (Legal clinic) د حقوقو او شرعیاتو په پوهنځیو پورې اړوند یو پوهنتوني مرکز دی، چې په هغو کې د حقوقو او شرعیاتو استادانو او زده کړیالانو په عملي ډول مختلفو مراجعه کوونکو ته د حقوقي چوپړتیاوو په وړاندې کولو کې اقدام کوي. په حقوقي کلینکونو کې حقوقي خدمتونه په یو ډول د حقوقو او شرعیاتو د استادانو له لوري د لوړې علمي او عملي تجربې سره وړاندې

کيږي او د کار د مجوز لرونکو د حقوقو له محصلينو څخه د اجرائي چارو او څارني له پاره ګټه اخیستل کيږي (د حقوقي مساعدتونو مقرر، ۱۳۹۸، ماده ۲، فقره ۹).

په افغانستان کې د ښځو او کورنيو له پاره د حقوقي چوپړتياوو د وړاندي کولو په موخه د حقوقي کلينک تاسيس په ځانګړي ډول هغه قشرو ته چې زیانمن سوي او اړ دي، يوه مېرمه اړتيا ده. دا کلينکونه کولای سي چې زیانمنو سوو ښځو ته په حضوري او تلفوني توګه حقوقي مشورې وړاندې کړي او د خپلي موضوع محوریت پر کورنۍ او اړوندو مسائلو باندې را وڅرخوي. د دې کلينکونو لومړنۍ او اصلي موخه په وړيا توګه د ژمنو او زړه سوانده حقوقي چوپړتياوو وړاندي کول دي، په ځانګړي ډول هغو ښځو ته چې وړيا حقوقي خدمتونو ته اړتيا لري.

د: د ښځو د حقوقو په تامين او د ښځو و حقوقو ته د نه لاسرسي د عواملو په له منځه وړلو کې د عامه خلکو رول:

د مدني ټولنو، رسنۍ او حقوقي کلينکونو سرېره عام خلک هم کولای سي چې د ښځو د حقوقو د تامين او د ښځو د حقوقو د نه لاسرسي د عواملو په له منځه وړلو يا کمولو او معضلو په حل کې رول ولري. لاندې له هغو کسانو يادونه کوو چې کولای سي په دې برخه کې ډېر اغيزمن رول ولري (عدالت چکي، ۱۳۹۸، ۱۱۱).

۱. د ښځو د حقوقو په تامين او د ښځو و حقوقو ته د نه لاسرسي عواملو په له منځه وړلو کې د ديني علماؤ رول؛

ديني علماء د ښځو د حقوقو د نه لاسرسي د عواملو په کمولو کې مهم رول لري؛ هغوی کولای سي چې د مسجدونو او تکيه خانو له منبرونو څخه خلک پوه کړي او هغوی د ښځو د حقوقو په برخه کې احترام ته وهڅوي او د ښځو و حقوقو ته د نه لاسرسي پر عواملو باندې خبري وکړي. هغه عوامل چې په ټولنه کې موجود وي، پر هغو باندې بحث وکړي او د هغو د کمولو کوښښ وکړي. همدارنگه ديني علماء او فضلا کولای سي چې ناوړه رسمونه او د خلکو له ځانه جوړ سوي خرافات چې نن ئې ځيني خلک اسلامي ارزښتونه ګڼي، د شريعت له عامو افکارو څخه دې ئې جلا کړي. د عامو خلکو د اذهانو د تنوير په برخه کې او د عطفوت او نرمۍ د فرهنگ په دودولو کې له کورنيو سره مرسته وکړي او د انجونو اولياء دي له اجباري، کم عمره، بدلو ودونو او د جنس په بدل کې د ښځو له ورکولو څخه له ګواښونکو او ناوړ پايلو څخه چې د ښځو د حقوقو په اړه موجودي وي، له هغو څخه خبر کړي (عدالت چکي، ۱۳۹۸، ۱۱۳).

۲. د ښځو د حقوقو په تامين کې د نه لاسرسي د عواملو په له منځه وړلو کې د سيمي د مشرانو او سپين ږيرو رول؛

د سيمي مشران او سپين ږيري د ښځو و حقوقو ته د نه لاسرسي په له منځه وړلو يا کمولو کې ډېر رول لري. هغوی لوړو ظرفيتو او شته تجربو ته په کتو کولای سي چې په دې برخه کې برنامه جوړه کړي او د کورنيو په استحکام او د هغوی د اختلافاتو په حل کې اغېزمن رول ولوبوي، ځکه خلک مشرانو او سپين ږيرو ته په درناوي قائل دي، او د هغوي خبره په سر او سترگو اوري. تجربې ښيي چې هر کله يو څوک و غواړي خپله لور کوژدنه کړي يا ئې واده کړي، يو سپين ږيري ته ورځي او مشوره ور څخه اخلي. له همدې امله سپين ږيري له خپل مقام څخه په ګټه اخیستنه کولای سي چې د اجباري وادونو، د کم عمري انجونو وادونه، بدل د جنس په بدل کې له واده او نورو ناوړه د شرعي او عقل خلاف دودونه چې د ښځو د حقوقو د نه لاسرسي عامل کيږي، مخنيوي وکړي. د داسي دودونو په اجراء کې خلکو ته د هغه ناوړه پېښي بيان کړي (عدالت چکي، ۱۳۹۸، ۱۱۲).

۳. د بنځو د حقوقو په تامین او د بنځو و حقوقو ته د نه لاسرسي عواملو په لمنځه وړلو کې د ټولو خلکو رول؛ د ټولني هر فرد نالوستي، کم لوستي، لوستي، تعليم کړي، تحصيل کړي، متخصص، کارپوه، کارگر، کارمند، آمر، د ټولنيزو مقام لرونکي، متنفذ، رهبر او ټول د بنځو د حقوقو په وړاندې اياني، انساني او اخلاقي مکلفيت لري. بنځي ته په ټولو چارو او انساني ارزښتونو کې له سړيو سره د برابر انسان په توګه درناوی وکړي، حقوق ئې رعایت کړي او هغوی ته له ازار او ضرر رسولو څخه په جدي توګه ډډه وکړي، ځکه د بنځي په نه شتون سره د زړه تسکين له منځه ځي او د کورنۍ د لمنځه تللو باعث ګرځي (عدالت چکي، ۱۳۹۸، ۱۱۳).

پایله

په دې باندې ټول پوهیرو چې بنځه د ټولني د ملا تیر حسابیږي، او دا هم منلې خبره ده چې بنځه د انساني ټولني بنسټ بلل کېدای سي، دا په دې چې بنځه هم مور ده، هم مېرمن ده، هم خور ده، هم لور ده او په ټوله کې د توکمونو (نسلونو) روزونکې او پالونکې ده. له بده مرغه په انساني ټولنه کې یو شمېر وګړي د ټولني د سرطاني غرو په حیث د نورو حقوقو او امتیازاتو ته درناوی نه کوي، که هغه اساسي حقوق وي او که اکنسایي. د دې څېړني په تر سره کولو سره دا وموندل سوه چې بنځي د ټولني د یو زیان لیدونکي قشر په صفت تر ډېره پوري خپلو اساسي حقوقو ته پوره لاسرسی نه لري او په ځینو حالاتو کې حتی د خپلو اساسي حقوقو څخه بې خبره وي. زموږ د ګران هیواد افغانستان د ټولني د بیسوادۍ لوړه کچه او ناوړه دودونه د دې باعث ګرځیدلي تر څو بنځي په زیاتره حالاتو کې د خپلو اساسي حقوقو لکه (د ژوند کولو حق، د تعلیم حق، د شکنجې او اذیت څخه د مصونیت حق، د بیان د ازادۍ حق، صحی خدماتو ته د لاسرسي حق او د ملکیت درلودلو حق) څخه بې برخي او حتی بې خبره پاته دي.

په دغه څېړني سره ټولو هغو ستونزو او مشکلاتو ته د حل لاره پیدا سوې ده چې د بنځو حقوقو و اساسي حقوقو ته په لاسرسي کې رول درلودی او د دې ترڅنګ د بنځو و اساسي حقوقو ته د لاسرسي کچه معلومه سوې ده، چې په کندهارۍ ټولنه کې تقریباً ۴۷ سلنه بنځي اساسي حقوقو ته لاسرسی لري، ۵۳ سلنه بنځي خپلو اساسي حقوقو ته لاسرسی نه لري. په دې څېړنه کې هغه لاملونه چې د دې باعث ګرځیدلي دي چې بنځي د خپلو حقوقو څخه د ګټې پورته کولو څخه محرومي او حتی بې خبره کړي، پلټل سوي دي.

ماخذونه

قران کریم

البخاري، ابي عبدالله محمد بن اسماعيل، پښاور پاکستان پخوانۍ کتاب خانه.

عدالتخوا، عبدالقادر، (۱۳۹۵ل). کورني حقوق، انتشارت مستقبل کابل.

عدالتخوا، عبدالقادر، (۱۳۷۴ل). حقوق زوجه در برابر شوهر، اثر ترفيع علمي، پوهندوی کابل: پوهنځي حقوق او سياسي علوم

تهانوي، اشرف علي، (۱۳۸۱ل). ازدواج اسلامي، ژباړه محمد ابراهيم دامني، دوهم چاپ، پشاور، انتشارات د کتاب.

شيخ احمدي، عبدالصير، (۱۳۹۲ل). مهر او نفقه، دريم چاپ، انتشارات نعياني.

سعید، احمد رشاد، (دسمبر 29، 2018). په اسلام کې د بنځو حقوق، نن ټکی اسيا.

- د افغانستان اسلامي جمهوري دولت اساسي قانون (۱۳۹۲). ۸۱۸ رسمي جريده.
- د افغانستان اسلامي جمهوري دولت مدني قانون (۱۳۵۵). ۳۵۳ رسمي جريده.
- د حقوقي مساعدت د تنظيم مقرره، (۱۳۹۸ل)، (۱۳۵۵ل). رسمي جريده، ۳ ماده، ۹ فقره.
- د بنځو په وړاندي د تاوتريخوالي قانون شرحه (۱۳۹۸). کابل چکي د عدالت دفتر.

Level and Quality of Women's Access to Basic Rights in Kandahar

Naweedu-ur-Rahman Sarwari and Aabid-ur-Rahman Habibi

Abstract

Women, like men, have basic rights. Islamic Sharia, national laws and international declarations recognize the fundamental rights of women. Unfortunately, the level of knowledge in Afghanistan, especially in Kandahar, is low and that is why most women are deprived of their basic rights. They cannot exercise their rights easily. The aim of this study is to understand why women are deprived of their rights, what are the obstacles to these rights and how women can exercise their rights. That is to say, the aim of this study is to recognize the fundamental rights of women, clarify the role of women in society, identify obstacles that women do not have access to their rights in Kandahar province and how to remove these obstacles. This research is both library and field. 350 questionnaires have been distributed and the affairs of relevant organs such as the Women's Affairs Department, courts, Attorney's Office, prison, Justice Department, National Security Department, Security Room, media, Education Department and Chamber of commerce have been observed. In this study, the basic rights of women and their access to them have been found, as well as information about the obstacles to women's access to fundamental rights.

Keywords: Basic Rights, Women, Kandahar, Rights Access, Rights Abuse

په کندهار ولایت کې د USAID د مرستو اغېز

صبغت الله مسرور

د ملالی لورپو زده کړو مؤسسې د کیفیت تضمین او لورپو امر

samasroor73@gmail.com

۰۷۴۸۷۹۰۰۳۲ / ۰۷۰۷۸۸۵۶۵۳

لنډيز

بهرنۍ مرستې په کلي ډول د واقعي او يا مطالباتي منابعو له انتقال څخه چې د هېواد، نړۍ وال سازمان او يا هم د هېواد اړوند نړۍ وال سازمان څخه بل هېواد ته ولېږدول شي بهرنۍ مرستې بلل کېږي. د مرستندويه ادارو له جملې څخه USAID په ټول هېواد کې په کرنه، ظرفيت لوړونه، اقتصاد، ډيموکراسۍ، جنډر، زده کړه، روغتيا، ثبات او نورو بېلابېلو برخو کې په بېلابېلو ډولونو مرستې کوي؛ په پورته ذکر شوو برخو کې USAID په کندهار ولايت کې هم مرستې کوي او يادې مرستې په کندهار ولايت کې په ځېنو برخو کې مثبتې خو په زياته کچه منفي پايلې هم له ځان سره لري. محمد بشير دوديال د افغانستان سره د مرستو ۱۳ کلنه تجربه، د افغانستان د څېړنې او ارزونې ادارې د الف څخه تر يا د افغانستان سره د مرستو لارښود او د افغانستان سره د بهرنيو مرستو د اغېز پلټونکې (سيگار) او د دې ترڅنگ ځينې نور مستند راپورونه پر دې معترف دي، چې په افغانستان کې د USAID د امريکا متحده ايالاتو نړۍ واله پرمختيايي ادارې ترسره شوې/کيدونکې مرستې تر ډيره ضايع دي. په کندهار ولايت کې د امريکا متحده ايالاتو نړۍ والې پراختيايي ادارې USAID د مرستو اغېز تر عنوان لاندې دغه څېړنيزه مقاله، چې د کتابتوني، ساحوي او مصاحبه وي ميتودونو څخه په کې استفاده شوې؛ په دې موخه چې په کندهار ولايت کې د USAID د مرستو د اغېز په اړه څېړنه وشي ترتيب شوې. مخکې داسې انگيرل کېده چې په کندهار ولايت کې د USAID له خوا کېدونکي مرستې تر ډيره اغېزمنې او گټورې دي مگر د څېړنې په نتيجه کې جوته سوه چې يادې مرستې د گټو ترڅنگ خورا زياتې منفي اغيزې هم لرلي دي.

کلیدي لغتونه: کندهار ولايت، USAID، مرستې، اغېز

پېژندنه (Introduction)**د مسألې بيان**

د افغانستان د لنډمهالې ادارې بهير چې په 2001 کال کې د بن د پرېکړو په بنسټ تعين شوي وو، د يوې اوږدې مودې پراختيايي چوکاټ په لور چې د افغانستان په تړونليک او د افغانستان د ملي پراختيا د ستراتيژۍ په پراختيايي بهير کې په ډاګه شوی و، ګام ږدي، په دغه وخت کې افغانستان د ناکرارو له سختو ګواښونو، تړياک او په ملي کچه له ناخوښيو سره مخ دی. د دغو ګواښونو د مقابلې لپاره لنډمهالو ګامونو ته اړتيا ده. پداسې حال کې چې، دا حل د اوږدمهالې لارې د پراخو اصلاحاتو او د يوه ځواکمن دولت د جوړولو لپاره دي. په هر حال، د نړيوالو مرستو او دولت جوړونې تر منځ اړيکې پېچلي دي ځکه چې لنډمهاله ګامونه او همداشان دېرو بهرنيو مرستو باندې اکتفاء کول د دولت جوړونې د اوږدمهالو بهيرونو پرمختګونو د خنډ لامل کېدای شي. د مرستو دا لنډمهاله بهير د پرمختيا له اوږدمهالو ګامونو سره له يوې خوالنډمهاله پرمختګ او له بلې خوا په مرستو اکتفاء کول د "دولت په جوړونه کې د تناقض لامل کېږي (AREU، ۱۳۹۴).

د امريکا متحده ايالاتو افغانستان ته له راتګ وروسته له افغانستان سره د دوامداره امنيت، دموکراسۍ او پرله پسې ارامي او سياسي ثبات راوستلو په موخه د افغانستان سره د ستراتيژيکې همکارۍ هوکړه ليک وکړ تر څو له يوې خوا افغانستان د خپلو سياسي ګټو د يو مطلوب ځای په حيث وکاروي او له بلې خوا د امريکا ملي او دايمي ګټې وساتلی شي، نو امريکا هم د دغه موخو د غوره او ښه تحقق لپاره افغان ولس ته د بېلابېلو پراختيايي او پرمختيايي پروژو په تدوين او تطبيق سره غوښتل تر څو خپل ځان سوله سات او د ملي ګټو ساتونکې وښيي نو په دې اساس يې د خپلو مرستو لپاره بيلابيلې ادارې او ارګانونه رامنځ ته کړل (ارزو، ۱۳۸۹).

(USAID) په هيواد کې د ايجاد سره سم په فعاليت پيل وکړ او په بيلابيلو برخو کې يې پروژې او مرستې ترسره کړې، دا چې هيواد د څو لسيزو جګړو په درشل کې و، نو طبعاً د هيواد تعليمي کچه په ټيټه سطحه کې وه، د هيواد په سطحه د ټيټ علمي ثقافت شته والی د دې باعث شو، چې د (USAID) د مرستو تر شاه له پټو اسرارو عامه ذهنيت ناخبره پاتې شي، د خلکو او ټولني له همدې نابينا ذهنيت څخه په استفادې (USAID) خپلې مرستې په پراخه کچه ترسره کړې، په داسې حال کې چې د (USAID) د مرستو ترشا له پټو اسرارو خلک او عامه فکري جوړښت نا خبره و، دا او دې ته ورته ستونزو د پوهاوي په موخه دا څېړنيزه مقاله ليکل شوي.

د څېړنې اهميت

اوسمهال په کندهار ولايت کې په زيات تعداد مرستندوي ارګانونه په مستقيم او غير مستقيم ډول د مرستو په تر سره کولو کې ونډه اخلي، نو دا چې په دې مرستو کې (USAID) څومره ونډه لري، او دا ارګان يا اداره په دغه مرستو کې څومره مهمه او څه اغېز لري تر لنډ بحث لاندې ونيسو، له بلې خوا دا اداره په زياتو برخو کې لکه صحت، لوړې زده کړې، برينسنا، جنډر، ډيموکراسي، کرهڼه، اقتصاد، امنيت، ښارجوړونه، ظرفيت لوړونه، زده کړه کې تر سره کوونکې پروژې تمويلوي او يابې خپله اجراء کوي، نو په دې اساس د دې ارګان مطالعه او څېړنه د زيات اهميت څخه برخوداره ده، چې پورته اړخونه د موضوع اهميت رانغاړي.

د څېړنې موخي

- په کندهار ولايت کې د (USAID) د مرستو د اغيز معلومول.
- په کندهار ولايت کې د (USAID) د مرستو څخه د خلکو د رضایت معلومول.
- هغه برخې معلومول چې (USAID) په مرستو کې اولويت ورکوي.

د څېړنې اصلي فرضیه

داسې ګمان کېږي چې په کندهار ولایت کې په تر سره کېدونکو مرستو او د مرستو په ساحو باندې د (USAID) مرستې اغېزه لري.

پوښتنه

- آیا، په کندهار ولایت کې په تر سره کېدونکو مرستو کې د USAID مرستندویه اداره اغېزه لري؟
- آیا، په کندهار ولایت کې د USAID له مرستو څخه خلک راضي دي؟
- USAID په کندهار ولایت کې په کومو برخو کې مرسته کوي؟

تیرو اثارو نه لنډه کتنه (Literature Review)

په ۱۳۹۱ هـ کال کې محمد بشیر دوديال د افغانستان یوه لنډه دیارلس کلنه تجربه تر عنوان لاندې یوه څېړنه تر سره کړې، چې په دې څېړنه کې د بهرنیو مرستو پېژندنه او تگلاره واضح شوې. په تیرو ۱۳ کالو کې د امریکا د متحده ایالاتو د مرستو یوه لنډه څېړنه او ارزونه واضح سوي.

د افغانستان د څېړنې او ارزونې ادارې په (۱۳۹۴) هـ کال (د الف څخه تر یا د افغانستان لپاره مرستندوی لارښود) تر عنوان لاندې، همدارنگه په (۱۳۸۶) هـ کال (د دولت ته مرسته؟) په افغانستان کې نړیوالې مرستې او د دولت جوړونې توپيرونه تر عنوانو لاندې دوې څېړنې تر سره کړې، چې په دې څېړنو کې مرستندویه ارګانونه پېژندل سوي، په افغانستان کې د USAID د مرستو تاریخي سیر او نور بیان سوي دي.

د افغانستان د بیا رغونې لپاره ځانګړې عمومي پلټونکي په (۲۰۱۵) ز کال کې د متحده ایالاتو ګانګرس ته درې میاشتني رپوټ وړاندې کړ. دا څېړنیز راپور خپله د امریکا د متحده ایالاتو په تر سره کېدونکو مرستو او د دې مرستو د اغېزمنتیا په اړه جوړ شوې دی. په دې څېړنه کې سیګار خپله د USAID مرستې او کومکونه تر ډیر ضایع بولي، او وایي چې یادې مرستې په دوبي او نورو ځایونو کې خوندي شوې، او له ۱۷ میلیارده ډالره مرستو څخه یې یوازې ۲۳ فیصده د دولت د مالي پالیسۍ مطابق عملي شوې دي.

د څېړنې مقالې مېتودولوژي Research Methodology

په کندهار ولایت کې د (USAID) د مرستو اغېز تر عنوان لاندې دا څېړنه په کندهار ولایت کې تر سره سوېده. نوموړې څېړنه کمي خو اساسي برخه یې کيفي څېړنه تشکیلوي، چې د سرته رسولو لپاره یې له کتابخانه اي روش، ساحوي روش او ترڅنګ یې له مصاحبوي تحلیلي روش څخه په کې استفاده شوي ده.

د څېړنې نفوس د (USAID) له مرستو مستفد کېدونکي ۵۰۰ داسې وګړي ټاکل شوي و، چې د یادې نړیوالې مؤسسې د مرسته ورکونکو ۸ ریاستونو سره یې اړیکي درلودي، یاد ټاکل شوي نفوس څخه ۱۰۰ تنه د سهمي نمونه اخیستنې میتود له مخې ټاکلي شوي دي، ځکه په کندهار ولایت کې د یادې نړیوالې مؤسسې مرستې پراخه ساحه په برکې نیسي، په نفوس کې د شریک خاصیت له وجهې او د څېړنې د نفوس د ډېر پراخوالي له وجهې د نمونې ټولونې له یاد میتود څخه استفاده کېږي، تر څو د نفوس لپاره مستنده پایله ورکړي. هغه مهمې برخې او ارګانونه چې یاده مؤسسه ورسره په بیلابیلو بڼو مرستې کوي، د ټول نفوس په استازیتوب ټاکل شوي، چې له دوی څخه، معارف، مهاجرینو ریاست، بریښنا ریاست، ښځو چارو ریاست، روغتیا ریاست، شهیدانو او معلولینو چارو ریاستونه او د دوي مراجعین د نمونې لپاره ټاکل شوي دي. د دې ترڅنګ په پورته ریاستونو کې د هر ریاست له رئیس یا اړوند مسؤل سره هم مرکه شوي.


په څېړنه کې د پوښتنلیک، مصاحبو او مخامخ بحثونو او تبصرو له لارې معلومات راټول شوي او تحلیل شوي دي. د دغه څېړنې د سرته رسولو لپاره اعداد، ارقام او معلومات له معتبرو کتابونو، معتبرو ویب ساینونو، معتبرو ژورنالونو، مجلو او مقالو څخه راټول، او همدارنګه د (USAID) د في الحال کارمندانو سره له مرکو، لیدنو او کتنو او عامه خلکو څخه د پوښتنلیک په مټ تر لاسه شوي دي. راټول شوي اعداد او ارقام، د مایکروسافټ ایکسل پروګرام په واسطه تحلیل شوي دي، اعداد او ارقام په ګرافونو او جدولونو کې په منظم ډول سره ښودل شوي دي.

د څېړنیزې مقالې له سرته رسیدلو وروسته به هغه معلومات چې د معلوماتو شریکونکو یا د څېړنې هدف شوو کسانو په دې موخه شریک کړي وي، تر څو د دوی شخصي ژوند، شخصیت او کورني ژوند ته کومه ستونزه ایجاد نه کړي محرم ساتل کېږي. په پوښتنلیک کې د ځوابونکو هويت خوندي او د هیڅ ستونزې د ایجاد باعث نه کېږي، د څېړنې موضوع انساني، اخلاقي او دیني ارزښتونو ته په درناوي سره څېړل سوې ده چې د ټولو دخیلو اړخونو ټول حقوق خوندي دي.

نتایج او مباحثه (Results & Discussion)

په کندهار ولایت کې د امریکا متحده ایالاتو د نړیوالې پراختیایي ادارې (USAID) د مرستو د اغیز تر عنوان لاندې دا څېړنه چې یوه برخه د پټا یې د پوښتنلیک له لارې راټوله شوه او بله برخه یې د مرکو له لارې راټوله شوې، د معلوماتو تحلیل د ټولنې او خلکو د معلوماتو، شته حقایقو او واقعیتونو په استناد تر سره سوي، ذکر شوي نتایج د معتبرو او ارزښتمنو منابعو په استناد او د پوښتنلیک په مرسته د څېړونکې په واسطه د راټولې شوې لومړنۍ د پټا مطابق لاس ته راغلي، یاده د پټا په لاندې شکل په چارټونو او ګرافونو کې په تحلیلي شکل سره لیکل شوي او ځای په ځای شوي.

اوله برخه: د هو او نه پوښتنو تحلیل



لومړۍ چارټ (د هو او نه پوښتنو تحلیلي بڼه)

اول چارټ لومړي پوښتنه

دا چې پوښتنلیک په ریاستونو او نورو اکاډمیکو ځایونو کې ویشل سوی، او تر ډیره ډاکسان داسی کسان وو، چې (USAID) سره مخکې له مخکې بلد او د دوي مرستې او کومکونه یې په پراخه توګه لیدلی و، نو په دې اساس په دې برخه کې لومړی پوښتنه په هدف شویو اشخاصو کې اکثریت په هو سره ځواب کړې ده.

په دې پوښتنه کې دوي برخی شتون لری، اوله برخه یې چې په شین رنگ معلومېږی، ۹۱ کسه تشکیلوي چې د (USAID) اداره پیژني. دوي هغه کسان وو، چې تر ډیره د (USAID) د مرستو څخه په مستقیم او یا هم غیر مستقیم ډول اغېزمن ول، او په یوه نه یوه طریقه دوي ته د (USAID) مرستې یا یې د مرستو تاثیر رسیدلی وو. له بلې خوا دي کسانو کې اکثریت لوستی و، نو په دې اساس یې د هو ځواب انتخاب کړی دی.

د چارټ په دوهمه برخه کې چې په نارنجي رنگ سره معلومېږی ۹ کسه تشکیلوي د هغو افرادو شمېر ښیې، چې (USAID) نه پیژنی او نه دي کسانو تر اوسه د (USAID) د کومې پروژې او یا هم د کومې مرستې نوم اوریدلی وو، پاتې دي نه وي چې یاد کسان نه یوازی غیر اکاډمیک بلکې اکاډمیک خلک هم په کې شامل و، خو دوی بیا هم تر دي دمه (USAID) او یا هم د دې ادارې په اړوند څه نه وو اوریدلی.

لومړی چارټ دوهمه پوښتنه

د چارټ د دوهمې پوښتنې اړوند ځواب کې بیا هم دوه ځوابه (هو، نه) دي د دې سوال په ځواب کې لومړی ډول خلک په شنه رنگ ښودل شوي ۲۴ کسه، دا خلک د هغه کسانو شمیره ده، چې په کندهار ولایت کې د (USAID) مرستې اغېزمنی بولي، له پراخ تحلیل وروسته موندل کېږی، چې دا ډله خلک معمولا داسی کسان دي چې دوي د همدې مؤسسې مرستې تر لاسه کړي او یا هم د خپلو معلوماتو پر بنسټ دا مرستې د هیواد د پرمختیا لپاره ګټورې بولي، او ښیې چې مرسته په حقیقت کې د عامه اولس لپاره مفت شی ده، که چېرې دا مرسته په پراختیا یې برخو کې ولګول سي نو خامخا به مثبت اغېز ولري، په تیره بیا د یو داسی هیواد لپاره چې له مالي اړخه تر ډېره په بهرنیو مرستو ولاړ وي.

د چارټ دوهمې پوښتنې دوهمه برخه اشخاص ۷۶ کسه د هغو اشخاصو څخه دي چې د (USAID) مرستې او پروژې د کندهار ولایت لپاره ګټورې نه بولي، دوي دغه مرستو ته د شک په نظر ګوری او د دوي په آند چې دا مرستې په هیواد کې د پلان شوو اهدافو لپاره تر سره کېږي، او د هیواد اوسیمي لپاره اوږد مهاله ګټه نه لري یا هم شخصي جیبونو ته ځي.

لومړی چارټ درېیمه پوښتنه

په چارټ کې د دریمې پوښتنې په ځواب کې لیدل کېږی، چې په کندهار ولایت کې د (USAID) له مرستو څخه د کندهار ولایت اکثریت خلک نه دي راضي، معلومېږي چې ۵۴ کسه د (USAID) له مرستو څخه ناخوښ دي، ځکه یادي مرستې د هیواد په سیاسي موقف کې د ورسته پاتې والي، شخصي جیبو ته تلل، یوازی په تشریفاتو کارونو کې لګول، بنسټیزو کارونو او پروژو ته پکې تر ډېره توجه نه کیدل، په پراخه اندازه د اداري فساد د رامنځ ته کېدلو لامل، له خپلي تگلاري څخه په استفادې سره د هیواد او سیمې اولیت ته نه کتل، بلکې د یادې ادارې د خوښي مطابق ساحه او برخه کې عملي او تطبیق کېږي.

په چارټ کې شین رنگ ۴۶ کسه د (USAID) له مرستو څخه راضي دي، د دوی په آند د کندهار ولایت اوسني حالت ته په کتو سره بهرنی مرستې د کندهار ولایت لپاره ګټورې بولي، بالخصوص هغه وخت چې بلاعوضه شکل ولري، نو دوي حق لري چې د خپلو طرحو مطابق یې تر سره کړي او هغه ساحې او سیمې چې دوي ته مهمې ښکاري خپلي مرستې دي په کې ترسره کړي، بیا

خاصاً په یو داسې جنگ خپلې هیواد کې چې له مالي لحاظه تر ډیره په بهرنیو مرستو متکی وي، نو په یادو دلایلو دوي د یادې مؤسسې له مرستو څخه خپل رضایت نښې.

لومړۍ چارټ څلورمه پوښتنه

د چارټ څلورمه ګڼګوري د (USAID) د مرستو ګټور توب او نه ګټور توب نښې، دا چې همدغه یوه تشریحي او تحلیلي پوښتنه وه نو ځواب یې د اکثریت په آند د (USAID) د مرستو او پروژو ګټور توب وو.

پورته ګڼګوري پوښتنه کې ۲۵ کسه په کندهار ولایت کې دهغه کسانو شمېر نښې، چې د (USAID) مرستې او پروژې د کندهار ولایت لپاره موثري او ګټور بولي، دوی په دې دلیل چې (USAID) له پخوا د هیواد او سیمې په سطحه مرستې او پرمختیایي پروژې عملي کوي او دا پروژې تر ډیره د عمومي ګټې او ارزښتونو لپاره په کار اچول شوي دي او منفعت یې عامه دي، همداراز د دې مرستو په وسیله ځواني طبقې ته د کار زمېنه مساعده کيږي.

نارنجي رنگ ۷۵ کسه په کندهار ولایت کې دهغه کسانو شمېر نښې، چې د (USAID) مرستې او پروژې د کندهار ولایت لپاره موثري او ګټوري نه بولي، دوي په دې دلیل، چې یادې مرستې لکه څرنګه چې له ابتداء څخه په کوم فنډ او سرمایه گذاري سره ورکول کېږي، چې تر ډیره په غیر عادلانه ډول تطبیقېږي.

لومړۍ چارټ پنځمه پوښتنه

ګراف نښې چې په کندهار ولایت کې څومره کسان د (USAID) مرستې او پروژې د پرمختګ منبع بولي؟ د چارټ شین رنگ چې ۱۵ کسه نښې، دهغه کسانو شمېر دی، چې د کندهار ولایت لپاره د (USAID) مرستې مثبتې او اغېزمنې او د پرمختګ د یوې مهمې سرچینې په ډول ارزوي، ځکه یادې مرستې که په هر ډګر کې چې وي د کندهارولایت په څېر یو وروسته پاتې ولایت لپاره په هغه صورت کې ډیرې اغېزمنې دي، چې د همدې وروسته پاتې ولایت اولویت ته په کتو سره اړمنو ساحو کې تطبیق شي.

په ګراف کې ۸۵ کسه په کندهار ولایت کې د هغو کسانو شمېر نښې، چې د (USAID) مرستې او پروژې د کندهار ولایت لپاره موثري اغېزمنې او د پرمختګ د منبع په حیث نه ارزوي، ځکه یادې مؤسسې د خپلو مرستو په تطبیق کې ټولنیز اولویت په نظر کې نه دی نیولی، مرستې د خپلې پالیسي مطابق تطبیقوي، د ولس ستونزې یې نه دي درک کړي، که چېرې دوی له ټولنې درک او پوهه ونه لري، د خپلې خوښې مرستې او پروژې یې ممکن له تطبیق وروسته منفي پایلې ولري.

لومړۍ چارټ شپږمه پوښتنه


د چارټ شپږمه ګڼګوري پوښتنه واضح کوي، چې اوسمهال په کندهار ولایت کې څومره کسان غواړي تر څو (USAID) په راتلونکې کې هم له افغانستان سره خپلو مرستو او پرمختیایي پروژو ته دوام ورکړي؟

د ګراف د نښې پوښتنې د ځواب ۱۳ کسه د هغو کسانو شمېر نښې، چې غواړي (USAID) هم د راتلونکې لپاره له کندهار ولایت سره مرستو ته ادامه ورکړي، د دوي په وینا چې یاده مؤسسه باید د راتلونکې لپاره خپلې مرستې د افغانستان د مالي پالیسي مطابق تطبیق کړي او د کندهار ولایت سره په هغو برخو کې، چې اړتیا یې جدي وي مرستې وکړي او د سیمې په ملي ارزښتونو کې دي له هر ډول مداخلې لاس واخلي، داسې مرستې دي وکړي چې د هیواد او عامه ولس په ګټه وي، ځکه اوسمهال د هیواد اقتصاد په بحراني حالت کې دي او بهرنیو مرستو ته جدي اړتیا ده، تر څنګ یې هغه د پرمختګونو پروسې چې د دوي په مالي مرستو ولاړې

دي، په نه شتون سره به له سقوط سره مخ شي، همداراز دا مرستې بايد د يوي سالمې طرحې، پلان او پالیسي مطابق د هیواد اړتیاوو او اولیتونو ته په کتو تر سره تطبیق شي.

د چارټ نارنجي رنگ چې ۸۷ کسه نښي، د هغه کسانو شمېر دی، چې نه غواړي (USAID) په راتلونکې کې له کندهار ولایت سره مرستې وکړي، ځکه (USAID) د هغه مرستو، چې په هیواد کې یې سرته رسوي، دوه برابره او یا هم درې برابره د پردې تر شاه ګټه وړي. په دري ژبه کې یو متل دي وايي: ((کسی که علف مېته، هدف مېته)) نو د دې مؤسسې هم له خپلو اهدافو خالي نه دي او نه دومره خیرخواه دي، چې غواړي له یو اسلامي هیواد سره دي د بشریت او انساني همکارۍ په موخه مرستې تر سره کړي، همداراز د دوي اکثریت پروژې زیربنایي خاصیت هم نه لري.

دوهمه برخه: د څلور ځوابه پوښتنو تحلیلي چارټ



دوهم چارټ: د څلور ځوابه پوښتنو تحلیلي بڼه

دوهم چارټ لومړۍ پوښتنه

په دوهم چارټ کې د لومړۍ پوښتنې په ځواب کې لیدل کېږي، چې په کندهار ولایت کې د پراختیا او مرستو په برخه کې د (USAID) د رول اړوند تر ټولو ډیره انتخاب شوي فیصدي (۵۰٪) ده، چې ۳۵ کسانو ټاکلي ده او ۲۰ کسه په دې نظر دي چې د (USAID) مرستې په کندهار ولایت کې په کېدونکو مرستو کې (۷۵٪) رول لري. په ګراف کې تر ټولو کمه انتخاب شوي د فیصدي برخه (۱۰٪) دي چې تر ټولو کمو کسانو ټاکلي ده، ځکه د دوی په آند د یادې مؤسسې مرستې په سیمه ایزه سطحه په پراختیا او توسعه کې ډیر رول نه لري او نه د دوي مرستې له پوره اغېز څخه برخمنې دي.

دوهم چارټ دوهمه پوښتنه

په دوهم چارټ د دوهمې پوښتنې په ځواب کې لیدل کېږي، چې عامه خلګ د (USAID) مرستې څه ډول ارزوي؟ له دي مرستو څخه د ټولني د عامه طبقې رضایت څومره دي؟ د چارټ د دوهمې کټګوري ژېړ رنگ چې ۲۶ کسانو ځواب کړی، د (USAID)

مرستې په ټولېز ډول ښې ارزولې دي، ځکه ياده مؤسسه له افغانستان سره له ۲۰۰۱ م کال را وروسته د خپلو مرستو او پرمختيايي پروژو د تطبيق لپاره هلې ځلې کوي.

دوهمه کټگوري څېر رنگ ۲۰ کسانو ټاکلې، چې يادې مرستې په متوسط ډول ارزوي. د کندهار ولايت په څېر د يو وروسته پاتې ولايت په حيث چې مالي امکانات په لاس کې ونه لري، دا مرستې بلاعوضه شکل لري، نو تر يو بريده د سيمې او ولايت په گټه دي. دوهمه کټگوري نارنجي رنگ چې ۳۵ کسه ځوابونکي لري؛ د دې پوښتنې ځوابونکي تر ټولو لوړه شمېره خلک دي، دوي په دې آند دي چې د (USAID) مرستې د کندهار ولايت او سيمې په گټه نه بلکې په زيان دي، ځکه چې دا مرستې چې تمويلي اداره يې (USAID) ده، په نړيواله کچه د خاصو خصوصي او د پردې تر شا د پټو اهدافو درلودونکې ده، چې له بشریت سره د مرستې هنگامه او په نړيواله کچه د فقر او غربت ختمول هسي يو لباسي ليرليد دی، چې دوي د ځان لپاره ټاکلې، ځکه د معاصر غربي استعمار تر ټولو مهم نړيوال مرستندوی مؤسسات دي، چې هيوادونه اړ کوي تر څوله مالي لحاظه په ځان بسياينه ونه لري، او له يو اړخه د دوي تر اغېز لاندې راشي، دوي خپل دا قوت يعني پيسې او مرستې د نورو هيوادونو د مستعمره کولو او تر کنترول لاندې راوستلو لپاره کوي، همداراز دوي داهم زياتول، چې امريکا د (USAID) ادارې له خوا په افغانستان کې مرستې د خپلو باثباته گټو لپاره کوي، ځکه دوي نه غواړي چې په اسيا کې د يو معياري ستراتيژيک موقعيت لرونکې سيمه له لاسه ورکړي.


دوهم چارټ دريمه پوښتنه

دوهم چارټ دريمه کټگوري پوښتنه په کندهار ولايت کې د (USAID) له مرستو څخه عام ولس ته رسيدلې گټې ارقام ښيي. دريمه کټگوري ژېر رنگ ۲۶ کسان په دې باور دي، چې د (USAID) له مرستو څخه ولس ته ډيره گټه رسيدلې ده؛ دوي په دې دليل چې د مرستو او پروژو اکثريت گټه اخيستونکې د ټولنې عادي طبقه وي، ځکه د ټولنې شتمنه طبقه هسي هم تر يو حده د ژوند ممکنه سهولتونه لري، خو د ټولنې غريبه طبقه دې ډول مرستو ته ډير اړ ليدل کېږي.

دريمه کټگوري څېر رنگ ۳۸ کسانو ځواب کړې، د دوي په آند د (USAID) مرستې د ټولنې د عامې او غريبې طبقې لپاره متوسطي يا يوڅه گټورې بولي، ځکه د (USAID) او نورو بهرنيو اداراتو او موسساتو اکثريت مرستې او پروژې په ټولنه کې د خاصو افرادو جيبو ته ځي، ځکه يادې مرستې او پروژې تر اړمنو پورې تر رسيدلو مخکې لاس په لاس کيږي او يو کمه اندازه مفاد مطلوبو کسانو ته رسېږي.

دريمه کټگوري نارنجي او شين رنگ د (USAID) مرستې د عامې طبقې لپاره په ترتيب سره لږ او هيڅ بولي، تر مطالعې لاندې نفوس څخه يوازي ۳ فيصده يې دا مرستې د ټولنې د بيوزلي طبقې لپاره اغېزمنې نه ارزوي.

دریمه برخه: د USAID د مرستو ساحې
الف: هغه ساحې چې اوسمهال USAID پکښې مرستې کوي




دریم چارټ: د USAID د مرستو ساحې تحلیلي بڼه

دریمه برخه چارټ الف پوښتنه

په دریم چارټ کې له چېبې خوا اوله کټگوري آساني رنگ د (USAID) د مرستو د هغه ساحو ښکارندويي کوي، چې ټاکل شوو اشخاصو له اوسني حالت څخه استنباط کړی دی. په چارټ کې لیدل کېږي چې په دې پوښتنه کې تر ټولو ډیرو (18) کسانو د دیموکراسۍ ساحه انتخاب کړې ده، له چېبې خوا دوهمه کټگوري سور رنگ چې 16 کسانو ټاکلې د جنډر ساحه وه، دا چې دا ساحه د (USAID) د فعالیتونو په نړیواله کچه ساحو کې شامله ساحه ده او دې برخې ته خاصه توجه کوي، تر څو له یوې خوا ښځې له نارینه وو سره څنګ پر څنګ کار وکړي او له بل لوري ښځې تشویقوي ترڅو له خپلو انسان جوړ شویو حقوقو څخه دفاع وکړي. په دې ترتیب له چېبې خوا دریمه کټگوري خړ رنگ 12 کسانو ټاکلې د روغتیا ساحه ده، څلورمه کټگوري نارنجي رنگ 11 کسانو ټاکلې د اقتصاد برخه ده، پنځمه کټگوري بنفش رنگ 10 کسانو ټاکلې د ظرفیت لوړونې برخه ده، شپږمه کټگوري زرغون رنگ 10 کسانو ټاکلې زده کړه ده، اوومه کټگوري او داسې نور... چې هره برخه یې مستنده ده.

باء: هغه ساحې چې USAID باید مرستې پکښې وکړي



دریمه برخه چارټ باء پوښتنه

په دریم چارټ باء برخې کټگوري کې په کندهار ولایت کې د هغو کسانو شمېر څرگندوي، چې له (USAID) څخه غواړي تر څو د کندهار ولایت سره په پورته نښانه شویو برخو او ساحو کې مرستې وکړي.

په چارټ کې زرغون رنگ زده کړه نښي، چې تر نورو ډیرو ۱۹ کسانو ټاکلې، ځکه زموږ د هیواد اصلي ستونزه د تعلیم او پوهې څخه وروسته پاتې والی دی، چې اوسمهال یې اشباع د ټولني ډیری ستونزو ته ممکنه حل دی. د چارټ دوهمې او دریمې کټگوري چې دواړه برخې ۱۸ کسانو ټاکلي په ترتیب سره تیز شین او بنفش رنگونه لري، کرنه او ظرفیت لوړونه نښي، دا ځکه چې افغانستان یو کرنیز هیواد دی او تر ډیره د اوبو له فزیکي ستونزو سره مخ دي، نو اوبو ته د کامل لاسرسی وروسته کولای شو، چې د هیواد اکثریت برخې، چې تر دې دمه شاپی دې زرغوني کړو او له دې لارې د هیواد پایښت باثباته کړي.

په همدې ترتیب په را وروسته کټگوري چې ۱۶ او ۱۲ کسانو ټاکلي د خام خړ او تیز خړ رنگونو درلودونکي دي، چې د روغتیا او زیربنا برخې په برکي نښي، ځکه افغانستان یو اوږدمهالی بدمرغي جگړې ځپلی دی او د دې جگړو قربانیان له معیوبیت او نورو ډول ډول ستونزو سره لاس او گریوان دي. همداراز په هیواد کې زیربنايي کارونو او پروژو په سرته رسولو کې باید ډیره پانگونه وشي، ځکه زیربنا که له یو اړخه باثباته مرسته ده، خو له بل اړخه دا مرستې د کاري فرصتونو د دوامداره پرمختگ او اقتصادي پایښت ضامن دي.

په چارټ کې آسانی او سور رنگ د ډیموکراسۍ او جنډر برخه ۵ کسانو انتخاب کړې، تر څو (USAID) دې په کې مرسته وکړي، ځکه د یو داسې هیواد لپاره چې د نفوس اکثریت یې لومړنیو اړتیاوو ته لاسرسی نه لري، نو په داسې هیواد کې باید د ډیموکراسۍ

او جنډر تر برخې چې (USAID) دي په کې مرستې تر سره کړي مهمه دا ده، چې د سيمې او ټولني اوليتونو ته په کتو په ضروري برخو کې مرستې وکړي.

پايله

افغانستان چې په وچه کې چاپېره او غرنی هيواد دی، د نړۍ د ډيرو لږو پرمختللو هيوادونو څخه شمېرل کېږي. دا چې هيوادونه په يوازي او جلا شکل سره نه شي کولای، خپلي ټولې دندي او فعاليتونه پرمخ يوسي، او خپلي دوامداره پراختيا او پرمختيا ته ادامه ورکړي، نو اړ کېږي، چې نورو هيوادونو، ادارو او سازمانونو ته د همکارۍ په موخه لاس اوږد کړي او مرسته تر لاسه کړي. دا يوازې نه چې د افغانستان سره وروسته تر ۲۰۰۱م کال بهرنۍ مرستې پيل شوي، بلکې افغانستان مخکې تر کورنيو جگړو هم له يو شمېر هيوادونو څخه مرستې تر لاسه کړې وې، اما له ۲۰۰۱م کال څخه راپدېخوا د دغه هيواد سره د بهرنيو مرستو په حجم کې پوره زياتوالی راغلی، خو دا زياتوالی تر ډيره تر ۲۰۱۴م کال پورې و.

له ۲۰۰۲ کال را په دې خوا د امريکا متحده ايالتونو پرمختيايي ادارې په افغانستان کې د پرمختيايي پروگرامونو په برخه کې ۳۱ ميليارده ډالر لگولي دي، د دې پيسو زياته برخه په دې کې بانکې حسابونو ته لويديلی او له افغانستانه بهر کې پرې کورونه اخيستل شوي دي .

په ۱۳۸۸ل کال چې د ۲۰۰۹م کال سره سمون لري د افغانستان د مالي وزارت له خوا د مرسته کونکو د مالي بيا کتنې رپوټ کې راغلی چې له ۲۰۰۲م کال راهيسی له افغانستان سره ۳،۶مليارده ډالره مرسته شويده، چې يوازې ۲۳ په سلو کې (يعنی ۸۲۶ميليونه ډالره) د افغانستان د حکومت له لارې لگول شوي چې د دې پيسو ډيره برخه يې پور وو. پاتې نوري ټول پيسې د بهرنيو هيوادونو له خوا په خپله لگول سوي يعني د افغانستان د کلنۍ بودجې برخه نه وه. له بده مرغه بهرنۍ ټولې مرستې تر اوسه پورې په همدي ډول لگول کېږي (www.pashtovoa.com, 24/9/1398).

د افغانستان د بيارغونې د څار څانگړی امريکايي اداره "سيگار" وايي، امريکا د تيرو ۱۷ کلنو په اوږدو کې د افغانستان ځينو سيمو ته د ثبات راوستو لپاره ميلياردونه ډالره ضايع کړې. د سيگار په وينا افغانستان کې ناسمې تگلارې د دغو ميلياردونو ډالرو د بې ځايه لگيدنی لامل شوي .

رپوټ وايي له طالبانو د پاکو شويو سيمو د بيا رغونې لپاره او جنگ ځپلو لپاره امريکايي چارواکو په تيرو ۱۷ کلونو کې ۷،۴مليارده ډالره لگولي چې په وينا يې هيڅ اغېزه ئې نه ده لرلې. رپوټ زياتوي د دغو پيسو يوه برخه د فاسدو چارواکو جيبونو ته تللې او يوه برخه يې په داسې پروژو لگيدلی چې له گټې اخيستني يې زيانونه ډير دي (www.nunn.asia, 11/8/2014).

ډير خلک په تېره بيا بهرنيان په دې باور دي چې د افغانستان په حکومت کې د مرستو د سمون او انسجام او په سمه توگه د مرستو د لگولو لپاره اړين ظرفيت نشته او د وړتيا دغه تشه به د ادارې فساد لامل شي. په دې کې شک نشته چې د افغانستان په حکومت کې ادري فساد په پراخه کچه ليدل کېږي، خو که چېرې د نړيوالو ادارو او بيا په څانگړې توگه د امريکايي قرارداديانو او نورو غير دولتي مؤسسو کارونو ته څير شو، نو د افغانستان د حکومت په پرتله دوی ډير ملامت دي (www.pashtovoa.com, 24/9/1398).

په پای کې د خپلې فرضيې د ثبوت لپاره د مصاحبو او پوښتنليک له بشپړ تحليل وروسته دي پايلې ته رسېږو، چې په کندهار ولايت کې د (USAID) مرستې او پروژې د مثبت اغېز ترڅنگ له ټولنيز منفي تاثير څخه هم برخورداره دي، او (USAID) په کندهار ولايت کې په کرنه، ظرفيت لوړونه، اقتصاد، ډيموکراسي، جنډر، زده کړه، روغتيا او ثبات په برخو کې بيلابيلې پروژې عملي کړي او تراوسه هم په کندهار ولايت کې د (USAID) ډيرې پروژې فعالې دي، چې د دوي دا مرستې هره يوه په خپله ساحه او محدوده کې د اغېز درلودونکې دي. په پوښتنليک کې راولړ شوي ټولې پوښتنې د چارټونو او ارقامو په اساس تحليل شوي او کتل شوي،

چې مخکې د هرې یوې یادونه مکمله شوې ده، نو په دې اساس د هدف نفوس او مرکه شویو افرادو څخه ټول افراد، دولتي مامورین، محصلین او د رسمي مراجعو کارمندان څخه د ځواب شوي پوښتنلیک استناد د (USAID) مرستې او پروژې د کندهار ولایت سره په ترسره کېدونکو مرستو او پروژو کې کمه اغیزه لری، خو د (USAID) د مرستو ډیره برخه ضایع شوي او د شخصي منافعو لپاره کارول شوي.

اخځلیکونه

الف: پښتو اخځلیکونه

ارزو، دوکتور عبدالغفور، (۱۳۸۹ل)، افغانستان و جامعه ی جهانی، مطبعه بشیر، (مخونه ۲۵۶-۲۵۴) وزارت امور خارجه ی ج-ا-افغانستان.

دوديال، محمد بشیر، (۱۳۹۲ل). د افغانستان یوه لنډه دیارلس کلنه تجربه، (مخونه ۲۲-۱۱) مومند خپرونډویه ټولنه، ننگرهار.

د افغانستان د څېړنې او ارزونې اداره، (۱۳۹۴ل)، د الف څخه تر یا د افغانستان لپاره مرستندوي لارښود، دیارلسمه ګڼه، (مخونه

۶۱-۴) د لاسرسی وړ لینک، <http://areu.org.af/archives/#publication/703?lang=ps>

د افغانستان د څېړنې او ارزونې اداره، (۱۳۸۶ل)، دولت ته مرسته؟ په افغانستان کې نړیوالی مرستې او د دولت جوړونې توپیرونه،

(مخ ۱) د لاسرسی وړ لینک <http://areu.org.af/archives/#publication/1506?lang=ps>

سوېمن منگل، نصرالله. ژباړه: محمد امین، واکمن، (۱۳۸۲ل)، افغانستان، ناپېلتوب او ستر ځواکونه، (مخونه ۲۲۳-۲۲۵) دانش خپرونډویه ټولنه، پېښور.

باء: انګلیسي اخځلیکونه

Singh, Vikram. (2012), Public Administration Dictionary, (40) New Delhi: Avon Printers.

USAID, (2018), Risk Appetite Statment, (4) Published in USAID Official website.

USAID, (2018), (USAID) and Afghanistan, (1-6) Published in USAID Official website.

USAID, (2015-2018), Afghanistan Plan for Transition, (1-30) Published in USAID Official website.

USAID, (2017), Agency Financial Report, (2-6) Published in USAID Official website.

USAID, (2013_2016). Kandahar Helmand Power Project, Published in USAID Official website. Available link <https://www.usaid.gov/news-information/fact-sheets/Kandahar-helmand-power-project-khpp>

USAID, (2013-2015). 10_MW_Kandahar_Solar_Power_Plant, Published in USAID Official website. Available link <https://www.usaid.gov/documents/1871/10-mw-Kandahar-solar-power-plant>

USAID, (2018), Kandahar Food Zone Program (KFZ), Published in USAID Official website. Available link [https://www.\(USAID\).gov/sites/default/files/documents/1871/Kandahar%20Food%20Zone%20Program%20%28KFZ%29.pdf](https://www.(USAID).gov/sites/default/files/documents/1871/Kandahar%20Food%20Zone%20Program%20%28KFZ%29.pdf)

Nunn.asia, (2014). Lastest report of SIGAR about Amirican aids in Afghanistan, published in Nunn.asia Official website Availabale link: <https://www.nunn.asia/25537/%d8%af-%d8%b3%db%8c%da%ab%d8%a7%d8%b1-%d9%88%d8%b1%d9%88%d8%b3%d8%aa%d9%8a-%d8%b1%d9%be%d9%88%d9%bc-%d9%be%d9%87-%d8%a7%d9%81%d8%ba%d8%a7%d9%86%d8%b3%d8%aa%d8%a7%d9%86-%da%a9%db%90-%d8%af-%d8%a7%d9%85/>

Pashtovoa, (1398). How Forgen Aids Emplementing Effctivly, published in Pashtovoa, Official website Availabale link: https://www.pashtovoa.com/amp/conference-about-uni-corruption-in-afghanistan-/5206466.html#aoh=16145790261672&_ct=1614579322319&referrer=https%3A%2F%2Fwww.google.com&_tf=From%20%251%24s

Impact of USAID aids in Kandahar

Sibghatullah Masroor

Quality ensurance department officer

Abstract

Foreign aid is considered to be transferred from a country, international organization or the relevant international organization of the country to another country. From the group of aid agencies, (USAID) contribute to agriculture, capacity building, economy, democracy, gender, education, health and stability and other fields throughout the country. USAID helps in the mentioned areas in Kandahar province and the aid has positive but very negative consequences in some areas of this province. Mohammad Bashir Dudial who has 13 years of experience in aid to Afghanistan, the Afghanistan Research and Evaluation Agency, Assistance Guide to Afghanistan, and the SIGAR, has proven that most of the USAID aids are wasted in Afghanistan. This research paper, titled (The Impact of USAID Assistance in Kandahar Province), is based on field research in which interview method is used. Besides, questionnaires are also distributed to informants to investigate the impact of USAID aid in Kandahar province. Furthermore, interviews are also conducted to collect qualitative data. Previously, it was thought that USAID assistance in Kandahar province was more effective, but the results of the study found that the mentioned aids have more negative effect besides the benefits.

Keywords: Kandahar Province, USAID, Aid, Impacts

سترس مدیریت د روغتیايي کارکوونکو تر منځ: د کرونا په جریان کې د ځان او نورو ساتنه

ډاکټر خلیل احمد کاکړ

د ملالی لوړو زده کړو مؤسسې طب پوهنځي استاد

۰۷۰۳۱۴۰۰۹۴

Khalilahmad01.ka@gmail.com

لنډيز

نړۍ وال روغتیايي سازمان، سترس نړۍ واله ناروغي ياده کړې ده. کاري سترس پر نړۍ والو لگښتونو اثر اچوي او د روغتیا په وړاندې د لوی ګواښ په توګه پېژندل کېږي. ارقام ښيي چې په متحده ایالاتو کې د ۵۴ سلنه ناروغيو لامل سترس دی. په ورته ډول، راپورونه ښيي چې زیاتره رواني ناروغي، ځان وژنه او خیالات یې له سترس څخه راتوکېږي. همدا راز، سترس په نړۍ واله کچه پر روغتیا زیات منفي اثر کوي. ددغه څېړنې هدف د روغتیايي کارکوونکو تر منځ پر سترس مدیریت (هغه زیات شمېر تخنیکونه چې په مرسته یې څوک روغتیايي خدمات په ښه ډول عرضه کولای شي؛ همدا راز هغه تداوي چې څوک یې کوي او هغه بدلونونه چې منځ ته راځي.) واضح کول، په داسې حال کې چې دوی هم د ځان او هم د نورو خیال ساتي. په دغه څېړنیزه مقاله کې له (PRISMA-Preferred Reporting Item for Systematic Reviews) څخه استفاده سوې ده. د PUMED CENTRAL, GOOGLE SCOLAR, MEDICINE او یو شمېر نورو ژورنالونو څخه استفاده سوې ده. له ۲۰۱۶ څخه د ۲۰۲۰ کال تر اګست میاشتي پورې. د منلو او ردولو پروسې پکښې طی سوي دي. د لومړنیو پایلو شمېر ۴۵۱۵ وو. ۲۵۰۰ مشابه مقالې لېږي کړل سوې، ۱۵۷۰ یې وکتل سوې او ۹۳۰ یې پر شرایطو برابرې وختلې. د دوی له منځ څخه ۱۲ مقالې انتخاب سوې. دغو ۱۲ مقالو ټولو له سترس سره تړاو درلود. درې په انگلستان، درې په امریکا، دوې په چین، دوې په ایټالیا او یوه یوه په کاناډا او هند کې لیکل سوې دي. د کووید ۱۹ د اوسنۍ سناریو مطابق، د څېړنې په ډیزاین کې مختلف ګروپونه شامل سوې دي، د نمونې اخیستنې زیاتره تخنیکونه آنلاین ول، مګر د نمونې اندازه د شپږو مقالو تر منځ انتخاب سوې ده. په اخلیکونو کې بېرې، اندېښنې او سترس ته اشاره سوې ده؛ همدا راز د سترس اعراضو لوړ شمېر او د دولت نه همکاري ياده سوې وه. د سترس مدیریت نهه څېړنې په نښه سوي دي او ډېرو لږو یې مکملې موضوع ته انعکاس ورکړی دی. مګر د څېړنیزو او مېتودولوژیکي محدودیتونو له کبله نه سو کولای واحدې پایلې ته ورسېږو. د کووید ۱۹ یې مثاله حالت پر یو شمېر روغتیايي کارکوونکو او د دوی پر شاوخوا نورو کسانو اثر کړی دی. له دوی سره باید په رواني او تعلیمي برخو کې کار وسي، د دولت له خوا یې څارنه او نظارت وسي، ملاتړ یې وسي تر څو د خپلو ځانونو او نورو خیال وساتي.

کلیدي کلمات: روغتیايي کارکوونکي، سترس مدیریت، کاري سترس، کووید ۱۹، د سترس خپوروالی

پېژندنه

د سټرس تاریخچه پېژندنه په ۱۹۳۶ کال د نامتو ساینس پوه هنز سېلې (Hans Selye له خوا پیل سو. ده سټرس هغه غیر صحیح غبرگون یاد کړ چې وجود یې د هر تغیر په وړاندې ښیي. له هماغه وخت راهیسې مختلفو عالمانو سټرس ته مختلف تعریفونه وړاندې کړي دي. د بېلګې په توګه، د انګلیسي ژبې (American Heritage Dictionary سټرس داسې تعریفوي: هغه ذهني مخرب حالت ته ویل کېږي چې د بهرنیو مختلفو اغېزو په نتیجه کې منځ ته راځي او تر څنګ یې فزیکي روغتیا اغېزمنوي، د وینې سټرس لوړوي، د عضلو شخوالي رامنځ ته کوي، د تخریش او د خپګان سبب ګرځي. په ورته ډول، امریکایي رواني ټولني د سټرس درې ډولونه بیان کړي دي: لږ سټرس، منځنی سټرس، زیات سټرس. د دې هر ډول علایم، ځانګړنې، جریان، اغېزې او د علاج کړنچارې یې په ګوته کړي دي [۱-۴].

د سټرس مفهوم په څو عبارتونو سره واضح سوی دی. په انګلیسي کې ورته (stress ویل کېږي د لاتیني ژبې له (stringere کلمې څخه مشتق سوی دی او مانا یې سخت سري او سختي ده. په اصطلاح کې هغه حالت ته ویل کېږي چې کله څوک نه سي کولای د پخوا په څېر په کار او نورو ځایونو کې په رواني یا فزیکي ډول ښه فعالیت وکړي. سټرس پر مثبت سټرس او منفي سټرس وېشل سوی. مثبت سټرس ګټور وي ځکه هیجان په وجود راوړي، پرمختګ ته زمینه برابروي، ذهني وړتیاوو ته رشد ورکوي، قوت وربخښي او په مرسته یې اهداف لاسته راځي. په داسې حال کې چې منفي سټرس د چا پر روغتیا منفي اثر درلودای سي. څېړنې ښیي هغه څوک چې منفي سټرس ولري کمزوری وي او اهداف لاسته راوړلای نه سي.

یو شمېر پوهان وايي چې سټرس له کار سره تړاو لري. هغه ډول سټرس چې په کار ځای کې تجربه کېږي کاري سټرس یادېږي. دا سټرس هغه وخت منځ ته راځي چې کله څوک په کار کې له غوښتنو سره مخ کېږي. په دې توګه کاري حجم زیاتېږي، د کاري چاپېریال اندول له منځه ځي او د ټولې پروسې مدیریت ډېر یو ستونزمن کار ګرځي. په زیاترو کارځایونو کې سټرس په مختلفو ډولونو شتون لري. دا سټرس د کارکوونکي پر روغتیا منفي اثر کوي. مګر که داسې مختصص پیدا کړل سي چې سټرس کنټرول کړلای سي نو ښايي کارکوونکی روغ پاته سي. د کارېګرو نړۍ وال سازمان د راپور له مخې د کارکوونکو لس سلنه ټکرونه او مخالفتونه له سټرس سره تړاو لري. د سټرس سره د مبارزې اغېزناکه لاره که عملي سي نو په کارځایونو کې همېرغي او سمون راتلای سي. کاري حجم، موقعیت، چاپېریال، د مسؤلیتونو ټکر، زیات کاري وخت، د کار نامناسب وېش، د عوایدو نامتوازن وېش، اداري موضوعات، نوي تخنیکونه... په زیاترو سازمانونو کې د سټرس د لاملونو په توګه پېژندل سوي دي [۵، ۶، ۱۳].

نړۍ وال روغتیايي سازمان سټرس نړۍ واله ناروغي ګڼي. ۹۰ سلنه هغه مراجعین چې روغتونونو ته یې مراجعه کړې وه له سټرس څخه کړېدل [۱۴]. هغه پروژې چې د کاري سټرس کمولو په موخه په لاره اچول کېږي هر کال ۵،۴ بیلونه ډالر لګښت کوي. روغتیايي ټولني د کارکوونکو له پاره خطرناکې ساحې دي چې سټرس پکښې موجود وي. په نړۍ واله کچه، سټرس په هرو دريو کسانو کې یو کس اغېزمنوي. ښودل کېږي چې په امریکا کې ۵۴ سلنه ناروغۍ له سټرس سره تړاو لري. په اروپا کې هم همداسې ده. لګښتونه یې ډېر زیات دي. د اروپا پرمختیايي بنسټ تازه څېړنه ښیي چې د ۱۵۰۰۰ اروپایي کارکوونکو ۲۸ سلنه وګړو ښودلې چې سټرس له دندې سره تړاو لري. په یو شمېر پرمختللو هیوادونو کې د کار ځای سټرس د ملي تولیداتو لس سلنه لګښت لري. کارکوونکي غیر حاضري کوي، کار پرېږدي، د ناوړه روغتیا له کبله تر تقاعد مخکې دنده پرېږدي، له سټرس سره مبارزې پروژې په لاره اچول کېږي. د ځان وژني تر ټولو لوی لامل رواني ناروغۍ دي [۱۰].

د سترس شاخصونه بنیایي اغېز ولري او په ساحه کې د کاري تباهی لامل وگرځي. په ورته ډول، څېړنې ښيي چې په هرو دريو کسانو کې یو له کاري سترس څخه کرېږي. کاري سترس کار ډېر سخت گرځولی دی. په امریکا کې تر نیایي زیاتو خلکو خراب حالت له سترس سره تړاو درلود. په هرو دريو اروپایي کارکوونکو کې یو په دې باور دی چې کمزوره حالت یې له کاري سترس سره تړاو لري. په امریکا کې هر دریم ناروغ ځکه روغتون ته ځي چې له سترس څخه کرېږي. په هند کې هم حالت همداسي دی. څېړنې ښيي چې په هند کې ۸۹ سلنه هغه کسان چې ډاکټرانو ته یې مراجعه کړې له سترس څخه کرېدل. د زیات شمېر ژورنالونو، کتابونو او سازمانونو راپورونه ښيي چې د سترس شیوع به د ۲۰۲۰ کال تر ختمېدو پورې د ناروغیو له لویو عواملو څخه وشمېرل سي. په سعودي عربستان کې ۶۶،۲ سلنه، په هند کې ۷۳،۵ سلنه [۱۱،۱۲]، په عراق کې ۳۴،۹ سلنه، په ډچ کې ۵۵ سلنه، په کینټه ایتوپیا کې ۳۷،۸ سلنه، په بلجیم کې ۴۰،۴ سلنه هغه کسان چې روغتون ته مراجعه کوي له سترس څخه کرېږي. هغې څېړنې چې د هند د پوهنتونونو په کچه سوې وه وښوده چې ۳۳ سلنه خلک له سترس څخه کرېږي. یو شمېر سیمه ایزو ډاکټرانو ۹۳۰ مراجعین تر څېړنې لاندې ونيول. د څېړنې پایلې وښوده چې یاد کسان له درې ډوله سترس سره مخ ول: ۱۷،۷ سلنه کسان له ټیټه کچه سترس، ۱۲،۲ سلنه کسان له منځنۍ کچه سترس او ۲،۹ سلنه کسان له لوړه کچه سترس څخه کرېدل [۸].

د روغتیایي کارکوونکو سترس له داخلي او بهرنیو سرچینو څخه راټوکېږي. سترس له کار سره د کارکوونکو علاقه کموي او له یو شمېر نورو منفي پایلو سره یې مخ کوي [۹، ۱۶]. په هند او نړۍ کې په دې هکله محدود شمېر څېړنې سوي دي چې سترس د روغتیایي کارکوونکو پر ګټورتوب څومره تاثیر کوي. د روغتیا نړۍ وال سازمان د اټکل له مخې به رواني ناروغی، د سترس په شمول، د ۲۰۲۰ کال له لویو ګواښونو څخه وي. کاري سترس نړۍ واله ناروغي ده. د کاري سترس لګښت هر کال ۵،۴ بیلینونه ډالرو ته رسېږي. روغتیایي بنسټونه دې ته د لوی خطر په سترګه ګوري [۷]. اټکل کېږي چې د نړۍ په هرو دريو کارکوونکو کې یو تن له سترس څخه کرېږي. کاري سترس په هر ډول کارځای کې په وجود راتلای سي، په ځانګړي ډول روغتیایي کار ځایونه د خپل چاپېرل له کبله له دې څخه زیات متضرر دي. په روغتیایي کار ځای کې سترس د دې لامل ګرځي چې د ناروغ تداوي په سمه توګه ونه سي. همدا راز نوري منفي اغېزې هم لري لکه په دنده او کار ځای کې تغیر راتلل، دنده پرېښودل، په اړیکو کې بې نظمي راتلل، خپلې روغتیا ته صدمه رسول. مختلفې څېړنې ښيي چې کاري سترس د مالي زیانونو سبب ګرځي [۵، ۱۳]. د دې مقالې هدف دا دی چې د روغتیایي کارکوونکو تر منځ سترس مدیریت (تخنیکونه او تداوي) روښانه کړي تر څو د کووید ۱۹ په جریان کې د ځان او نورو تداوي په نښه ډول څنګه وکړای سو.

مبتدولوژي

د شمولیت معیار

په دې مقاله کې له هغو مقالو څخه استفاده سوې ده چې په کلیدي کلماتو کې یې د سترس مدیریت، روغتیایي کارکوونکو او هغو کسانو چې تداوي ته ضرورت لري او همدا راز کووید ۱۹ یادونه سوې ده. په سکریټینګ کې هغه مقالې په نښه سوي دي چې له دغو څلورو کلماتو څخه یې لږ تر لږه درې کلمات په کلیدي کلماتو کې شامل ول. د خپرو سوو او ناخپرو سوو مقالو او څېړنو له سرلیکونو او لنډیزونو څخه یادونه سوې ده. سرېږه پر دې له مبتدولوژیکي پروسې، د څېړونکي نوم، کال، هیواد، ګډون والو او پایلې څخه یادونه سوې ده. هغه مقالې صرف نظر ګرځول سوي دي چې پر دغو معیارونو برابري نه وي. له ټولو هغو مقالو څخه یادونه

سوي ده چي د روغتيايي کارکوونکو تر منځ سترس مدیریت پکښي شامل وو. همدا راز هغه مقالې هم مد نظر ګرځول سوي دي چي د کووید ۱۹ په جریان کي د ځان او نورو د ساتني په موخه لیکل سوي دي. له هغو مقالو څخه استفاده سوي ده چي په انگلیسي ژبه خپرې سوي دي. د کیفیت ارزوني په موخه بیانې، لنډو څېړنیزو مقالو، سرمقالو، متونو، سیستماتیکي کتنې او ځانګړو څېړنیزو مقالو ته نظر سوی دی.

د لټون ستراتیژي

له (PRISMA-Preferred Reporting Item for Systematic Reviews) څخه استفاده سوي ده. دا د نړۍ په کچه له علمی منل سوو مېتودونو څخه دی. اخلاقي اصول پکښي مراعت سوي دي. له PUMED CENTRAL, GOOGLE SCOLAR, له MEDICINE لټون ماشینونو او یو شمېر نورو ژورنالونو څخه استفاده سوي ده.

مالومات راغونډونه

په معلوماتو راغونډولو کي ۴۵۱۵ څېړنيزي مقالې وپېژندل سوي. له گوگل سکالر (GOOGLE SCHOLAR) څخه ۴۴۲۰ څېړنيزي مقالې، له پومید سرنترل (PUBMED CENTRAL) څخه ۳۰ څېړنيزي مقالې او له میډیسن (MEDICINE) څخه ۶۵ څېړنيزي مقالې په نښه سوي چي ټول د ۲۰۱۶ او ۲۰۲۰ کلنو تر منځ خپرې سوي دي. د پریسم (PRISM) له طریقي سره سم یې ځیني څېړنيزي مقالې انتخاب سوي او ځیني و ایستل سوي. تر ملاحظې وروسته شاوخوا ۲۵۰۰ څېړنيزي مقالې پاته سوي. ۱۵۷۰ څېړنيزي مقالې له دې کبله لېري سوي چي پر معیار برابري نه وې، لنډیزونه یې نه درلودل او پورتنی ذکر سوي مطلوب کلیدی کلمات یې نه درلودل. په ځینو کي یې داسي مالومات ځای پر ځای سوي ول چي د دې مقالې له ډیزاین سره یې سر نه خورې. سربېره پر دې، په مالوماتو راغونډولو کي د مېتود، ګډون والو او جغرافیې له مخي له حدود وضع کولو څخه ډډه سوي ده تر څو د امکان تر حده زیات شمېر څېړنيزي مقالې په لاس کي ولرو. شاوخوا ۹۱۸ څېړنيزي مقالې د دغو دلایلو له مخي شاملې نه سوي: ۲۳۱ څېړنيزو مقالو له دې مقالې سره سر نه خورې، ۳۲ څېړنيزو مقالو لنډیزونه نه درلودل، ۲۵۱ څېړنيزو مقالو له دې مقالې سره تړاو نه درلود، د ۱۱ څېړنيزو مقالو متون له څېړنيزو مقالو سره سر نه خورې، په ۱۲۰ څېړنيزو مقالو کي مناسب او ګټور مالومات ځای پر ځای سوي نه ول، د ۱۴۸ څېړنيزو مقالو متون یو شان ول، په داسي حال کي چي سرلیکونه یې بدل سوي ول او د ۱۲۰ څېړنيزو مقالو متون یو شان ول او لیکني یې پر معیار برابري نه وې. د ۹۳۰ څېړنيزو مقالو متون وکتل سول چي ۹۱۸ څېړنيزي مقالې یې لېري کړل سوي او ۱۲ یې پاته سوي. پاته ۱۲ څېړنيزي مقالې د دې مقالې له سرلیک او موضوع سره سر خورې. په دغو څېړنيزو مقالو کي د روغتيايي کارکوونکو تر منځ د سترس مدیریت یادونه سوي ده. همدا راز دې ته اشاره سوي ده چي د کووید ۱۹ په جریان کي د ځان او نورو ساتنه څنګه وکړو.

سترس مدیریت

په نهو مقالو [۱۸، ۱۹، ۲۱، ۲۳، ۲۴، ۲۵، ۲۶، ۲۷، ۲۸] کي د سترس مدیریت په هکله بحث سوی وو، په داسي حال کي چي په پاته درې نورو کي بحث پر سوی نه وو. د انگلستان په یوه مقاله [۱۸] کي یادونه سوي ده چي لومړنۍ رواني مرستي او د ګروپونو ملاتړ د روغتيايي کارکوونکو د حالت په مدیریتولو کي مرسته کوي. د چین په یوه مقاله کي ډېره ساده لاره روښانه سوي ده چي په مرسته یې هغه کسان په نښه کولای سو چي په خطرناک حالت کي قرار لري [۱۹]. د ایتالیا په یوه مقاله کي ټینګار پر دې سوی دی چي د کرنټین حالت باید د کورنۍ، ټولنیزو همکارو، همکارانو، مشرانو، مبارزوي تمریناتو او ستراتیژیو په مرسته مدیریت سي [۲۱]. د

انګلستان په یوه بله مقاله کې یادونه سوې ده چې رواني ملاتړ د کړنټین په حالت کې خورا زیات اغېز درلودای سي [۲۳]. څېړونکو د مخکینۍ مرستې او وروستۍ تداوي [۲۴]، لومړنیو رواني مرستو تطبيق [۲۵]، دې ته ورته مخکینیو حالاتو څخه تجربې او پوهې استفاده کولو یادونه کړې ده. سازمانونه او افراد ټول د کرونا حالت په دوامداره مدیریتولو کې رول لوبولای سي.

رواني ملاتړ

په مقالو کې یادونه سوې ده چې رواني مرستې او ملاتړ په حالت مدیریتولو کې د اغېزناکې ستراتیژۍ په حیث رول لوبولای سي [۱۷، ۱۹]. همدا راز مبارزوي ستراتیژۍ او مناسبې پالیسۍ هم په حالت مدیریتولو کې زیات اغېز درلودای سي [۱۸، ۲۰، ۲۱]. په یوه انګلستانی مقاله کې یادونه سوې ده چې له حالاتو سره د ځان سازولو موډلونه به تر کرونا وروسته وخت کې ډېره مرسته وکړای سي. دا موډلونه د روغتیايي کارکوونکو له پاره ډېر ګټور ثابت سوي دي، په ځانګړي ډول د هغو خلکو له پاره چې د کړنټین پر مهال یوازې اوسېدلي دي. رواني مرستې او لارښوونې ګټورې ثابتې سوي دي. هغه کسان چې یوازې اوسېدلي دي او بېرېرې چې د کورنیو غړو ته یې کرونا سرایت و نه کړي د رواني مېتودونو او تخنیکونو په مرسته عادي حالت ته په اسانۍ راتلای سي. په دې وخت کې باید ټول کسان لکه لوړ پوړي مدیران، همکاران، ملګري او دوستان په حالت مدیریتولو کې خپله برخه رول ولوبوي. د دې تر څنګ باید د لومړنیو رواني مرستو پلان تطبيق سي. بیرته دندي ته راګرځېدل ډېره حساسه موضوع ګرځېدلې ده او باید ډېر احتیاط پکښې وسي.

د معایناتو زیاتوالی

د اړتیا په صورت کې باید ډلپیز فعالیتونه، مجلسونه او نور اړین فعالیتونه پلان او تر سره سي تر څو د چاپېریال د خونديتوب کچه نوره هم لوړه سي. د ساده او لومړنیو روغتیايي وسایلو استفاده باید ټولو ته ور زده کړه سي تر څو دوی یې استفاده کړي او د خطراتو کچه راټیټه سي [۱۹]. څېړونکي ښيي چې روغتیايي کارکوونکو د ناروغانو په هکله فکر کوي، بېرېرې چې هسي نه دوی خپله او کورنۍ یې په کرونا اخته سي، له همدې کبله به یې په حالت او فعالیت کې څه ناڅه کمزوري را ښکاره کېږي. په کاري چاپېریال کې په دوامداره توګه تغیر راځي او د شخصي خونديتوب وسایل د نوي حالت تقاضاوو ته ځواب نه سي ویلای، ځکه خو د روغتیايي کارکوونکو په حالت کې تغیر راځي چې څېړونکي یې د مورال ضعف ګڼي [۲۳]. نورو څېړونکو لیکلي دي چې باید دوی ته له مخکې توجه وسي تر څو تداوي یې وسي، تقویه سي او ارزیايي کړل سي.

دولت

له پخوانیو دې ته ورته وبایي حالاتو څخه تر لاسه سوې تجربه او پوهه ښایي مرسته وکولای سي تر څو کرونا حالت په ښه ډول مدیریت کړای سو. روغتیايي کارکوونکو ته باید اړین تمرینات ورکول سي. دوی باید وپوهول سي چې د کرونا حالت تر څارني لاندې څنګه ونیسي. د دوی تر منځ فاصله باید مشخصه سي. دوی باید داسې وروزل سي چې د ناروغانو خدمت خپل اخلاقي مسؤلیت وګڼي. دوی باید د ناروغانو تر څنګ د ځان خیال هم وساتي. په مقالو کې یادونه سوې ده چې روغتیايي کارکوونکي او د دوی کورنۍ هم مرستې ته اړتیا لري او باید په داسې وسایلو مجهز کړل سي چې نه هم دوی ته او نه یې هم کورنیو ته ناروغي سرایت وکړي. دولت باید نوي پالیسۍ جوړې کړي تر څو د دغو خلکو مرسته وسي. همدا راز له دوی سره باید زیاتي مرستې وسي تر څو پر سیستم یې باور زیات سي او د دغو سختو حالاتو په جریان کې خپلي ستونزي شریکي کړای سي.

رواني زدکړي

یوازې فلمونه او ویديوي کفایت نه کوي، باید سمینارونه، کنفرانسونه او ورکشاپونه دایر سي تر څو د خلکو طبي پوهه زیاته سي. ټولې ادارې او بنسټونه باید د عامه پوهاوي کچې په لوړولو کې همکاري وکړي. ټول اړین اشخاص باید د لومړیتوب پر اساس لیست کړل سي او تداوي یې وسي. هره اداره او ډله له پخوانیو تجربو څخه په استفاده کولای سي خپل خلک په اسانۍ مدیریت او د سترس کچه راتیټه کړي [۲۸]. ځکه خو سایکو کووید (Psychocovid) موډل رامنځ ته سوی دی. د دې موډل له مخې یو ټیم د ارواه پوهني او عقلي ناروغیو متخصصین خپلو کارکوونکو ته لارښوونې کوي او مالومات ورسره شریکوي تر څو سترس مدیریت کړي. دوی دا کار پر ځانگړو حالاتو سربېره عادي حالاتو کې هم کوي او ټولې کاري ساحې پکښې رانغاړي.

فردی ملاتړ

د نورو په خدمت کې جدي اوسۍ. له موجوده مبارزوي طریقو او ستراتیژیو څخه استفاده وکړئ. استراحت کوئ، مناسب خوراک کوئ، تمرین ته مخه کړئ او د ژوندانه غیر صحي طریقه مه خپلوئ. مقالو وښوده چې مثبت وضعیت خپلول په سترس مدیریت کې له قوي تجویزونو څخه دی. مبارزوي ستراتیژی باید محدودې و نه اوسي. همدا راز د موضوع په حل و فصل کې له نورو اخلاقي طریقو څخه هم ګټه وسي. پخوانیو ورته حالاتو ته انعکاس ورکول سوی دی تر څو په راتلونکي کې د روغتیايي کارکوونکو په روغتیا کې استفاده سي. هره ستونزه حل لري. د تخنیکي وسایلو په مرسته په اړیکه کې پاته سي، د اړتیا پر وخت له همکارانو او خپل مشر سره اړیکي نیولو کې زړه نازره مه کېږئ. ستاسو یو شمېر همکاران ښايي خاص ستاسو په څېر حالت کې اوسي. د اړیکي نیولو او خبرو اترو مختلفي لاري چاري سته [۳۲،۳۳].

رواني مرستي باید یوازې تر هغو کسانو پوري محدودې و نه اوسي چې په خطرناک حالت کې ژوند کوي. روغتیايي مقامات باید پوه او مجهز اوسي تر څو په اضطراري حالاتو کې تر ټولو حساس ناروغ خپل هدف وگرځوي. روغتیايي کارکوونکي باید ډېر ژر هدف وگرځول سي او اړوند پلان په چټکۍ تطبیق سي. په څو مقالو کې یادونه سوې ده چې د روغتیايي کارکوونکو او ډاکټرانو ذهني روغتیا ته باید توجه وسي. روغتیايي کارکوونکي پر روغتیايي مدیریت جوت اغېز درلودای سي. کاري وخت بدلولو او کاري ساعتونو کمولو ته فکر وکړئ؛ په ځانگړي ډول په هغو ځایونو کې چې حالت حساس وي. ځان ساتنه، کنټرول او تداوي زیات ارزښت درلودای سي. په دې توگه د سترس کچه ټیټېدای سي. د دې تر څنگ کارکوونکي باید وروزل سي او د پوهاوي کچه یې لوړه سي تر څو ځان او نور له ناروغۍ څخه وساتلای سي. له روغتیايي کارکوونکو څخه باید په منظمه توگه څارنه وسي او ارزونه یې وسي. د روغتیايي کارکوونکو ناروغي باید ډېر ژر وڅېړل سي او لامل یې مالوم سي.

دولتي ملاتړ هم له مهمو ستراتیژیو څخه شمېرل کېږي. د ستراتیژیو په مرسته له سترس سره مبارزه کولای سو. څېړونکو ښودلې ده چې د ټولني مشران او دولت عامه خلکو ته په زمينه برابرولو او پوهولو کې زیات مهم رول لوبولای سي تر څو د تبعیض او توپيري چلن په وړاندي وینس پاته سي، دا چې دا وبا په اسیا کې راتوکېدلې ده نو نور خلک به د دې سیمو له خلکو سره په بس کې یو ځای نه کښېستل، دوی به یې هټیو ته نه پرې ښودل، له دوی څخه یې کرکه کېده او ناوړه ناسم الفاظ به یې ورته کارول. له ښه مرغه، نړۍ وال روغتیايي سازمان دا ټوله کړنې نامناسبې وبللې. د دې تر څنگ څېړونکو ځینو نکاتو ته اشاره کړې ده چې په مرسته یې په

روغتيايي کارکونکو کي سترس مالومولای او مبارزه ورسره کولای سو: د کرونا پر مهال د خان او نورو خیال ساتل [۳۵]. سربېره پردې، دولت باید داسي پالیسی وضع کړي چي په مرسته یې د روغتيايي کارکونکو په روغتيا کي ښه والی راتلای سي.




Figure 1: PRISMA 2009 Flow Diagram

Table 1: Descriptive analysis of stress management among health care workers

Ref/Author/ Country	Population	Topic	Design/ sampling/SS	Result on Stress Prevalence	Management	Conclusion
17. Wen Lu et. al. China	Fujian Provincial Hospital(Me dical work force)	Psychological status of medical workforce during the COVID-19 pandemic: A cross-sectional study	CS- MHWs Non- probability online SS= 2299	fear, anxiety and depression/ 1.4 times to feel fear, twice more likely to suffer anxiety and depression.	Not reported	Working condition. Effective strategies for psychological intervention to be provided.
18. B. Gavin et.al. UK	HCW	Caring for the Psychological Well-Being of Healthcare Professionals in the Covid-19 Pandemic Crisis	Short Review	High rates of depression, distress, anxiety insomnia & lack of govt. support.	RAPID-PFA, support groups & helplines.	Adaptive coping strategies were restricted. Ethical duty post COVID19. Reflect on past event to prepare.
19. Zhou Zhu et.al., Wuhan, China	Tongji Hospital	COVID-19 in Wuhan: Immediate Psychological Impact on 5062 Health Workers	CS- HWs Non- probability Online SS= 6568	HWs reported stress, depression and anxiety symptoms.	Developed three effective, easy-to-use clinical screening tools to identify high-risk individuals of acute stress, depression, and anxiety among HWs.	psychological impact on HWs can be alleviated by timely implementation of psychological protective measures.
20. Indrashis Podder India	Dermatologi st	Comparative analysis of perceived stress in dermatologists and other physicians during national lock-down and COVID-19	CS- HWs Non- probability online (snow ball) SS= 384	Perceived stress non-dermatologists (63%) compared to dermatologists (38%) & Unmarried females higher.	Not reported	Proper policies on mental health care especially in the current COVID19 era.

		pandemic with exploration of possible risk factors				
21. Claudia Carmassi et.al. Italy	HCW	PTSD symptoms in healthcare workers facing the three coronavirus outbreaks: What can we expect after the COVID-19 pandemic	Systematic reviewed studies/ PPRISMA flow chart/ SS= 24	Level of exposure Occupational role Age and gender Marital status Quarantine, isolation and stigma Previous psychiatric disorders	Family and social support Supervisors and colleagues support Training Work organization Coping strategies HCWs survivors to coronavirus outbreaks Coping strategies	Include these when planning for intervention to enhance resilience among HCW.
22. Aman Prasad et.al., USA	Non physician HCW	Snapshot Impact of COVID-19 on Mental Wellness in Non-Physician Otolaryngology Health Care Workers: A National Study	CS/ Non-probability Online SS= 347	High rate of psychological symptoms, particularly anxiety, distress, burn out	Not reported	Increased screening and support for those on the frontlines. Psychological assistance hotlines, group activities or meetings. Increased workplace accommodations for rest. Increase work-related benefits, and safer work environments.

23. Matthew Walton UK	Medical staff & HCW	Mental health care for medical staff and affiliated healthcare workers during the COVID-19 pandemic	Short Review	Acute stress reactions Moral injury PTSD	Psychological support provision Support for HCW in quarantine Team leader support Colleagues support Individual support	Has impacted many HCW psychologically but encourage opportunities to assist them.
24. Neil Greenberg et.al. UK	HCW	Managing mental health challenges faced by healthcare workers during covid-19 pandemic	Short Review	Moral injury	Early support After care	HCW should be supported, monitored & provided EBT
25. Jessica A. Gold USA	HCW	Covid-19: adverse mental health outcomes for healthcare workers	Short Review	mental health, substance use, stigma, lack of time, hazard pay, inadequate & lack of PPE	psychological first aid (PFA) implementation	Screening, triage and reference HCW
26. Ambrose H. Wong et.al. USA	HCW	Healing the Healer: Protecting Emergency Health Care Workers' Mental Health During COVID-19	Literature review	Re-use of face masks, PPEs beyond specialty Physical & psychological hardship. Altruistic care for the in need was aim.	Learnt lessons from previous disaster on mental health. Improve wellbeing Ensure unmet needs	Ensure unmet needs in order of priority by govt. Serving patients regardless. Healing the healer to protect their lives & patients
27. Niall Galbraith et.al. Canada	Doctors	The mental health of doctors during the COVID-19 pandemic	Literature review	Reluctant to disclose mental health problems	At organizational level At the individual level	Argued HCWS & their families are to be supported. Authorities to show sound leadership

<p>28. Rodolfo Buselli et.al. Italy</p>	<p>Hospital staff</p>	<p>Psychological Care of Health Workers during the COVID-19 Outbreak in Italy: Preliminary Report of an Occupational Health Department (AOUP) Responsible for Monitoring Hospital Staff Condition</p>	<p>Intervention study SS= 106</p>	<p>Psychosocial problems</p>	<p>Psico-Covid19 Aim is to prevent , support and treatment</p>	<p>Urgent need for psycho- educational improvement like videos, seminars and so on to empower the HCWs. Collaborative strategies from other departments. Gener specific since seems women are more vulnerable. Improve on the intervention for long term.</p>
---	-----------------------	---	---	----------------------------------	--	---

پایله

په پورته جدول کې هغه ټولې ځانگړنې لیکل سوي دي چې له مخې یې څېړنیزې مقالې انتخاب سوي او په دې مقاله کې استفاده سوې دي. استفاده سوي څېړنیزې مقالې د ۲۰۱۶ او ۲۰۲۰ کلونو تر منځ خپرې سوي دي. د هیوادونو له مخې یې شمېر په دې ډول دی: انگلستان درې مقالې [۱۸،۲۳،۲۴]، امریکا درې مقالې [۲۲،۲۵،۲۶]، چین دوې مقالې [۱۷،۱۹]، ایټالیا دوې مقالې [۲۱،۲۸]، کانادا یوه مقاله [۲۷]، هند یوه مقاله [۲۰]. لیکوالانو هغه خلک مطالعه کړي دي چې په روغتونونو کې کار کوي او تمرکز یې پر روغتیايي کارکوونکو دی، مگر په یوه مقاله کې د غیر صحي کارکوونکو یادونه هم سوې ده. په څلورو مقالو کې د مختلفو گروپونو خلک مطالعه سوي دي [۱۷،۱۹،۲۰،۲۲]، په څلورو مقالو کې لنډې کتنې سوي دي [۱۸،۲۳،۲۴،۲۵]، په یوه مقاله کې تېرو اثارو ته سیستماتیکه کتنه سوې ده [۲۱]، په دوو مقالو کې تېرو اثارو ته په مخکینۍ طریقه کتنه سوې ده [۲۶،۲۷]. د کرونا له وجهې د نمونې اخیستنه انلاین وه، مگر د نمونې اندازه د شپږو مقالو له منځ څخه انتخاب سوې ده [۱۷،۱۹،۲۰،۲۲،۲۴،۲۸]. د مقالو پایلې نښې چې ټولې مقالې د موجوده سترس په هکله دي. موږ پرېکړه وکړه چې موجوده سترس وازمو، ځکه له موجوده سترس پرته مدیریت شتون نه سي درلودای. اخځلیکونه د وهم، اندېښنې او خپگان [۱۷]، د خپگان لوړې کچې او دولت کم رنگه مرستې [۱۸]، د خپگان نښو سترس [۲۰]، له دندې، کرنتین، یوازوالي او رواني بې نظمۍ څخه راپورته سوي سترس [۲۱] یادونه کوي. رواني سترس په روغتیايي کارکوونکو کې زیات وو [۲۲]. په طبي کارکوونکو کې PTSD, post-traumatic stress disorders, moral injury and acute stress لیدل کېږي [۲۳]. په انگلستان کې هم دمورال ضعف لیدل سوی دی [۲۴]. په امریکا کې لیدل سوی چې سترس د نشه توکو استفاده کولو، تور، خطر، لږ وخت، د ځان ساتنې وسایلو د ناسم استعمال یا دوهم ځل استعمال څخه رامنځ ته سوی دی [۲۵]. په یوه مقاله کې لیکل سوي ول چې د ځان ساتنې وسایلو دوهم ځل استعمال کارکوونکي له رواني ستونزو سره

مخ کړي دي [۲۶]. په کاناډا کې لیکل سوي مقالې ښودلې چې ډاکټران د خپل ذهني روغتيايي حالت او ستونزو څرګندولو سره علاقه نه ښيي [۲۷]. د ایتالیا په روغتيايي کارکوونکو کې هم رواني ستونزې لیدل سوي دي. یوازي په دوو مقالو کې ښودل سوي چې روغتيايي کارکوونکو د ځان خیال ساته [۲۳،۲۷].

مباحثه

د دې څېړنيزي مقالې په ترڅ کې وښودل سوه چې د روغتيايي کارکوونکو تر منځ سترس مدیریت له ډېرو مهمو موضوعاتو څخه شمېرل کېږي؛ همدا راز وښودل سوه چې دوی څنگه کولای سي په دې وخت کې د خپلو ځانونو او ناروغان خیال وساتي. تحلیل او د مالوماتو خلاصې وښوده چې روغتيايي کارکوونکي په څومره زیاته کچه سترس تجربه کوي. مقالو وښوده چې دولتونو په مختلفو کچو کې مختلف مېکانیزمونه په لاره اچولي دي. په روغتيايي خدماتو کې رواني تخنیکونو استفاده کولو ته هم اشاره سوي ده تر څو د کرنټین په حالت کې د افرادو مورال له زخمي کېدو څخه ژغورل سوي وي. د نړۍ وال روغتيايي سازمان راپور ښيي چې د اوسنیو جریاناتو له کبله روغتيايي کارکوونکو تر سترس لاندې حالت او ملګري یې په عادي حالت قرار لري. ځکه خو نه سو ویلای چې دوی خپلې دندې په ښه ډول مخته وړلای نه سي. ځکه خو د خپلې ذهني روغتیا او شاوخوا خلکو ساتلو کې مدیریت ډېر زیات اغېزناک ثابت سوي دي.

اخځلیکونه

1. Vuppalapati C, Raghu N, Veluru P, Khursheed S. A system to detect mental stress using machine learning and mobile development. In 2018 International Conference on Machine Learning and Cybernetics (ICMLC) 2018 Jul 15 (Vol. 1, pp. 161-166). IEEE.
2. Bernstein A. The Myth of Stress: Where Stress Really Comes From and How to Live a H. Simon and Schuster; 2010 May 4.
3. Tomaszewski J. The Effects of Stress on College Students.
4. Freshwater S. Types of stress and health hazards. Spacious Therapy. 3 Jan;17.
5. Birhanu M, Gebrekidan B, Tesefa G, Tareke M. Workload Determines Workplace Stress among Health Professionals Working in Felege-Hiwot Referral Hospital, Bahir Dar, Northwest Ethiopia. Journal of environmental and public health. 2018;2018.
6. Kramer RA. Identifying and reducing organizational stress: recommendations for law enforcement leaders.
7. Godifay G, Worku W, Kebede G, Tafese A, Gondar E. Work related stress among health care workers in Mekelle City Administration Public Hospitals, North Ethiopia. Work. 2018;46.
8. Saini NK, Agrawal S, Bhasin SK, Bhatia MS, Sharma AK. Prevalence of stress among resident doctors working in Medical Colleges of Delhi. Indian journal of public health. 2010 Oct 1;54(4):219.
9. KOMPIER M, Cooper C. Introduction: Improving work, health and productivity through stress prevention. In Preventing stress, improving productivity 2012 Nov 12 (pp. 19-26). Routledge.

10. Bachmann S. Epidemiology of suicide and the psychiatric perspective. *International journal of environmental research and public health*. 2018 Jul;15(7):1425.
11. Kalia M. Assessing the economic impact of stress [mdash] The modern day hidden epidemic. *Metabolism-Clinical and Experimental*. 2002 Jun 1;51(6):49-53.
12. Nilachal N, Trivedi P. A case study of the effect of Yagya on the level of stress and anxiety. *Interdisciplinary Journal of Yagya Research*. 2019 Dec 31;2(2):07-10.
13. Parashar M, Singh M, Kishore J, Pathak R, Panda M. Prevalence and correlates of stress among working women of a tertiary health centre in Delhi, India. *Indian Journal of Medical Specialities*. 2017 Apr 1;8(2):77-81.
14. Schonfeld IS, Mazzola JJ. A qualitative study of stress in individuals self-employed in solo businesses. *Journal of occupational health psychology*. 2015 Oct;20(4):501.
15. Petreanu V, Iordache R, Seracin M. Assessment of work stress influence on work productivity in Romanian companies. *Procedia-Social and Behavioral Sciences*. 2013 Oct 10; 92:420-5.
16. AbuRuz ME. A comparative study about the impact of stress on job satisfaction between Jordanian and Saudi nurses. *European scientific journal*. 2014 Jun 1;10(17).
17. Lu W, Wang H, Lin Y, Li L. Psychological status of medical workforce during the COVID-19 pandemic: A cross-sectional study. *Psychiatry research*. 2020 Apr 4:112936.
18. Gavin B, Hayden J, Adamis D, McNicholas F. Caring for the psychological well-being of healthcare professionals in the Covid-19 pandemic crisis. *Irish Medical Journal*. 2020 Apr 3;113(4):51-.
19. Zhu Z, Xu S, Wang H, Liu Z, Wu J, Li G, Miao J, Zhang C, Yang Y, Sun W, Zhu S. COVID-19 in Wuhan: Immediate Psychological Impact on 5062 Health Workers. *MedRxiv*. 2020 Jan 1.
20. Podder I, Agarwal K, Datta S. Comparative analysis of perceived stress in dermatologists and other physicians during home-quarantine and COVID-19 pandemic with exploration of possible risk factors-A web-based cross-sectional study from Eastern India. *Dermatologic Therapy*. 2020 Jun 7.
21. Carmassi C, Foghi C, Dell'Oste V, Cordone A, Bertelloni CA, Bui E, Dell'Osso L. PTSD symptoms in Healthcare Workers facing the three Coronavirus outbreaks: what can we expect after the COVID-19 pandemic. *Psychiatry Research*. 2020 Jul 20:113312.
22. Prasad, Aman et al. "Snapshot Impact of COVID-19 on Mental Wellness in Nonphysician Otolaryngology Health Care Workers: A National Study." *OTO Open* vol. 4,3 2473974X20948835. 7 Aug. 2020, doi:10.1177/2473974X20948835
23. Walton M, Murray E, Christian MD. Mental health care for medical staff and affiliated healthcare workers during the COVID-19 pandemic. *European Heart Journal: Acute Cardiovascular Care*. 2020 Apr 28:2048872620922795.

24. Greenberg N, Docherty M, Gnanapragasam S, Wessely S. Managing mental health challenges faced by healthcare workers during covid-19 pandemic. *bmj*. 2020 Mar 26;368.
25. Gold JA. Covid-19: adverse mental health outcomes for healthcare workers.
26. Wong AH, Pacella-LaBarbara ML, Ray JM, Ranney ML, Chang BP. Healing the Healer: Protecting Emergency Health Care Workers' Mental Health During COVID-19. *Annals of Emergency Medicine*. 2020 May 3.
27. Galbraith N, Boyda D, McFeeters D, Hassan T. The mental health of doctors during the Covid-19 pandemic. *BJPsych bulletin*. 2020 Apr 28:1-4.
28. Buselli R, Baldanzi S, Corsi M, Chiumiento M, Del Lupo E, Carmassi C, Dell'Osso L, Cristaudo A. Psychological Care of Health Workers during the COVID-19 Outbreak in Italy: Preliminary Report of an Occupational Health Department (AOUP) Responsible for Monitoring Hospital Staff Condition. *Sustainability*. 2020 Jan;12(12):5039.
29. AdamsJG, WallsRM. Supporting the Health Care Workforce During the COVID-19 Global Epidemic. *JAMA* 2020, published online 12 March. 10.1001/jama.2020.3972 32163102
30. BrooksSK, WebsterRK, SmithLE, etal . The psychological impact of quarantine and how to reduce it: rapid review of the evidence. *Lancet* 2020;395:912-20. 10.1016/S0140-6736(20)30460-8 32112714
31. LaiJ, MaS, WangY, etal . Factors Associated With Mental Health Outcomes Among Health Care Workers Exposed to Coronavirus Disease 2019. *JAMA Netw Open* 2020;3:e203976.32202646.
32. Shechter A, Diaz F, Moise N, Anstey DE, Ye S, Agarwal S, Birk JL, Brodie D, Cannone DE, Chang B, Claassen J. Psychological distress, coping behaviors, and preferences for support among New York healthcare workers during the COVID-19 pandemic. *General hospital psychiatry*. 2020 Jun 16.
33. Ho CS, Chee CY, Ho RC. Mental health strategies to combat the psychological impact of COVID-19 beyond paranoia and panic. *Ann Acad Med Singapore*. 2020 Jan 1;49(1):1-3.
34. Low JGH, Wilder-Smith A. Infectious respiratory illnesses and their impact on healthcare workers: a review. *Ann Acad Med Singapore* 2005; 34:105–10.
35. O'Shea BA, Watson DG, Brown GDA, Fincher CL. Infectious disease prevalence, not race exposure, predicts both implicit and explicit racial prejudice across the United States.

STRESS MANAGEMENT AMONG HEALTH CARE WORKERS: CARING FOR YOUR SELF & OTHERS DURING COVID-19 PANDEMIC: SYSTEMATIC REVIEW

Dr. Khalil Ahmad Kakar MD, MPH,

Lecturer

Abstract:

Introduction: Worldwide the United Nations for example the world health organization (WHO) has classified stress as a universal epidemic. Work related stress affects global expenditure yearly and has been considered to be of high health threat. In the Unites States, the projection revealed that a little above average (54%) illness was due to stress. Similarly reports have it that most of the psychological problems for example suicides and the thoughts of it was associated with stress and has led to diverse ill health around the world. Aim: Highlighted stress management (the wide range of techniques, therapies and changes an individual makes or needed to make to alleviate a better health and wellbeing) among health care workers, while caring for themselves and others “healing the healer” as some would say.

Method: Involved the use of PRISMA strategy “the preferred reporting item for systematic reviews”. Search engines like PUMED CENTRAL, GOOGLE SCHOLAR, MEDLINE and open access journals retrieved between 2016 and August 2020. Inclusion criteria and exclusion criteria was applied. Data extraction and synthesis followed in a qualitative descriptive format by the consultants.

Result: Initial result yielded 4515 identified through data base after duplicates removed (2500), screening (1570) and eligible articles (930) remained 12 articles included for this review finally. Of this 12, showed all the studies was identified with prevalence of stress. Three studies in the UK, three studies in USA, two in China, two studies in Italy, one study each was identified with Canada and India. Due to the current scenario of COVID19, study design was majorly cross-sectional non probability online, sampling technique was majorly online but the sampling size was identified among 6 articles. References reported fear, anxiety and depression, high rates of depressive symptoms and lack of governmental support. Stress management highlighted 9 studies and very few studies reflected the entire topic. However, due to lack of research and methodological draw backs we are unable to draw concrete conclusion.

Conclusion: This COVID19 unprecedented situation has impacted several HCWs, and those around them. Regardless several interventions would be needed not limited to psychological support, increased screening, psycho-social education and government support to monitor, support and care for HCWs when caring for themselves and others during COVID-19.

Keywords: HCWs, Stress management, Work stress, COVID19, prevalence of stress.

په کاربو هایدريتونو کې د مونو سکرایډونو ساختماني جوړښتونه

نوماند پوهنيار محمد هاشمي

د طب پوهنځي استاد

0707210465

Mg.hashami2010@gmail.com

لنډيز

کاربو هایدريتونه تقريباً د اتلسمې پېړۍ له پيل څخه تر مطالعې لاندې نيول سوي دي. چې د اتلسمې پېړۍ تر آخري لسيزې پورې ئې مختلف ساختانونه پېژندل سوي دي. هر ساختان ئې د مرکب خاص کيمياوي خواص څرگندوي. د کاربو هایدريتونو ساختانونه د دې مرکبونو د ښه پېژندنې له پاره لومړنی مهم پړاو دی. د ساختانونو په پېژندلو سره د کاربو هایدريتونو مختلف ډولونه يو له بل سره توپيرونه لري، سو، همدارنگه د کاربو هایدريتونو ساختانونه او مهم مصنوعي مرکبونه چې په صنعت او طبابت کې زيات ارزښت لري، په کاربو هایدريتونو کې د مونو سکرایډونو ساختانونه په مختلفو وختو کې د مختلفو اشخاصو له خوا پېژندل سوي دي. چې بد بختانه په پښتو ژبه په دې اړه کره او فهمېدونکي معلومات شتون نه لري. په همدې منظور مي و غوښتل يوه کتابتوني څېړنه وکړم، تر څو پښتو ژبه د دې معلوماتو په خپرولو سره لا غني کړم. د کاربو هایدريتونه ساده مرکبونه يعني مونو سکرایډونه ځنځيري او کرټيز جوړښتونه لري، ځنځيري جوړښتونه ئې د ايميل فيشر له خوا او کرټيز جوړښتونه ئې د هاورډ له خوا پېژندل سوي دي. د کاربو هایدريتونو کرټيز او ځنځيري جوړښتونه همېشه تعادل رامنځ ته کوي، په دې معنا چې د کاربو هایدريتونو د ډېر او لږ مقدار تر منځ د دوی د جوړښتونو په نسبت کې کوم تغير نه ليدل کېږي او که د ډېر لږ وخت له پاره هم توپير ولیدل سي، همزمانه ئې نسبت برابرېږي. کاربو هایدريتونه په طبيعت کې شتون لري، د طبيعي سرچينو څخه په اسانۍ سره لاسته راوړل کېږي. خو يو شمېر کاربو هایدريتونه په لابراتوار کې په مصنوعي ډول هم لاسته راځي؛ د بيلگې په توگه ويلای سو لکه اسپارټم، سکارلوز، اسوسلفيم، پوتاشيم او داسې نور چې د نړۍ د صنعت او اقتصاد د پرمختگ سبب گرځيدلي دي.

کلیدي کلمې: کاربو هایدريتونه، فورانوزونه، پيرانوزونه، مصنوعي قندونه

پېژندنه


د کائناتو ستر لایزال خالق تعالیٰ بشریت ته د ژوند کولو د بشري ضرورتونو د پوره کولو او مختلفو سهولتونو د برابرولو له پاره ټول طبیعت را منځ ته کړی دی. انسانانو ته ئې د فکر کولو او څېړنې قوت او طاقت ورکړی دی. د بشریت د پیل څخه انسانانو د خپل ژوندانه د پېشرفت او پرمختګ په موخه د طبیعت مختلف رازونه څېړلي دي. دا چې د کاربوهایدریتونو ساختانونه کوم ډولونه لري؟، په صنعت کې ئې مشهور مصنوعي مرکبونه کوم دي؟ او څه ارزښت لري؟ د دې موضوع اړوند ضروري ده چې په پښتو ژبه کره معلومات راټول سي، د کاربوهایدریتونو د ساختانونو ډولونه وپېژندل سي او مهم مصنوعي کاربوهایدریتونه وپېژندل سي. کاربوهایدریتونه چې د قندونو او سکرایدونو په نومونو هم مشهور دي د ډېرې مودې څخه انسانان ورسره اشنا دي. په مختلفو غذايي موادو کې استفاده کېږي. قندونه یا کاربوهایدریتونه خوږ خوند لري، همدارنګه ویلای سو؛ هغه عضوي مرکبونه چې په خپل ترکیب کې د کاربن (C)، هایډروجن (H) او اکسیجن (O) عناصر ولري او د $(C_n(H_2O)_m)$ فورمول پر اساس جوړ وي، د قندونو یا کاربوهایدریتونو په نوم یادېږي. که څه هم ډېری قندونه د پورته عمومي فورمول په شان په خپل ترکیب کې د هایډروجن او اکسیجن اتومونو تر منځ (۱:۲) نسبت لري؛ لکه د سکروز مالیکولي فورمول $(C_{12}H_{22}O_{11})$ دی، چې $(C_{12}(H_2O)_{11})$ ئې هم لیکلای سو. همدارنګه د گلکتوز مالیکولي فورمول $(C_6H_{12}O_6)$ دی، چې $(C_6(H_2O)_6)$ ئې هم لیکلای سو، مګر داسې ډېر قندونه سته چې د هایډروجن او اکسیجن د اتومونو تر منځ ئې (۱:۲) نسبت نه وي؛ لکه ډي اوکسي رايبوز (DNA) قند چې مالیکولي فورمول ئې $(C_5H_{10}O_4)$ دی. دا ډول ساختانونه د قندونو له عمومي فورمول څخه توپیر لري. هغه اشخاص چې د شکرې (Diabetes) ناروغي لري، نو د مصنوعي قندونو څخه استفاده کوي. مصنوعي قندونه چې خوږ خوند لري مګر د کاربوهایدریتونو په شان لوی مالیکولونه نه جوړوي. تر اوسه په زیاته کچه مصنوعي قندونه پېژندل سوي دي، چې په صنعت کې ئې تولیدي فابریکې وجود لري او روزمره په زیاته پیمانه تولیدېږي.

کړنلاره

زما څېړنه کتابتوني ده، چې د کاربوهایدریتونو د ساختماني جوړښتونو او مصنوعي قندونو په هکله تر سره سوې ده. په دې څېړنه کې له معتبرو کتابونو او مقالو څخه ګټه اخیستل سوې ده، تر څو د موضوع په هکله خصوصاً په پښتو ژبه کې موجوده خلا ډکه سي. په دې مقاله کې له کتابو، مجلو، انټرنیټي سایټو او نورو څخه ګټه اخیستل سوې ده.

کاربوهایدریتونه

قندونو ته کاربوهایدریتونه ویل کېږي. د کاربو کلمه د کاربن او هایدریتونه د اوبو نمایندګي کوي. په دې خاطر که قندونو ته تودوخه ورکول سي، اوبه او کاربن لاسته راځي. همدارنګه ویلای سو کاربوهایدریتونه د پولي هایډروکسي الډیهایدونو، پولي هایډروکسي کیتونونو او د دوی د هایډرولیز سوو مرکبونو څخه عبارت دي. روزمره نباتات کاربن ډای اکساید او اوبو ته د لمر د وړانګو په شتون کې تعامل ورکوي او په یو قیمته قندونو ئې تبدیلوي، چې دې عملیې ته فوتو سینتیز (ضیایي ترکیب) ویل کېږي.




په دې عملیه کې د نبات د پانو په واسطه د لمر انرژي جذبېږي، نبات دغه جذب سوې انرژي د کاربن ډای اکساید څخه د لوی عضوي مرکبونو لکه گلوکوز په جوړولو مصرفوي. د کاربن ډای اکساید د (C = O) کاربن او اکسېجن دوه گونې اړیکه د عضوي لوی مرکب په (C-H) او (C-O) اړیکو باندې بدلوي.

د کاربوهایدریتو ساختمانونه (Structures of Carbohydrates): کاربوهایدریتونه درې مشهور جوړښتونه لري، کوم چې تر اوسه پېژندل سوي او کارول کېږي.


۱- ځنځیري ساختمانونه (Line Structures):

په (۱۸۹۱م. کال کې د کاربوهایدریتو له پاره ځنځیري ساختمانونه د جرمن کیمیا پوه ایمل فیشر (Emil Fischer) له خوا طرحه سوي دي.




کاربوهایدریتونه په ځنځیري ساختمانو کې خلاص جوړښتونه لري، په دې جوړښتو کې به د الډیهایډ گروپ او یا د کیتون گروپ وجود لري. پاتې دي نه وي! هغه کاربوهایدریتونه چې په خپل ترکیب کې د الډیهایډ گروپ لري، د الډوزونو په نوم سره یادېږي. همدارنگه هغه کاربوهایدریتونه چې په خپل ترکیب کې د کیتون گروپ لري، د کیتوزونو په نوم سره یادېږي.

۲- کربیز ساختمانونه (Ring Structures): کاربوهایدریتونه په اوبلن محیط کې له ځان څخه داسې خاصیتونه نښي، چې یوازې ځنځیري ساختمانونه ئې جواب نه سي ویلای. د نولسمې پېړۍ په شروع کې هارډ کیمیا پوه د کاربوهایدریتونو له پاره کربیز ساختمانونه طرحه کړه. په اوبلن محیط کې کاربوهایدریتونه د فوران او یا پیران کربیز ساختمانونه جوړوي، چې دې عملیې ته (Cyclization) ویل کیږي، لکه:




کربیز جوړښتونه په خپل ترکیب کې د هیمي اسیتال ګروپ لري. هارډ هم کله چې د خپلو تجربیو په جریان کې د هایډروکاربونو هغه تعاملونه وپېژندل، کوم چې پرته د هیمي اسیتال ګروپ څخه ممکن نه دي نو د کاربوهایدریتو له پاره ئې کربیز ساختمانونه پیشنهاد کړل. د سایکلایزیشن په عملیه کې ځنځیري جوړښت په کربیز او کربیز جوړښتونه په ځنځیري جوړښتونو د کیمیاوي تعاملونو په جریان کې تبدیلېږي.

۳- چوکۍ ډوله ساختمانونه (Chair Structures): د کاربوهایدریتونو په ډایمرونو او پولیمرونو کې د اړیکو جوړښت د هارډ د ساختمان په پرتله په (Chair structures) چوکۍ ته ورته ساختمانونو کې ښه صدق کوي، نو ځکه د کاربوهایدریتونو له پاره چوکۍ ته ورته ساختمانونه ډېر استعمالېږي، لکه:




چوکۍ ته ورته ساختمانونه لاندې ډولونه لري، چې یوله بل سره ئې ثبات (Stability) توپیر لري.




په پورته ساختانو کې (upper, rear, right corner) ساختان تر نورو ساختانو ډېر ثبات لري.

د کاربوهايډریتونو د پیرانوز او پورانوز جوړښتونه (Furanose & Fyranose Structures):

هغه کاربوهايډریتونه چې کریز ساختانونه ئې د پیران ساختان ته ورته وي؛ یعنی شپږ ضلعي وي، د پیرانوز په نوم سره یادېږي، لکه: گلوکوز، گالکتوز او نور...




پیران هتروسایکلېک عضوي مرکب دی کوم چې شپږ ضلعي جوړښت لري. نو هغه هايډروکاربونونه کوم چې شپږ ضلعي جوړښتونه جوړوي، د پیرانوز په نوم سره یادېږي. همدارنگه هغه کاربوهايډریتونه چې کریز ساختان ئې د فوران ساختان ته ورته وي؛ یعنی پنځه ضلعي وي، د فورانوز په نوم سره یادېږي، لکه: فرکتوز او نور...



په کاربو هایدريتونو کې فضايي جوړښتونه (The Stereochemistry of Hydrocarbons)

۱. اينانتمیرونه (Enantiomers):


هغه کاربوهایدريتو ته ویل کېږي چې ساختمانونه یې یو د بل تصویر وي. دا څرگندونې د لومړي ځل له پاره په (۱۸۹۱م.) کال د جرمني کیمیا پوه ایمل فیشر (Emil Fischer) له خوا سوي او همدارنگه د مونو سکرایدونو له پاره ځنځيري ساختمانونه د فیشر د طرحي (Fischer projections) په نوم سره یادېږي. لکه په گلیسر الدیهاید کې.



د (D) توری د (Dextrorotatory) راسته طرف ته څرخېدل) او د (L) توری د (Levorotatory) چپه طرف ته څرخېدل) د کلمو څخه اخیستل سوي دي.

د (-)-glyceraldehyde ته (L-glyceraldehyde) او د (+)-glyceraldehyde ته (D-glyceraldehyde) هم ویل کېږي. همدارنگه ویلای سو هغه ساختمانونه چې د کاربونیل ګروپ څخه یې د تر ټولو لیري (Chiral) کاربن د هایدروکسیل د ګروپ فاصله د کاربونیل د اکسېجن څخه زیاته وي (D) او که کمه وي (L) جوړښت درلودونکي بلل کېږي.


د گلوکوز په مالیکول کې د کاربن د اتومو ډولونه په لاندې ډول دي:



د (D) او (L) ساختمانونه د فینل تامیت (د کاربونیل ګروپ څخه تر ټولو لیري Chiral کاربن) د کاربن په هایدروکسیل ګروپ پوري تړاو لري. که د (OH) ګروپ راسته طرف ته وي د (D) او که چپه طرف ته وي د (L) ساختمان بلل کېږي.


۲. α او β ساختمانونه (Enanomers):

په کریزو ساختمانو کې د اینامیریک کاربن د هایدروکسیل ګروپ لوړ او کښته ساختمانونه جوړوي، چې لوړ یې د (β) او کښته یې د (α) جوړښت بلل کېږي، لکه:



۳- ایفیمرونه (Epimeres):


هغه کاربوهایدریتونه چې د (Epimeric carbon) اتومو ساختمان ئې توپیر ولري د ایفیمرونو په نوم سره یادېږي، لکه:




په کاربوهایدریتونو کې (Chiral) کاربونونه:

په کاربوهایدریتو کې هغه دریمي او څلورمي کاربونونه چې درې بعدی (فضائی) جوړښتونه ولري د (Chiral) کاربونو په نامه سره یادېږي.

د کاربوهایدریتو د ایزومیرو شمېر هم د (Chiral) کاربونو سره مستقیم تړاو لري او د (2^n) د فورمول پر اساس ئې ایزومیرونه محاسبه کېږي. په دې فورمول کې (n) د (Chiral) کاربونو د شمېر سمبول دی، لکه په لاندې مرکبونو کې:



کلېسترونه (Chiral) کاربونونه لري نو په کلېسترونو کې $(2^9 = 512)$ فضایی ایزومیرونه احتمال لري.




ګلوکوز څلور (Chiral) کاربونونه لري نو په ګلوکوز کې
 $(2^4 = 16)$ فضايي ایزومرونه احتمال لري. a

مصنوعي قندونه (Artificial sweeteners):

سکروز په زیات استعمالولو د انسان په وجود کې مختلف صحي مشکلات رامنځته کوي، لکه شکره (Diabetes) او د غاښو ورستیدني ناروغي (Tooth Decay) او داسې نور...
 پورته یاد صحي مشکلات او د خلکو ډېره غوښتنه وه چې د مصنوعي قندونو د انکشاف سبب سول او د مصنوعي قندونو ډېر ډولونه وپېژندل سول، دلته ئې له څو مشهورو مرکبونو څخه یادونه کوو.

سکارین (Saccharin):

سکارین په (۱۸۷۹م.) کال کې په تصادفي ډول کشف سوی. سکارین د لومړیو پېژندل سوو مصنوعي قندونو څخه شمېرل کېږي او لومړنی مصنوعي قند دی چې د شکرې د ناروغانو د سکروز د بدیل په توګه ئې استفاده کړی دی.
 تر (۱۹۷۰م.) کال پورې ځینو څېړنو سکارین سرطاني باله خو د پوره او پراخه څېړنو څخه معلومه سوه چې سکارین د استعمال له پاره مناسب دی او هیڅ سرطاني نه دی. دا چې د سکارین په استعمالولو سره د انسان د خولې خوند بدېدی نو ځکه ډېر نور مصنوعي قندونه بازار ته عرضه سوه.




Saccharin

اسپارټم (Aspartame):

د مصنوعي قندونو له جملې څخه یو هم اسپارټم دی. د اسپارټم تجارتي نوم نیوتراسویټ (NutraSweet) دی. د لومړي ځل له پاره په (۱۹۸۱م.) کال کې د (FDA) له خوا بازار ته عرضه سو. د اسپارټم خوږوالی تقریباً (۲۰۰) ځلي د سکروز په پرتله زیات دی. د اسپارټم په استعمالولو ډېرو خلکو د پینایل کیتونوریا (Phenylketonuria) په نامه ناروغي څخه شکایت کاوه. همدارنګه د اسپارټم په استعمال سره د انسان په وجود کې د میتابولیزم پروسه په مکمل ډول سرته نه رسېدله نو همدارنګه په وجود کې د ډېر استعمال مخه ئې ونيول.


د یادوني وړ ده چې د پینایل کیتونوریا (Phenylketonuria) په (PKU) سره مشهوره ناروغي ده. د (PKU) ناروغانو په وجود کې د هغه خاصو انزایمونو ترشحات ډېرېږي چې د پینایل الانین (Phenylalanine) د تجزیې له پاره د نارمل انسان په وجود کې تولیدېږي او په پایله کې د پینایل الانین چې یو امینو اسید دی، اندازه ئې د مریض په وجود کې ډېرېږي. د پینایل الانین ډېرېدل

مختلفې صحي ستونزې را منځ ته کوي؛ لکه په میندو کې د ماشوم بې وخته زېږېدنه (Pregnancy loss)، په وجود کې د حیاتي فعالیتونو ورو والی (Delayed Development) او د عضلاتو شخ والی (Seizures).
 په (۲۰۰۱م.) کال کې د (FDA) له خوا د اسپارټیم بل مرکب د نیوټیم (Neotame) په نوم بازار ته عرضه سو، چې تقریباً له سکروز څخه (۱۰۰۰۰) ځلې زیات خوږوالی ئې درلود، مگر یاد مرکب هم د ورته صحي مشکل یعنې پینایل کیتونوریا (Phenylketonuria) ناروغۍ منځ ته راوړنکی وو.




اسوسلفیم پوتاشیم (Acesulfame potassium):

اسوسلفیم پوتاشیم ته (Acesulfame K) هم ورته ویل کیږي. نوموړی مرکب د (FDA) (Food development Association) له خوا په (۱۹۹۸م.) کال بازار ته عرضه سو. په اولو وختو کې د مشروباتو په جوړولو کې ورڅخه زیات کار اخیستل کېدی مگر اوس د اسوسلفیم پوتاشیم او اسفارتیم له مخلوطونو څخه په مشروباتو کې استفاده کیږي.



سکارلوز (Saccharose):

سکارلوز تقریباً یوازنی مصنوعي خوږه ده چې ساختمان ئې کاربوهایدریتونو ته ورته دی. د سکروز په پرتله (۶۰۰) ځله زیات خوږوالی لري. د ځینو کیمیاوي تعاملونو په مرسته له سکروز څخه لاسته راځي. د سکروز سره ئې توپیر دا دی چې د سکروز ځیني د هایډروکسیل گروپونه په کلورین تعویض سوي دي. د نورو مصنوعي قندونو پر خلاف د تودوخي په واسطه نه تجزیه کیږي، نو ځکه په پخو غذاوو کې زیات استعمالیږي.



پایله

کاربوهایدریتونه د کاربن، هایدرجن او اکسیجن څخه تشکیل سوي مرکبونه دي. تر ټولو ساده کاربوهایدریتونه د مونو سکرایدونو په نوم سره یادېږي. مونو سکرایدونه د ژوندیو موجوداتو د وجود له پاره د انرژۍ د ښه منبع په توګه پېژندل کېږي. د فوتو سنتیز د عملیې پر اساس په نباتاتو کې په طبعي ډول تولیدېږي. په کاربوهایدریتونو کې مونو سکرایدونه ځنځیري او کریز جوړښتونه لري. ځنځیري جوړښتونه ئې د الدهایډي ګروپ په درلودلو سره الډوزونه او د کیتوني ګروپ په درلودلو سره کیتوزونه تشکیلوي، چې هر یو ئې بېل بېل خواص لري. کیتوزونه د ټاتو میرایزیشن د عملیې په واسطه چې یوه خود سرانه عملیه ده، په الډوزونو بدلېږي. د مونو سکرایدونو ځنځیري جوړښتونه مختلف ایزومرونه تشکیلوي، چې مشهور ئې د انانتیمرونو (L-D جوړښتونو) او ایفیمرونو څخه عبارت دي.

همدارنګه د مونو سکرایدونو کریز جوړښتونه په خپل ترکیب کې د هیمي اسیتل ګروپ په درلودلو سره بېل کیمیاوي خواص خپلوي. د مونو سکرایدونو سایکلېک جوړښتونه د سایکلایزیشن د عملیې په ترڅ کې په ځنځیري جوړښتونو بدلېږي. د مونو سکرایدونو سایکلېک او ځنځیري جوړښتونه رجعي دي او یو خاص تعادل قایموي. هر کله چې په یوه لوبني کې د مونو سکرایدونو ځنځیري ساختمانونه د یوې کیمیاوي عملیې په جریان کې کمېږي، نو فوراً سایکلېک جوړښتونه خپلي کړۍ خلاصوي او په ځنځیري ساختمان باندې بدلېږي. د دې له پاره چې سایکلېک جوړښتونه په اسانۍ سره ولیکل سي، نو د چوکۍ په شکل ساختمانونه ئې کارول کېږي. چوکۍ ته ورته ساختمانونه درې ډوله رامنځ ته کېږي چې په درو سرو کې ئې (upper, rear, right corner) ساختمان ډېر باثباته جوړښت بلل کېږي. د مونو سکرایدونو ایزومرونه په ساختمان کې د کارل (Chiral) د کاربن په اتومو پورې اړه لري. کیمیا پوهانو په لابراتوارو کې مختلف مصنوعي قندونه جوړ کړي، لکه: اسفارتیم، پوتاشیم اسوسلفیم او داسي نور چې په صنعت کې زیات ارزښت لري.

اخذ لیکنه

پوهاند دوکتور احمدزی، خان محمد (۱۳۹۰ل.). طبي بیوشیمی، چاپ: کابل طبي پوهنتون.

ویب پاڼه: www.Kmu.edu.af

پوهندوی، دیپلوم انجینر مشکانی، رکن الدین (۱۳۹۰ل.). عضوي کیمیا، چاپ وزارت تحصیلات عالی.

Swanson, K. S., Grieshop, C. M., Flickinger, E. A., Merchen, N. R., & Fahey, G. C. (2002). Effects of Supplemental Fructooligosaccharides and Mannanligosaccharides on Colonic Microbial Populations, Immune Function and Fecal Odor Components in the Canine. *The Journal of Nutrition*,

Klein, D. (2013). *Organic chemistry*. 2nd ed. Wiley.

Goldenberg JZ, Day A, Brinkworth GD, Sato J, Yamada S, Jönsson T, Beardsley J, Johnson JA, Thabane L, Johnston BC. (2021). Efficacy and safety of low and very low carbohydrate diets for type 2 diabetes remission: systematic review and meta-analysis of published and unpublished randomized trial data. *BMJ*. 2021 Jan.

Jeff S. Volek, Maria Luz Fernandez, Richard D. Feinman, Stephen D. Phinney, Dietary carbohydrate restriction induces a unique metabolic state positively affecting atherogenic dyslipidemia, fatty acid partitioning, and metabolic syndrome, *Progress in Lipid Research*, Volume 47, Issue 5, Pages 307-318, ISSN 0163-7827, <https://doi.org/10.1016/j.plipres.2008.02.003>.

Navarro, D.M.D.L., Abelilla, J.J. & Stein, H.H. (2019). Structures and characteristics of carbohydrates in diets fed to pigs: a review. *J Animal Sci Biotechnol* 10, 39 (2019). <https://doi.org/10.1186/s40104-019-0345-6>

Aimutis WR, Polzin K. (2011). The gastrointestinal tract and its microflora. In: Paeschke TM, Aimutis WR, editors. *Nondigestible carbohydrates and digestive health*. Ames: Blackwell Publishing Ltd.; 2011. <https://doi.org/10.1002/9780470958186.ch2>.

Sinnott M. (2013). *Carbohydrate chemistry and biochemistry: structure and mechanism*. 2nd ed. Cambridge: The Royal Society of Chemistry; 2013.

Bruice, Paula Yurkanis. (2015). *Organic chemistry* / Paula Yurkanis Bruice, University of California, Santa Barbara. Eighth edition. | Upper Saddle River, NJ: Pearson Education, Inc.

Jonathan Clayden, Nick Greeves, and Stuart Warren. (2012). Oxford University press.

John McMurry. (2015). *Organic chemistry*. Ninth edition. Cornell University.

Francis A. Carey, and Robert M. (2017). *Organic chemistry*, Giuliano, (10th ed.)-Villanova University.

Construction Structures of Monosaccharides in Carbohydrates

Mohammad Hashmi

Lecturer

Abstract

Carbohydrates have been studied since the beginning of the eighteenth century and its different structures have been known until the end of eighteenth century. Each structure of carbohydrate shows the specific chemical properties of the compound. Carbohydrate structures are the first stage for better identification of these compounds. By recognizing these structure, different types of carbohydrates can be differentiated from each other. The structures of carbohydrate and important artificial compounds are also of great importance in medicine and medicine. Monosaccharides structures in carbohydrates have been recognized by different people at different times. But, unfortunately, there is no accurate and accurate information about this in Pashto. For this reason, I wanted to investigate and add this information in Pashto. Simple compounds of carbohydrates, i.e. monosaccharides, have chains and scarlet structures. Chain structures are recognized by Emil Fisher and the structure of the chains by Harvard. Carbohydrate and chain structures always create balance, meaning that there is no change between the high and small amount of carbohydrates compared to their structures, and even if there is a difference for a long time, the ratio is equal. Carbohydrates are present in nature and can be easily obtained from natural sources. But a number of carbohydrates are obtained in the laboratory in a regular way. Such as Spartans, Scarlose, Ossalafim, Potassium and others that have led to the development of the world 's economy and industry.

Keywords: Carbohydrate, Foranozone, Piranuzone, Synthetic Sugar

کندهار ولایت کې د میکروب ضد درملو د استعمال سروې راپور

Magnitude of antibiotic use in Kandahar Health Facility

ډاکټر احمد شاه عمر (MD, MPH)

د ملالی، لوړو زده کړو مؤسسي طب پوهنځي رئیس

dr.ahmadshah31@gmail.com

0700302681

لنډيز (Abstract)

له هغه وخته راهيسې چې د نړۍ په سطحه د عامې روغتيا په برخه کې د انټي بيويټيک درملو د غبري صحيح استعمال او په وړاندي کې د مقاومت انډېنسنه پيدا سوې ده، مهمه وبلل سوه چې په ټولنه کې په خاص ډول د روغتيا پالانو د پوهې او روش په باب چې د میکروب ضد درملو په اړه يې لري علمي او تحقيقي توجه وسي، دغه څېړنيزه ليکنه د روغتيا پالنې د برخې دمختلفو علمي درجه لرونکو ډاکټرانو د تجويز کيدونکو انټي بيويټيک اندازه او پر ځای د استعمال کچه بنسټيزې. ددې څېړنې څخه هدف دادی، ترڅو د ډاکټرانو د تشخيص مطابق د استعمال کونکو انټي بيويټيک درملو ډول او شمېر يا اندازه معلومه سي او ترڅنگ يې د ډاکټرانو د علمي رتبې ډول، د نارينه او ښځينه مريضانو نسبت او د مريضانو اجتماعي او ډيموگرافيک معلومات تحليل سي. دا سروې د کندهار ښار په يو خصوصي روغتون کې د ځانگړې پوښتنې د لارې د مريضانو د نسخو څخه چې درملتون ته يې مراجعه کول په cross sectional ډول ترسره سویده. ددې سروې د لارې دا معلومه سول چې د ډاکټرانو له لوري زيات شمېر انټي بيويټيک درمل بغير ددې چې واضح تشخيص يې کړی وي مريضانو ته تجويز کوي چې د دغه ستونزې د حل لپاره اړوند حکومتي، تحصيلي او روغتيايي ادارې بايد د ځانگړو پاليسيو له مخې لازم اجرات وکړي.

مهم کلمات: انټي بيويټيک، مقاومت (مکروب ضد درملو په وړاندي)، تجويز، روغتيا پالان، تشخيص

پېژندنه (Introduction)

د انټي بیوتیک په وړاندې مقاومت د ټولې نړۍ په سطحه د عامې روغتیا یوه لویه او مضره ستونزه ده، چې په کلینیکي او اقتصادي لحاظ یې ټولنه ننگولې ده، د روغتیا نړیوال سازمان اټکل کړی چې دغه مشکل د مړینې کچه زیاته کړې او زیاتوي، چې په اروپایي روغتونونو کې هر کال د ددغه مشکل له کبله ۲۵۰۰۰ کسان مري او یو اعشاریه پنځه بلیونه یورو اضافه مصرفېږي (۱). انټي بیوتیک ډیر زیات استعمالیدونکي درمل دی لیکن دا درمل ځینې وخت په غیري مناسب ډول استعمالېږي (۲). دغه غیري صحیح استعمال د انټي بیوتیک په وړاندې مقاومت منځته راوړي (۳). یو له هغو علتونو څخه چې انټي بیوتیک و مریضانو ته یې ځایه توصیه کېږي د ډاکټرانو غلط روش دی (۴). ډیر فکتورونه سته چې د ډاکټرانو پر هغو پریکړو چې د انټي بیوتیک د تجویز اړوند یې کوي تاثیر لري، او دوی د مریض اړوند کلینیکي برخه کې یو بنسټ لوري ته رهنمایی کوي. د مثال په ډول: په خپلو مریضانو کې د راتلونکو خرابو اختلاطونو ویره او د مریضانو توقعات په مثبت ډول پوره کول (۵). د مریضانو غیري صحیح عادتونه او کمه اندازه پوهه ددې باعث کېږي چې انټي بیوتیک یې ځایه استعمال سي او په وړاندې یې مقاومت منځته راسي (۶). تعلیمي ادارې د انټي بیوتیک د صحیح استعمال او تجویز اړوند دواړو برخو عامه ټولني او روغتیايي مسلکي کارکوونکو ته وړ خدمتونه کوي، تر څو په دې برخه کې پرمختګ وسي (۷). په ځانګړي ډول دا مهمه ده چې د روغتیا په برخه کې نوی نسل وروزل سي او فارغه سويو ډاکټرانو ته توجه وسي (۸). په حقیقت کې دوی باید په دې پوه سي چې په راتلونکي کې د انټي بیوتیک د غلط استعمال له کبله نور هم مقاومت زیاتېږي (۹).

په دې برخه کې مختلفي مطالعې او سروې ګانې سرته رسیدلي دي تر څو د انټي بیوتیک په وړاندې د طبي ډاکټرانو پوهه او روش معلوم کړي. د دغو زیاتو مطالعاتو څخه معلومه سوې ده، چې لږو کسانو د دغو ډاکټرانو څخه په دې برخه کې جواب ویلی دی او ونډه یې اخیستې ده. دغه ټوله مطالعات په یوه یوه هیواد کې لکه (چین، کانګو، فرانسه، هندوستان، انگلستان، امریکا متحده ایالات او اردن) ترسره سوي دي (۱۰). د دغو مطالعاتو په نتیجه کې دا معلومه سوې ده، چې د انټي بیوتیک په وړاندې عامه پوهاوي کم دی او د انټي بیوتیک په صحیح استعمال، تجویز، اهمیت او تشویق باندې تمرکز سوی دی (۱۱). په افغانستان کې تر ټوله لویه فاجعه دا ده چې د انټي بیوتیک د استعمال اړوند په ټولنه کې عامه پوهاوي تر ټولو په ټیټه کچه دی، په داسې حال کې چې د روغتیايي سکتور اړوند کارکوونکي حتی ډاکټران د انټي بیوتیک په تجویز کې په صحیح ډول پریکړه نه کوي. ددې سروې د لاسته راغلو پایلو شریک کول د اړوندو ادارو، روغتیا پالانو او ټولني سره به ډیر اهمیت په دې کې ولري چې ټوله اړخونه د انټي بیوتیک درملو د بې ځایه استعمال په وجه د مقاومت د منځته راتګ د ننگونو، د غیر صحیح تشخیص د مخنیوي او وړ سپارښتنو سره آشنا کړي.

د سروې اهداف (Goals)

۱- د انټي بیوتیک د استعمال اړوند د معلوماتو را ټولول:

- د انټي بیوتیک درملو د نوم ډول
- د انټي بیوتیک استطباب نظر و تشخیص ته
- د روغتیا پال د تحصیل کچه

۲- د پالیسي جوړونکو او طبي کارکوونکو سره د انټي بیوتیک د استعمال اړوند مرسته کول:

➤ په روغتون کې د انټي بیوتیک د استعمال اړوند عامه پوهاوي زیاتول.

➤ د انټي بیوتیک د تجویز اړوند د ستونزو مشخصول.

میتودولوژي (Methodology)

دا یوه cross-sectional څېړنه ده چې د کندهار ولایت په یوه خصوصي روغتون کې د نارینه، ښځینه او اطفالو مریضانو د ۲۲۹ نسخو د مشاهدې پر اساس ترسره سوې ده، د مریضانو هغه نسخي چې درملتون ته یې راوړي وې د مشاهدې له مخې یې پوښتنیایي د دوو میاشتو په جریان کې (۱۴۰۰ کال د ثور د میاشتې له لومړۍ نېټې څخه د همدغه کال د سرطان د میاشتې تر لومړۍ نېټې) پورې ډکې سوې. سمپل سایز د دغه فارمول ($n = Z^2pq/d^2$) په واسطه و ټاکل سو او ډاټا د SPSS سافټویر په واسطه تحلیل سول ترڅو په دقیق او هر اړخیز شکل بغیر د نیمګړتیا څخه تحلیل سي. د ډاټا ټولو د پاره د شخصي-روغتون د ادارې او د مریضانو رضایت اخیستل سوی دی، د روغتون او مریضانو نومونه د سروې په تحلیلي راپور کې د اخلاقي او حقوقي اړخه ندي ذکر سوي.

د سروې نتایج او ډاټا تحلیل (Results and Data analysis)

نوموړې سروې چې د کندهار ولایت د ښار په مرکز څلورمه ناحیه کښي کې په یو نسبتا پرمختللي خصوصي روغتون کې ترسره سوې ده چې ټول ټال ۲۲۹ سمپلونه (نسخي) راټول سوي چې (۱۰۰ تنه) ئې د نارینه او (۱۲۸ تنه) ئې د ښځینه مریضانو څخه وه او ۹۹ فیصده مریضان د ښار اوسېدونکي ول. په اول او دوهم جدول کې د مریضانو ځانګړتیاوي (Socio-demographic characteristics) ښودل کېږي او د هغه وروسته په نورو جدولونو کې د پوښتنلیک د جوابونو تحلیلي بڼه ښودل کېږي.

د ناروغ جنسیت:

Gender of patients		
	Frequency	Percent
Male	100	43.7
Female	128	55.9
Not specified	1	.4
Total	229	100.0

جدول ۱: د مریض جنسیت

د ناروغ عمر:

د مریضانو د ۲۲۹ نسخو د مشاهدې له مخې په ۱۹۳ نسخو کې د مریضانو عمرونه نه وه لیکل سوي فقط د ۳۶ مریضانو عمرونه لیکل سوي وه چې وضاحت یې په لاندي جدول کې ورکړل سوي دی.

Age category of patients			
		Frequency	Percent
Valid	1-18	13	5.7
	19-45	15	6.6
	46-70	8	3.5
	Total	36	15.7
Unspecified age		193	84.3
Total		229	100.0

جدول ۲: د مریض عمر (سن)

د انټي بیوټیک استعمال:

روغتون ته چې (۲۲۹) ناروغانو مراجعه کړې وه د هغو څخه یی ۹۵,۶٪ ناروغانو ته د ډاکټرانو له لوري انټي بیوټیک تجویز سوي وه.

Antibiotic Prescribed

		Frequency	Percent
Valid	Yes	219	95.6
	No	10	4.4
		229	100.0

جدول ۳: په نسخه کې د انټي بیوټیک لیکل

د استعمال سوو انټي بیوټیک درملو اندازه:

د ۲۲۹ مریضانو څخه ۱۴۰ تنو مریضانو ته فقط یو انټي بیوټیک، ۷۱ تنو ته دوه، ۸ تنو ته درې او ۱۰ تنو مریضانو ته هیش مکروب ضد درمل ندي تجویز سوي.

Number of Antibiotic Used

		Frequency	Percent
Valid	1	140	61.1
	2	71	31.0
	3	8	3.5
	Total	219	95.6
Not prescribed		10	4.4
Total		229	100.0

جدول ۴: په نسخه کې د انټي بايوټيک ليکل

د ناروغيو تشخيص:

ددغه سروې د ۲۲۹ مريضانو څخه فقط د (۱۰ تنو) مريضانو تشخيص په نسخه کې ليکل سوی وو او د ۹۵،۶٪ مريضانو ته بغير د دې چې تشخيص ئې يقيني سي انټي بايوټيک يا د مکروب ضد درمل ورته تجويز سوي دي.

Diagnosis

		Frequency	Percent
Valid	Un diagnosed	219	95.6
	fever	1	.4
	h-pylori	6	2.6
	tonsillitis	1	.4
	typhoid	2	.9
	Total	229	100.0

جدول ۵: د ناروغيو تشخيص

د ډاکټر د تحصيل درجه:

په سروې کې د ۲۲۹ مريضانو څخه يې تر ۵۰٪ زيات مريضان د متخصص ډاکټرانو په واسطه کتل سوي دي.

Education level of doctors			
		Frequency	Percent
Valid	MD	68	29.7
	Master Degree	46	20.1
	Specialty	115	50.2
	Total	229	100.0

جدول ۶: د ډاکټر د تحصیل درجه

د سروې قوي او ضعيف نقاط:

الف: د سروې قوي نقاط:

1. د سروې له پاره ډاټا په اسانۍ سره لاسته راغلل.
2. مریضانو په خپله خوښي او داوطلب شکل خپلي نسخې د ډاټا ټولونکو سره شریکولې.
3. د درملتون روغتیایي کارکوونکو د ډاټا ټولونکو سره پوره همکاري کړې ده.
4. ډاټا ټولونکي د ډاټا ټولولو دمیتود سره پوره اشنا او مسلکي ول.

باء: د ضعف نقاط:

1. د سروې له پاره ډاټا د ښار په یوه خصوصي روغتون کي را جمع سوې ده.

پایله (Conclusion)

د کندهار ښار په مرکز کي په یوه خصوصي روغتون کي په ۲۲۹ مریضانو کي د سروې په نتیجه کي دا واضح سول چي د ۹۵،۶٪ سلنه زیاتو مریضانو ته د مختلفو علمي درجو لرونکو ډاکترانو له لوري یو یا د یوه څخه اضافه انټي بیوټیک تجویز سوي دي چي دا د انټي بیوټیک درملو د استعمال ډیره لوړه کچه ده او په راتلونکي کي د انټي بیوټیک په وړاندي د لوړ مقاومت د خطر احتمال شونی کوي او د مریضانو څخه تر ۵۰ فیصده زیاته برخه د متخصص ډاکترانو په واسطه کتل سوي دي چي دا تر یو حده د ټولني د افرادو پر عامه پوهاوي دلالت کوي ولي بیا هم د ښار په مرکز کي په تقریبا یو مشهوره روغتون کي ۲۹،۷٪ مریضان د MD درجه لرونکو ډاکترانو په وسیله کتل سوي. تر ۹۵،۶٪ فیصده زیاتو نسخو کي د ډاکترانو له لوري تشخیص نه دی لیکل سوی چي دا د نقد او اندیښنې وړ موضوع ده چي د نورو څیړنو او جدي قانوني اقداماتو ایجاب کوي. په ۱۹۳ نسخو کي د مریضانو عمرونه نه وه لیکل سوي فقط د ۳۶ مریضانو عمرونه لیکل سوي وه چي د انټي بیوټیک د مناسب ډوز اړوند نظر د مریض عمر ته په صحیح ډول نه معلومېږي. د نسخو ۹۹ فیصده برخه د ویلو وړ او واضح وه لیکن د نسخو ځیني برخي د ډاکترانو له لوري تشي پاته سوي وې لکه د مریضانو عمرونه، د بدن د حرارت درجه، د ویني د فشار اندازه، د تنفس رېټ. د ټولو درملو نومونه په جنیریک نامه لیکل سوی ول. د ښځینه او نارینه مریضانو نسبت ۱۰۰ نارینه او ۱۲۸ ښځینه وه او تقریبا ۹۹ فیصده مریضان د ښار اوسېدونکی ول.

سپارښتني (Suggestions)

1. په ټولنه کې بغير د اړتیا څخه پر خپل سر د انټي بیوټیک د استعمال څخه جدي ډډه وسي.
2. د ټولني ټولو قشرونو ته داسي عامه پوهاوي ورکړل سي تر څو د ناروغۍ په وخت کې مربوط متخصص او پوه ډاکټر ته مراجعه وکړي.
3. ډاکټران باید د دقیق تشخیص چي د مکملې تاریخچې، فزیکي معایناتو او لابراتواري معایناتو په مرسته یې ټاکي وروسته مناسب انټي بیوټیک استعمال کړي.
4. روغتیایانانو ته باید دا وښودل سي چي بغير د سختې اړتیا څخه تر یو اضافه انټي بیوټیک تجویز نه کړي.
5. ډاکټرانو او مریضانو ته باید د حاملګۍ په جریان کې هغه انټي بیوټیک چی مضاد استطباب دي په وړاندي عامه پوهاوي ورکړل سي.
6. په ماشومانو کې د انټي بیوټیک غبري مناسب تجویز څخه باید پرهیز وسي تر څو د انټي بیوټیک په وړاندي ژر مقاومت تر لاسه نه کړي.
7. د ضرورت پر اساس د انټي بیوټیک د استعمال په وخت کې د انټي بیوټیک د کمپنۍ کیفیت د انټي بیوټیک میعاد په نظر کې ونیول سي.
8. هغه مریضان چي په پرلپسې شکل انټي بیوټیک د زیات وخت له پاره اخلي ډاکټران باید د کلچر وروسته انټي بیوټیک ورته تجویز کړي.
9. د انټي بیوټیک د استعمال او په وړاندي یې د مقاومت منځته راتګ باندي باید پراخه کچه د دولتي او غیر دولتي اړوند ادارو له لوري څیړني وسي .
10. د ډاکټر او یا همکار په واسطه یې باید د نسخو او دوسیو ټولي برخي ډکي سي.

(References) ماخذونه

- World Health Organization (WHO) (2012) The evolving threat of antimicrobial resistance. Options for action. Geneva: World Health Organization ,2012. Available: http://whqlibdoc.who.int/publications/2012/9789241503181_eng.pdf. Accessed:10December2014.
- Chambers HF.General principles of antimicrobial therapy. In Good man&Gilman's The Pharmacological Basis of Therapeutics 11th edition. Editors: BruntonL,ParkerK,BlumenthalD,BuxtonI. New York, USA, McGrawHill.2006;pp.1095–110.
- World Health Organization (WHO)(2014)Antimicrobial Resistance. Global Report on Surveillance. Geneva: World Health Organization,2014.Available:http://apps.who.int/iris/bitstream/10665/112642/1/9789241564748_eng.pdf.Accessed10December2014.
- Centers for Disease Control and Prevention(CDC)(2013) Antibiotics Aren't Always the Answer. Available: <http://www.cdc.gov/Features/GetSmart/>. Accessed:10December2014.
- Tonkin-CrineS,YardleyL,LittleP.Antibiotic prescribing for acute respiratory tract infection primary care: a systematic review and meta-ethnography.J Antimicrob Chemother.2011; 66(10):2215–2223. doi:10.1093/jac/dkr279PMID:21764827
- Butler CC,RollnickS,PillR,Maggs-Rapport F,StottN.Understanding the culture of prescribing: qualitative study of general practitioners' and patients' perceptions of antibiotics for sore throats. BMJ.1998; 317(7159):637–642.PMID:9727992
- KumarS, LittleP ,BrittenN.Why do general practitioners prescribe antibiotics for sore throat? Grounded theory interview study.BMJ.2003; 326(7381):138.PMID:12531847
- Teixeira RodriguesA,RoqueF,FalcãoA,FigueirasA,HerdeiroMT.Understanding physician antibiotic prescribing behavior :a systematic review of qualitative studies.IntJAntimicrobAgents.2013; 41(3): 203–212.doi:10.1016/j.ijantimicag.2012.09.003PMID:23127482
- CarsO,MölstadS,MelanderA.Variation in antibiotic use in the European Union.Lancet.2001; 357 (9271):1851–1853.PMID:11410197
- CorbettKK,GonzalesR,Leeman-CastilloBA,FloresE,MaselliJ,KafadarK.Appropriate antibiotic use: variation in knowledge and awareness by His panic ethnicity and language.PrevMed.2005; 40 (2):162–169.PMID:15533525
- McNultyCAM,BoyleP,Nichols,ClappisonP,DaveyP.Don'twearmeout—The public's knowledge of and attitudes to antibiotic use.JAntimicrobChemother.2007; 59(4):727–738.PMID:17307770

Magnitude of antibiotic use in Kandahar Health Facility

Dr. Ahmad Shah Omar (MD, MPH)

Dean of Medical Faculty

Abstract

When the public health activists detected the inappropriate usage of antibiotic medicine in international level. This situation caused to conduct several scientific research in the world about the usage of antibiotic and to rise the understanding of people and doctors about the negative effects of antibiotics. The objective of this survey is to collect the data to show that in which quantity the doctors prescribe antibiotics to patients in Kandahar. This research is conducted based on cross-sectional research method in which the data is collected through questionnaires from 229 prescription of patients from 21 April 2021 till 22 May 2021 in one of a private hospital in Kandahar province. The data is collected by assistants of the doctors. The results of this survey show that most of doctors from any level of education prescribed many antibiotics without well diagnosis. Governmental, educational and health departments should make the policies to prohibit the unnecessary prescription of antibiotics.

Keywords: antibiotic, resistance, prescription, doctors, diagnosis



Malalay

Academic Research Journal

Vol. 1, Issue No. 1, 2022

Editorial Board Members:

- Associate Prof. Mohammad Muzamil Islami (Ph.D)
- Associate Prof. Misbahullah Abdul Baqi (Ph.D)
- Associate Prof. Bilal Ahmad Rahimi (Ph.D)
- Assistant Prof. Najibullah Salih (Ph.D)
- Teaching Assistant Abdul Malik Niazai
- Teaching Assistant Habiburahman Rahmani
- Teaching Assistant Hikmatullah Mulki
- Abdulrahman Saeed